



न मे कर्मफले स्पृहा

सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित

सदाफुलीसह

dainiktarunbharat.com
epaper.dainiktarunbharat.com

धाराशिव

बुधवार, ३ जून २०२६ | वर्ष ४ थे अंक ८६ | पाने १२+८ | किंमत रु. ८/-

RNI No. MAHMAR/2023/86468 | Postal Regd No. SLP/32/2024-2026.

विचारपुष्प



भूतकाळाचा गौरव, वर्तमानकाळाची पीडा व भविष्यकाळाची स्वप्ने ज्या नवयुवकांत आढळतात तो देश प्रगती करतो.

स्व. कुप्य. सी. सुदर्शनजी
रा. स्व. संचाचे पाचवे सरसंचालक

आयटी शेरसंस्था जोरावर बाजारात तेजी

मुंबई : मंगळवारी भारतीय शेअर बाजारात कमालीचा चढ-उतार पाहायला मिळाला. मात्र, सत्राच्या शेवटी आयटी शेरसंस्थील जोरदार खरेदीच्या जोरावर बाजाराने तेजीसह बंद होत गुंतवणूकदारांना दिलासा दिला. राष्ट्रीय शेअर बाजाराचा निर्देशांक 'निफ्टी ५०' सर्व क्षेत्रातील चौफेर खरेदीमुळे २३,४५० च्या पातळीवर यशस्वीरीत्या स्थिरावला. बाजार उघडताना काहीशी घसरण झाली होती. मोसमी पावसाचा प्रतिकूल अंदाज, मध्य पूर्वेतील वादता तणाव आणि रिझर्व बँकेच्या आगामी पतधोरण निर्णयाच्या पार्श्वभूमीवर गुंतवणूकदारांनी सावध भूमिका घेतल्याने पहिल्या सत्रात बाजार एका मर्यादित कक्षेत व्यवहार करत होता.

शेतकरी कर्जमाफीला मंजूरी 'लाडकी बहीण' झालेले 'पुरुष' अडकणार

५५ लाखांहून अधिक शेतकऱ्यांना थेट फायदा

दोन लाखांपर्यंत कर्ज होणार माफ; मंत्रिमंडळाचा निर्णय

◆ मुंबई, २ जून

राज्यात निर्माण झालेली पावसाची अनिश्चितता आणि संभाव्य दुष्काळी परिस्थिती लक्षात घेता, महायुती सरकारने राज्यातील शेतकऱ्यांना मोठा दिलासा दिला आहे. मुख्यमंत्री देवेंद्र फडणवीस यांच्या नेतृत्वाखालील राज्य मंत्रिमंडळाच्या मंगळवारी झालेल्या बैठकीत पुण्यश्लोक अहिल्यादेवी होळकर शेतकरी कर्जमुक्ती योजनेला अधिकृत मंजूरी देण्यात आली आहे. या निर्णयामुळे राज्यातील ५५ लाख ७२ हजार शेतकऱ्यांना थेट लाभ मिळणार असून, यासाठी ३६ हजार ५८५ कोटी रुपयांची तरतूद करण्यात आली आहे.

विधानसभा निवडणुकीपूर्वी दिलेल्या आश्वासनाची पूर्तता करत, मुख्यमंत्री देवेंद्र फडणवीस यांच्या नेतृत्वातील महायुती सरकारने या निर्णयाद्वारे शेतकऱ्यांच्या पाठीशी खंबीरपणे



उभे राहिल्याचे या कृतीतून स्पष्ट केले आहे. थकीत असलेल्या २ लाख रुपयांपर्यंतच्या पीक कर्जाची सरसकट माफी दिली जाणार आहे. जे शेतकरी नियमितपणे कर्जाची परतफेड करतात, त्यांना ५० हजार रुपयांचा प्रोत्साहन निधी दिला जाणार आहे.

१ एप्रिल २०१९ ते ३१ मार्च २०२५ या कालावधीत घेतलेल्या अल्पमुदत पीक कर्जांना ही योजना लागू असेल. तसेच, ३० सप्टेंबर

हेक्टर किंवा एकरची मर्यादा नाही

या योजनेत कोणतीही हेक्टर किंवा एकरची मर्यादा ठेवण्यात आलेली नाही. ज्यांचे कर्ज २ लाखांपेक्षा जास्त आहे, त्यांना २ लाखांवरील अतिरिक्त रक्कम भरल्यानंतर २ लाखांपर्यंतच्या कर्जमाफीचा लाभ मिळेल. यापूर्वीच्या महात्मा ज्योतिराव फुले कर्जमाफी योजनेचा लाभ घेतलेल्या शेतकऱ्यांनाही काही अटीसह या योजनेत समाविष्ट करण्यात आले आहे.

वित्त आणि कृषी विभागाचे सचिव आणि राज्य बँकेचे प्रशासक यांचा समावेश असलेली एक समिती गठीत केली होती. या समितीने नुकताच आपला अहवाल मुख्यमंत्री देवेंद्र फडणवीस यांना सादर केला आहे. (तथा वृत्तसेवा)

आचारसंहिता संपताच पैसे खात्यावर

सध्या राज्यात विधानपरिषदेच्या निवडणुकांमुळे आचारसंहिता लागू आहे. आचारसंहिता शिथिल होताच, म्हणजेच १८ जूननंतर पात्र शेतकऱ्यांच्या बँक खात्यावर कर्जमाफीची रक्कम तात्काळ वर्ग केली जाणार आहे. प्रशासकीय स्तरावर याबाबतची तयारी पूर्ण झाली असून, जून अखेर किंवा जुलैच्या पहिल्या आठवड्यापर्यंत शेतकऱ्यांना या मदतीचा लाभ मिळणे अपेक्षित आहे.

◆ मुंबई, २ जून

'मुख्यमंत्री माझी लाडकी बहीण' योजनेच्या अंमलबजावणीत मोठ्या प्रमाणावर पडताळणी करण्यात आली असून, या प्रक्रियेत तब्बल ८० लाख अर्ज विविध कारणांमुळे अपात्र ठरवण्यात आले आहेत. या पार्श्वभूमीवर, अपात्र लाभार्थ्यांकडून निधी वसूल केला जाणार का, या चर्चाना मुख्यमंत्री देवेंद्र फडणवीस यांनी पूर्णविराम दिला आहे.

फसवणूक करणाऱ्या पुरुषांकडून सक्तीने वसुली केली जाणार असून, तांत्रिक कारणांमुळे अपात्र ठरलेल्या महिलांना मोठा दिलासा देण्यात आला आहे. योजनेची व्याप्ती वाढवण्यासाठी सुरुवातीच्या

महिलांना मोठा दिलासा

दुसरीकडे, अपात्र ठरलेल्या महिलांच्या बाबतीत मुख्यमंत्र्यांनी मवाळ भूमिका घेतली आहे. तांत्रिक अडचणीमुळे किंवा ई-केवायसी न केल्यामुळे ज्या महिलांचे अर्ज बाद झाले आहेत, त्यांच्याकडून वसुली केली जाणार नाही. त्यांना सरकारकडून माफी देण्यात आली आहे. केवायसी न केल्यामुळे ज्या ६९ लाख महिलांना लाभ मिळालेला नाही, त्यांच्यासाठी सरकार लवकरच पुन्हा केवायसी विंडो उघडणार आहे. यामुळे पात्र असूनही लाभार्थ्यांसून वंचित राहिलेल्या महिलांना पुन्हा १५०० रुपयांचे अनुदान मिळण्याचा मार्ग मोकळा झाला आहे.

काळात सेल्फ सर्टिफिकेशनच्या आधारावर अर्ज स्वीकारले होते. मात्र, सखोल पडताळणीअंती धक्कादायक बाबी समोर आल्या आहेत. यामध्ये १४ हजार पुरुषांनी महिला असल्याचे भासवून योजनेचा लाभ लाटल्याचे स्पष्ट झाले आहे. याशिवाय, १० लाख

सरकार करणार पैसे वसूल तर महिलांना दिलासा

खाजगी रुग्णालयावर फेकले बॉम्ब

◆ गुरदासपूर, २ जून

मंगळवारी पंजाबच्या गुरदासपूरमधील कलानौर येथील खासगी मुलतानी रुग्णालयावर मंगळवारी अज्ञात हल्लेखोरांनी ग्रेनेड फेकले. रुग्णालयाच्या मुख्य प्रवेशद्वारावर झालेल्या भीषण स्फोटात चार सुरक्षा रक्षक जखमी झाले. याच रुग्णालयावर यापूर्वी दोनदा हल्ला झाला होता. स्फोट इतका शक्तिशाली होता की रुग्णालयाच्या खिडक्या आणि दारांच्या काचा फुटल्या. सीसीटीव्हीमध्ये रुग्णालयावर ग्रेनेड फेकताना दोन हल्लेखोर दिसून आल्याची माहिती पोलिस अधीक्षक डी. के. चौधरी यांनी प्रसार माध्यमांशी बोलताना दिली. संशयित हल्लेखोरांची ओळख पटवण्याचे काम सुरू आहे. (वृत्तसंस्था)

मृतांच्या वारसांना 'एमआयडीसी'त नोकरी

जरागंणा दिलेल्या आश्वासनाची पूर्तता

◆ मुंबई, २ जून

मराठा आरक्षण आंदोलनादरम्यान मृत्यू झालेल्या आंदोलकांच्या कुटुंबियांना दिलासा देणारा महत्त्वपूर्ण निर्णय राज्य सरकारने घेतला आहे. या आंदोलनातील मृत व्यक्तींच्या पात्र वारसदारांना महाराष्ट्र औद्योगिक विकास महामंडळ (एमआयडीसी) मध्ये

रोजगाराची संधी उपलब्ध करून देण्याचा निर्णय शासनाने जाहीर केला आहे.

मराठा आरक्षणासंदर्भातील विविध मागण्यांवर सरकार आणि आंदोलनकर्त्यांमध्ये झालेल्या चर्चेदरम्यान देण्यात आलेल्या आश्वासनांच्या पूर्तीचा हा एक भाग असल्याचे सांगितले जात आहे. मराठा आरक्षण उपसमितीचे अध्यक्ष तथा मंत्री राधाकृष्ण विखे पाटील यांनी या निर्णयाची माहिती दिली. या निर्णयाच्या अंमलबजावणीसाठी सामान्य प्रशासन विभागाने राज्यातील संबंधित जिल्हाधिकार्यांना आवश्यक सूचना दिल्या आहेत. आंदोलनादरम्यान मृत्यू झालेल्या व्यक्तींच्या वारसदारांची शहानिशा करून पात्र लाभार्थ्यांना प्रमाणपत्रे देण्याची प्रक्रिया तातडीने पूर्ण करण्याचे निर्देश प्रशासनाला देण्यात आले आहेत. मराठा समाजाच्या प्रश्नांबाबत सरकार संवेदनशील असून दिलेली आश्वासने पूर्ण करण्यासाठी कटिबद्ध असल्याचे विखे पाटील यांनी सांगितले. समाजाच्या प्रलंबित प्रश्नांवरही सरकार सकारात्मक पद्धतीने कार्यरत असल्याचा दावा त्यांनी केला. (तथा वृत्तसेवा)



सोलापुरातील गोकुळ, भीमा, कुर्मदास कारखान्यांना जप्तीची नोटीस

● २३,२७९.५४ लाख रुपयांची रक्कम धकली

● राज्यातील एकूण ७ साखर कारखान्यांना नोटीस

तथा वृत्तसेवा,
मुंबई, दि. २ जून-

राज्यातील सात कारखान्यांनी मे महिनाअखेर शेतकऱ्यांचे २३,२७९.५४ लाख रुपयांचे देणे थकविले आहे. या सात कारखान्यांना साखर आयुक्तालयाने

(पान ३ वर...)

भाजप खासदार धनंजय महाडिक यांनाही धक्का

भाजप खासदार धनंजय महाडिक यांचा मुलगा विश्वराज महाडिक अध्यक्ष असलेल्या सोलापूर जिल्हातील टाकळी सिकंदर येथील भीमा सहकारी साखर कारखान्याकडे शेतकऱ्यांच्या एफआरपीचे ३०२२२.२६ लाख रुपये थकीत असून, साखर आयुक्तांनी आरआरसीची नोटीस बजावली आहे. कारखाना गेली अनेक वर्षांपासून आर्थिक अडचणीत आहे. विशेष म्हणजे २०२५ मध्येही कारखान्याला नोटीस बजावण्यात आली होती.



यंदाच्या हंगामातील ६७७ कोटी रुपयांची एफआरपी थकीत

राज्यातील गळीत हंगामात यंदा २१० कारखान्यांनी १०४५.६३ लाख उसाचे गाळप केले. या कारखान्यांकडे एकूण ४०,४४६ कोटी रुपयांची एफआरपी देय होती. त्यापैकी ३९,७६९ कोटी रुपयांची एफआरपी देण्यात आली आहे, तर ६७७ कोटी रुपयांची एफआरपी थकीत आहे. २१० कारखान्यांपैकी १३९ कारखान्यांनी पूर्ण एफआरपी दिली आहे. ८० ते ९९.९९ टक्के एफआरपी दिलेल्या कारखान्यांची संख्या ६२ आहे. ६० ते ७९.९९ टक्के एफआरपी दिलेल्या कारखान्यांची संख्या तीन असून ००.०० ते ५९.९९ टक्के एफआरपी दिलेल्या कारखान्यांची संख्या सहा आहे. एकूण ७९ कारखान्यांकडे ६७७ कोटींची एफआरपी थकीत आहे.

मान्सून उद्या केरळमध्ये दाखल होणार

◆ मुंबई, २ जून

भारतीय हवामान विभागाने केरळमध्ये ४ जूनच्या आसपास नैऋत्य मान्सून दाखल होण्याची शक्यता वर्तवली आहे. मान्सूनच्या पुढील प्रगतीसाठी वातावरण अनुकूल असून लक्षद्वीप, केरळ आणि तामिळनाडूच्या आग्नेय भागांत मान्सूनची आगोळूच अपेक्षित आहे, असे संकेतही हवामान विभागाने दिले आहे.

हवामान विभागानुसार, अरबी समुद्राच्या नैऋत्य व आग्नेय भागात मान्सूनचा प्रवास होणार आहे. तर बंगालच्या उपसागरातील पश्चिम-मध्य, पूर्व-मध्य आणि ईशान्य भागांतही मान्सून पुढे सरकणार असल्याचे सांगण्यात येत आहे. ४ जून रोजी नैऋत्य मान्सूनची पुढील वाटचाल होण्यासाठी अनुकूल परिस्थिती निर्माण झाली आहे. या वाटचालीमुळे मान्सून नैऋत्य आणि आग्नेय

अरबी समुद्राच्या काही आग्नेय भागांमध्ये, लक्षद्वीप बेटांवर, केरळ आणि तामिळनाडूच्या काही भागांमध्ये, तसेच नैऋत्य, पश्चिम-मध्य, पूर्व-मध्य आणि ईशान्य बंगालच्या उपसागराच्या काही आग्नेय भागांमध्ये आणि आग्नेय बंगालच्या उपसागराच्या उर्वरित भागांमध्ये विस्तारण्याची शक्यता आहे, असेही हवामान विभागाने मंगळवारी स्पष्ट केले. (वृत्तसंस्था)

सीबीएसई अध्यक्ष, सचिवांची बदली

अनियमिततेच्या चौकशीसाठी समिती स्थापन

◆ नवी दिल्ली, २ जून

ओएसएम (ऑन-स्क्रीन मार्किंग) वादाच्या पृष्ठभूमीवर सीबीएसईचे अध्यक्ष राहुल सिंह आणि सचिव हिमांशु गुप्ता यांची मंगळवारी बदली करण्यात आली. नवीन अध्यक्ष म्हणून कृषी विभागाचे सचिव प्रशांत लोखंडे, तर सचिवपदी वरुण भारद्वाज यांची नियुक्ती करण्यात आली. सीबीएसईने ऑन-स्क्रीन मार्किंग सेवा खरेदी करण्याच्या प्रक्रियेची चौकशी करण्यासाठी चौकशी समिती स्थापन केली आहे. सीबीएसईच्या ऑन-स्क्रीन मार्किंग

प्रणालीतील अनियमिततेच्या आणि पुनर्मूल्यांकन पोर्टलच्या अपयशाच्या व्यापक तक्रारींनंतर, शिक्षण मंत्रालयाने उच्चस्तरीय चौकशी सुरू केली आहे. चौकशी अहवालांतर, दोषी आढळलेल्यांवर कठोर कारवाई केली जाईल. याशिवाय सीबीएसईचे अध्यक्ष सिंह यांची बदली करून त्यांच्याजागी प्रशांत लोखंडे आणि गुप्ता यांच्याजागेवर भारद्वाज यांची नियुक्ती केली. सीबीएसईने ऑनलाइन मूल्यांकन पोर्टलमध्ये सुरक्षेतील त्रुटी असल्याचे मान्य केल्यानंतर अवघ्या एका दिवसात मंत्रालयाने हे पाऊल उचलले आहे. इयत्ता १२वीच्या उत्तरपत्रिकेचा डेटा सांज्जिक डोमेनमध्ये असल्याचा दावा खरा असल्याचे सीबीएसईने मान्य केले आहे. (वृत्तसंस्था)

सीबीएसई पुनर्मूल्यांकन पोर्टलवर सायबर हल्ला

सीबीएसई पुनर्मूल्यांकन पोर्टलवर मंगळवारी सायबर हल्ला करण्याचा प्रयत्न झाला. काही कुरापती घटकांनी पोर्टलच्या सेवामध्ये व्यत्यय आणण्यासाठी वारंवार सायबर हल्ले केले. असे असूनही हजारो विद्यार्थ्यांनी त्यांची अर्ज प्रक्रिया यशस्वीरीत्या पूर्ण केली. पुनर्मूल्यांकन पोर्टल सध्या एका वेळी ८,००० हून अधिक वापरकर्त्यांना सपोर्ट करत आहे. मंगळवारी दुपारी ३ वाजेपर्यंत १६,००० हून अधिक विद्यार्थ्यांनी त्यांचे अर्ज यशस्वीरीत्या सादर केले होते, असा दावाही सीबीएसईने केला आहे. (वृत्तसंस्था)

कुटुंबीयांच्या मागणीचा सकारात्मक विचार

यापूर्वी संबंधित वारसदारांना राज्य परिवहन महामंडळात रोजगार देण्याचा पर्याय विचाराधीन होता. मात्र, काही कुटुंबीयांनी औद्योगिक विकास महामंडळ किंवा इतर सार्वजनिक उपकरणांमध्ये नोकरीची मागणी केली होती. त्यानुसार एमआयडीसी प्रशासनाने सकारात्मक भूमिका घेत वारसदारांच्या नियुक्तीला तत्त्वतः मान्यता दिली आहे. (वृत्तसंस्था)



अण्णामलाई यांचा भाजपाला रामराम लवकरच करणार नवीन पक्षाची घोषणा

◆ नवी दिल्ली, २ जून

तामिळनाडू भाजपाचे माजी प्रदेशाध्यक्ष के. अण्णामलाई यांनी मंगळवारी नवी दिल्लीत भाजपाचे राष्ट्रीय अध्यक्ष नितिन नवीन आणि पक्षाचे राष्ट्रीय सरचिटणीस बी. एल. संतोष यांची भेट घेऊन आपला पाच पानांचा राजीनामा सुपूर्द केला. अण्णामलाई यांच्या राजकीय भविष्याबाबत सुरू असलेल्या जोरदार चर्चांच्या पृष्ठभूमीवर ही भेट झाली आहे. माजी आयपीएस अधिकारी असलेले अण्णामलाई धर्मनिरपेक्ष आणि तामिळ-प्रथम विचारसरणी असलेला एक नवीन प्रादेशिक राजकीय पक्ष स्थापन करण्याच्या तयारीत आहे. येत्या ६ ते ८ महिन्यांत या नवीन पक्षाची घोषणा होऊ शकते. हा पक्ष तामिळनाडूमध्ये भाजपा आणि द्रमुक-अण्णामलाई यांसारख्या प्रमुख द्राविडी पक्षांना एक सक्षम पर्याय म्हणून समोर आणण्याचा त्यांचा प्रयत्न असेल. (वृत्तसंस्था)

विधानपरिषद निवडणूक काँग्रेसच्या उमेदवाराचा अर्ज फेटाळला

अर्ज छाननी प्रक्रियेच्या वेळी धक्कादायक ट्रिस्ट

तथा वृत्तसेवा,
सोलापूर, दि. २ जून-

विधानपरिषद निवडणुकीच्या अनुषंगाने सोलापूर स्थानिक स्वराज्य संस्था मतदार संघातील काँग्रेसचे उमेदवार आदित्य फतेपुरकर यांचा उमेदवारी अर्ज फेटाळण्यात आला. दरम्यान, अर्ज छाननी प्रक्रियेच्या वेळी धक्कादायक ट्रिस्ट झाल्याचे दिसून आले. या निवडणुकीसाठी आता एकूण सात उमेदवार रिगणात आहेत. गुरुवार, दि. ४ जून २०२६ पर्यंत अर्ज माघारीची मुदत आहे. गुरुवार, दि. १८ जून रोजी मतदान तर सोमवार, दि. २२ जून २०२६ रोजी मतमोजणी होणार आहे. निवडणूक कार्यालयाकडे प्राप्त झालेल्या अर्जांची छाननी प्रक्रिया सुरू असताना काँग्रेसचे उमेदवार आदित्य फतेपुरकर यांच्या उमेदवारी अर्जावर पंढरपूरचे नगरसेवक नागेश भोसले यांनी हरकत घेत अर्जावरील सही माझी नसून ती सही बोगस आहे, अशा आशयाचे प्रतिज्ञापत्र दाखल केले. सूचक माघारी घेतल्याने काँग्रेसच्या उमेदवाराचा

खासदारांवर गुन्हा दाखल केला पाहिजे : आ. कोठे

सोलापूर विधानपरिषद निवडणुकीसाठी छाननी प्रक्रिया चाचू असताना व निकाल देण्यापूर्वी खासदार प्रणिती शिंदे यांनी जिल्हा निवडणूक निर्णय अधिकारी तथा जिल्हाधिकाऱ्यांच्या कक्षात जावून भेटणे चुकीचे आहे. खरं तर खासदार शिंदे यांचा निकालापूर्वी अधिकाऱ्यांवर दबाव टाकीत असल्याचे चित्र यावरून स्पष्ट होते. त्यामुळे खासदार शिंदे यांच्यावर गुन्हा दाखल करण्यात यावा, अशी मागणी आमदार देवेंद्र कोठे यांनी माध्यमांशी बोलताना केली.



अर्ज आपोआप बाद झाला. त यामुळे काँग्रेस पक्षासह उमेदवाराची चांगलीच गोची झाली होती. मंगळवार, दि. २ जून २०२६ रोजी अर्जाच्या

तथा जिल्हा निवडणूक निर्णय अधिकारी कार्तिकेय यांची भेट घेतली. काँग्रेसच्या उमेदवाराच्या अर्ज बाद झाल्याविषयी बोलताना त्यांनी भारतीय जनता पार्टीवर सडकून टीका केली. सोमवारी उमेदवारी अर्ज भरताना शेतकरी कामगार पक्षाचे आमदार डॉ. बाबासाहेब देशमुख हे उमेदवार राजेंद्र राऊत यांच्यासोबत तर राष्ट्रवादी काँग्रेस पार्टी शरद पवार गटाचे आमदार नारायण पाटील हे जिल्हाधिकारी कक्षामध्ये उपस्थित होते. या निवडणुकीसाठी भाजपाकडे संख्याबळ जास्त आहे. त्यामुळे त्यांचा उमेदवार निवडून येऊ शकतो. मात्र ही निवडणूक बिनविरोध अथवा भाजपाचा उमेदवार जास्तीत जास्त मताने निवडून घेण्याकामी पालकमंत्री गोरे यांनी कंबर कसली आहे.

भावसार यांचे आयुर्वेदिक औषध

बनास्था लेप

मुकामार, सूज, लचक तसेच अन्य त्रासां साठी उपयोगी लेप

भावसार यांचे आयुर्वेदिक

जय बजरंग मालिश तेल

कंबर, गुडघे, सांधे, मान आणि सूज यांच्या वेदनांमध्ये उपयुक्त

CUSTOMER CARE: 9099275499
email: bhavsarpharma@gmail.com

भावसार फार्मास्यूटिकल वर्कस - ब्यारा, गुजरात
संपर्क: ९८६९४८२००७, ९८२९९५९६६

महत्वाचे...



सांगोला : ते श्री क्षेत्र तुळजापूर पायी दिंडी सोहळ्याचे यंदाचे ४१वे वर्ष असून मंगळवारी प्रस्थान झाले.

घरातील गॅस सिलेंडरच्या भडक्यात भाजलेल्या वडिलांचा अखेर मृत्यू

सोलापूर, दि. २ जून-

घरामध्ये गॅस सिलेंडरच्या भडक्यात भाजू जखमी झालेल्या टेंभुणी येथील एका ३५ वर्षीय तरुणाचा उपचारादरम्यान येथील शासकीय रुग्णालयात आज मंगळवारी पहाटे साडेतीन वाजता मृत्यू झाला. दयानंद मोहन कावरे (वय ३५ वर्ष, रा टेंभुणी) असे त्या मयत तरुणाचे नाव असून सोमवार २५ मे रोजी सायंकाळी स्वयंपाक घरात गॅस सिलेंडर चा भडका उडाला होता. यात दयानंद कावरे यासह त्याची मुलगी गौतमी दयानंद कावरे (वय १३ वर्षे ,दोघे राहणार टेंभुणी) भाजू जखमी झाले होते. त्यांना एका खासगी दवाखान्यात प्रथम उपचार करून येथील शासकीय रुग्णालयात रात्री अकरा वाजता मेव्हणा विशाल थोरत यांनी दाखल केले असता दयानंद याचा उपचारा दरम्यान आज पहाटे मृत्यू झाला.

मनराव शिंदे साहेब आदर्श विद्यालय सांगोला.



आदर्श विद्यालयाच्या

मुख्याध्यापकपदी विठ्ठलपंत शिंदे

सांगोला, दि. २ जून-

कै.वामनराव शिंदे साहेब आदर्श विद्यालयाच्या मुख्याध्यापकपदी विठ्ठलपंत शिंदे यांची सेवा जेष्ठेनुसार नियुक्ती करण्यात आली. सुरुवातीस संस्थापक वामनराव शिंदे व सरस्वती यांच्या प्रतिमेचे पूजन हरिराम बाबर, उद्धव पाटील, संस्थाध्यक्ष कौशलयादेवी शिंदे व सदस्य यांच्या हस्ते करण्यात आले. यावेळी कौशलयादेवी शिंदे यांच्या हस्ते विठ्ठलपंत शिंदे यांना नियुक्तीपत्र देऊन सत्कार करण्यात आला. याप्रसंगी महेश सुर्वे, दिविजय चव्हाण, रामभाऊ शिंदे, अॅड.बननराव पाटील यांनी मनोगत व्यक्त केले. प्रास्ताविक निलकंठ शिंदे, सूत्रसंचालन भालके यांनी केले. आभार अर्चना गोडसे यांनी मानले.

श्रीकमला भवानी चरणी

भक्ताकडून चांदीचे पेंजण अर्पण

करमाळा, दि. २ जून-

श्री कमला देवी चरणी मृगाल गिरिष ताटी (रा. अहिल्यानगर) यांच्याकडून अंदाजे ११ हजार किंमतीचे चांदीचे पेंजण श्रीकमला भवानी चरणी अर्पण करण्यात आले. यावेळी श्रीकमला देवी मंदिर समितीकडून मंदिर पुजारी रामदास सोरटे, वैभव सोरटे यांच्या हस्ते त्यांचा सत्कार करण्यात आला. तसेच मंदिर पुजारी वैभव सोरटे यांच्या आज असणाऱ्या वाढदिवसानिमित्त जतन संवर्धन कामास रोख देणगी रु.५०० प्राप्त झाले आहे. श्री कमलादेवी मंदिर जतन संवर्धन काम प्रगती पथावर असल्याकारणाने भाविकांनी सडळ हाताने देणगी देऊन या कामात सहकार्य करण्याचे आवाहन देखील जगदंबा कमलादेवी देवस्थान ट्रस्ट करमाळा यांच्याकडून करण्यात आलेले आहे. तसेच ऑनलाईन देणगीची सुविधाही उपलब्ध आहे. देणगीसाठी संपर्क अशोक गाटे व्यवस्थापक. मो. नं. ९४०४७०८९२४ / ९५७९९६९७७४ यांच्याशी संपर्क साधावा.



महाराष्ट्र राज्य मार्ग परिवहन महामंडळाचा

वर्धापन दिन साजरा

अक्कलकोट, दि. २ जून-

महाराष्ट्र राज्य मार्ग परिवहन महामंडळाचा ७८ वा वर्धापन दिन पंचायत समितीचे सभापती सागर कल्याणशेट्टी यांच्या उपस्थितीत साजरा करण्यात आला. अक्कलकोट आवारात झालेल्या वर्धापन दिन कार्यक्रमाचे अध्यक्षस्थानी आगारप्रमुख सत्यशिल खताळ होते. प्रारंभी अनिल पाटील यांनी स्वागत प्रास्ताविक केले. वर्धापन दिनानिमित्त सागर कल्याणशेट्टी यांच्या हस्ते दीप प्रज्वलन करून आणि केक कापून कार्यक्रमाचा प्रारंभ झाला. आगारप्रमुख सत्यशिल खताळ यांच्या हस्ते सभापती सागर कल्याणशेट्टी यांचा सत्कार करण्यात आला. तर एका बसचे पूजन करण्यात आले. यावेळी वर्षभर विना अपघात बस चालवणाऱ्या १०४ चालकांचा सन्मान रोख १५०० रुपये आणि पुष्पगुच्छ देऊन सभापती सागर कल्याणशेट्टी यांच्या हस्ते सन्मान करण्यात आला. याप्रसंगी भाजपा मंडलाध्यक्ष अमोल हिप्परगे, पत्रकार संघाचे अध्यक्ष बाबासाहेब निंबाळकर यांनी मनोगत व्यक्त केले. याप्रसंगी जिल्हा पोलीस पाटील संघटनेचे अध्यक्ष शिवाजी फुलारी, स्थानक प्रमुख नागेश रोडगे, वाहतूक नियंत्रक मदन घाडगे, अनिल पाटील, विशाल दिलपाक, युवराज घुगे, मलकप्पा पाटील, सिद्धाराम चौगुले उपस्थित होते.

निमगाव टें. परिसरात विजेच्या कडकडाटासह तुफानी पाऊस

केळी, डाळींब, द्राक्ष बागा जमीनदोस्त;

नुकसान भरपाईची मागणी

तभा वृत्तसेवा,

कुर्दुवाडी, दि. २ जून-

माढा तालुक्यातील निमगाव टें. परिसरात काल मध्यरात्री अचानक तुफान वादळी वारा व विजेच्या कडकडाटासह झालेल्या पावसामुळे शेतक-यांच्या केळी, डाळींब, द्राक्ष,पेरू व आंब्याच्या बागेचे अतोनात नुकसान झाले असून डाळींब बागेतील जाडाचे अच्छादन वाऱ्यामुळे उडून गेल्याचे दिसून आले. वा-याचा वेग एवढा प्रचंड होता की केळीच्या बागा जमिनदोस्त तर डाळींबाची झाडे उखडून पडली आहेत. अंतिम टप्प्यात असलेल्या आंब्याच्या झाडाचे फळही टुटून जमिनीवर पसरली आहेत.

सोमवारी दिवसभर आकाश स्वच्छ होते. रात्री अकरापन्नास वातावरण बदलत गेले. बारा नंतर वा-याचा जोर वाढत गेला. सुमारे दिड तास वादळी वारे, विजेचा कडकडाटासह जोराचा पाऊस चालू होता. अचानकपणे आलेल्या तुफान पावसाने शेतक-

यांना हतबल व्हावे लागले. शेतक-यांच्या हातातोंडाशी आलेल्या घास निसर्गाच्या अवकृपेने हीरावून घेतल्याचे चित्र पहायला मिळाले. शासनाने दिलेले सौरपंपाचे पॅनल उपटून पडले. विशेष बाब म्हणजे निमगाव टें मंडळामध्ये पर्जन्यमान मोजण्याचे यंत्रच नसल्याने मंडळात अगर गावात कीती पाऊस पडला याची नोंद उपलब्ध नसल्याची माहिती आहे.

४५ हेक्टर नुकसानग्रस्त फळबागेची पहाणी

काल झालेल्या वादळी वा-याने व पावसाने झालेल्या नुकसानग्रस्त शेतक-यांच्या फळबागेची पंचेच्याळीस हेक्टरची पहाणी तलाठी प्रिती काळे यांच्या बरोबर प्रत्यक्ष प्वांटर जावून केली. सर्व नुकसान हे ३३ टक्केवापेक्षा जास्त होते. यामध्ये पहाणी करण्याच्या सूचना आमहाला नकत्या परंतु नैसर्गिक मार्गातून झालेल्या नुकसानीची पहाणी करून वरीलकडे अहवाल पाठवून देणार आहे. उपायण उर्वरीत पहाणी करणार आहे. शासन धर्तीवर मदतीचा जो निर्णय होईल त्याप्रमाणे यात शेतक-यांना मदत मिळू शकते. गावात पाऊस कोती पडला याची नोंद सोलापूर येथे समजते.

- अमर मेहेर, सहाय्यक कृषि अधिकारी निमगाव टें.

शेतक-यांचे कोट्यावधीचे नुकसान

काल मध्यरात्री वादळी वारा व विजेच्या कडकडाटासह झालेला पाऊस अतीशय भयावह होता. निमगाव टें मध्ये प्रथमच एवढ्या प्रचंड वेगाचे वारे आल्याने तांडव निर्माण झाले. शेतक-यांच्या फळबागेचे नुकसान यात झाले आहे. केळीच्या बागा जमिनदोस्त झाल्या आहेत.आंबा तर गळून गेला वासह डाळींबाचे अच्छादन उडून गेले तर कुठे झाडे देखील उपटून पडली आहेत. शासन अजूनदातातून ज्या शेतक-यांचे सौर पंपाचे पॅनल उपटून पडले आहेत. जे नादुरुस्त झाले ते देखील ठेकेदारांनी दुरुस्त करून देण्यात यावे. प्रशासनाने ताबडतोब या संकटातून शेतक-यांना मुक्त करण्यासाठी कर्तव्याच्या पलीकडे जावून विचार करून मदत करावी.

- विकास शिंदे, प्रगतशील शेतकरी, निमगाव टें.



तभा वृत्तसेवा,

श्रीपूर, दि. २ जून-

रविवार दि. ३१ मे रोजी उंबरे, नेकरे, जांबूड या भिमा नदी काठच्या गावांना जोदार वादळी वाऱ्याने झोडपले. यामधे प्रामुख्याने केळी, डाळींब, मका, ऊस या बागांचे मोठ्या प्रमाणावर नुकसान झाले आहे. त्यामुळे हातातोंडाशी आलेला घास निसर्गाच्या अवकृपेने हिरावला गेला आहे.

पंढरपूर येथे संत तुकाराम महाराज व संत नामदेव महाराजांच्या वंशपरंपरांचा भक्तिमय स्नेहमेळावा

तभा वृत्तसेवा,

पंढरपूर, दि. १ जून-

पंढरपूर येथील ऐतिहासिक देहूकर वाडा येथे वारकरी संप्रदायातील संत परंपरेचा गौरव करणारा विशेष कार्यक्रम उत्साहात संपन्न झाला. या प्रसंगी ह.भ.प. श्री अभिमन्यू डोंगरे महाराज, पश्चिम महाराष्ट्र प्रांतस्तरीय विश्व हिंदू परिषद प्रांत धर्माचार्य टोळी प्रमुख सदस्य, यांच्या हस्ते जगदुरु संत तुकाराम महाराज यांचे विद्यमान वंशज श्री गुरु ज्ञानेश्वर माऊली देहूकर महाराज यांचा छायाचित्रफलक गुरुव्य बाळासाहेब महाराज देहूकर यांना संप्रेम भेट देण्यात आला. कार्यक्रमास संतश्रेष्ठ संत नामदेव



महाराजांचे विद्यमान वंशज गुरुव्य श्री केशव महाराज नामदास यांची प्रमुख उपस्थिती लाभली. तसेच नामदास महाराज फड, देहूकर संत नामदेव महाराज व वारकरी संप्रदायाच्या अखंड भक्ती परंपरेचे दिंड्याचे प्रतिनिधी, कीर्तनकार,

भजनकार आणि मोठ्या संख्येने वारकरी भाविक उपस्थित होते. यावेळी संत तुकाराम महाराज, संत नामदेव महाराज व वारकरी संप्रदायाच्या अखंड भक्ती परंपरेचे स्मरण करण्यात आले. संतांनी दिलेला समता, बंधुता, मानवता, राष्ट्रनिष्ठा व हरिनामाचा संदेश समाजाच्या प्रत्येक घटकापर्यंत पोहोचविण्यासाठी सर्वांनी एकत्रितपणे कार्य करण्याचा संकल्प व्यक्त केला.

हमप अभिमन्यू डोंगरे महाराज यांनी आपल्या मनोगतात संत परंपरा ही हिंदू समाजाची आध्यात्मिक शक्ती असल्याचे सांगून संतांच्या विचारांचे जतन व संवर्धन करणे ही काळाची गरज असल्याचे प्रतिपादन केले.

संतांच्या वंशपरंपरा, फड परंपरा आणि वारकरी संप्रदाय यांचे ऐक्य समाजासाठी प्रेरणादायी असल्याचे त्यांनी नमूद केले.


कुत्रा आडवा आल्याने जखमी झालेल्या दुचाकीस्वाराचा मृत्यू

तभा वृत्तसेवा,

सोलापूर, दि. २ जून-

कुत्रा आडवा आल्याने दुचाकी वरून पडून जखमी झालेल्या तरुणाचा उपचारादरम्यान येथील शासकीय रुग्णालयात आज मंगळवारी सकाळी ११ वाजता मृत्यू झाला.

विशाल कवंत जाधव (वय ३४ वर्ष), रा. लिमयेवाडी, सोलापूर) असे त्या मयत तरुणाचे नाव असून मयत विशाल आणि करण शाम भणगे (रा लिमयेवाडी) हे दोघे १ जून रोजी



पहाटे अडीच वाजेच्या सुमारास सोरेगाव कडून लिमये वाडी कडे दुचाकी वरून डबल सीट येत असताना दुचाकी समोर अचानक कुत्रा आडवा आला. त्यामुळे दोघे तरुण दुचाकीवरून पडून जखमी झाले.

हे दोघे तरुण उपचाराकरिता येथील शासकीय रुग्णालयात पहाटे स्वतः दाखल झाले असता उपचारादरम्यान विशाल जाधव याचा आज मंगळवारी सकाळी मृत्यू झाला.

अवैध हातभट्टी व मद्यविक्रीविरोधात कारवाई; २३ लाखांचा मुद्देमाल जप्त

तभा वृत्तसेवा

सोलापूर, दि. २ जून-

राज्य उत्पादन शुल्क विभाग, सोलापूर यांनी जिल्ह्यात अवैध हातभट्टी निर्मिती, मद्य विक्री व वाहतूकीविरोधात विशेष मोहीम राबवत मोठी कारवाई केली आहे. या कारवाईत २३ लाख ५६ हजार ८४० रुपयांचा मुद्देमाल जप्त करण्यात आला असून ६४ गुन्हे दाखल करण्यात आले आहेत.

विभागीय उपायुक्त पुणे विभाग सागर धोमकर यांच्या निर्देशानुसार तसेच अधीक्षक राज्य उत्पादन शुल्क सोलापूर भाग्यश्री पं. जाधव, आणि उपअधीक्षक सौरभ बा. अदते0 यांच्या मार्गदर्शनाखाली दि. २९ मे ते ३१ मे



२०२६ या कालावधीत कारवाई करण्यात आली. या कारवाईत ४३ हजार १७५ लिटर रसायन, ३ हजार ७८३ लिटर हातभट्टी दारू, १६.२ बलक लिटर देशी

मद्य, १५.६ बलक लिटर बिअर आणि १२५ बलक लिटर ताडी असा मोठा साठा जप्त करण्यात आला. तसेच ४७ जणांवर कारवाई करून ३ वाहनांसह २३.५६

लाख रुपयांचा मुद्देमाल जप्त करण्यात आला. राज्य उत्पादन शुल्क विभागाने हातभट्टी निर्मितीचे समूळ उच्चाटन करण्यावर भर दिला असून पोलीस विभाग व इतर यंत्रणांच्या समन्वयाने संयुक्त कठोर कारवाया करण्यात येणार असल्याचे सांगण्यात आले आहे. अवैध मद्य विक्री, निर्मिती किंवा वाहतूकीसाठी जागा उपलब्ध करून देणाऱ्या मालकानाही आरोपी करण्यात येत असल्याची माहिती विभागाने दिली.

गुन्हे अन्वेषणाच्या आकडेवारीनुसार, जानेवारी ते मे २०२५ या कालावधीत सोलापूर जिल्ह्यात १,९९७ गुन्हे, १,९०१ वारस, १,९२४ अटक आरोपी आणि ३ कोटी ३३ लाख २७ हजार १४९ रुपयांचा

मुद्देमाल जप्त करण्यात आला होता. तर जानेवारी ते मे २०२६ या कालावधीत १,२९७ गुन्हे, १,२२१ वारस, १,२५४ अटक आरोपी आणि ५ कोटी ७३ लाख ३० हजार २०६ रुपयांचा मुद्देमाल जप्त करण्यात आला आहे. यामध्ये गुन्हांमध्ये ८ टक्के, वारसांमध्ये ११ टक्के, अटक आरोपींमध्ये १२ टक्के आणि मुद्देमालाच्या किमतीत ७२ टक्के वाढ झाल्याचे दिसून आले आहे. अवैध मद्यनिर्मिती, विक्री, वाहतूक किंवा मिथेनॉल, क्लोरेल हायड्रेट यांसारख्या पदार्थांच्या वापराबाबत माहिती असल्यास नागरिकांनी टोल फ्री क्रमांक १८०२३३९९९ किंवा व्हॉट्स अप क्रमांक ८४२२००१९३३ वर तात्काळ माहिती द्यावी.

श्रीपूर परिसरात वादळी वाऱ्याने केळी, ऊस पिके जमिनदोस्त

यात महत्वाची बाब म्हणजे नुकताच केळी पिकाचा दर वाढला असून तो २२ ते २३ रु . चे वर जात असताना अशी परिस्थितीत हे संकट शेतक-यांवर कोसळले आहे.

ऊसाला पर्यायी व हमखास भाव मिळवून देणारे पिक म्हणून केळी पिकाची लागण वाढलेली दिसून येते. यामध्ये जांबूड येथित प्रगतीशिल शेतकरी व बोरगाव ग्रामपंचायतीचे उपसरपंच मदनसिंह पाटील यांची १० एकर केळी बाग या वादळात पूर्ण आडवी झाली असून त्यांचे अंदाजे ४० लाखांचे नुकसान झाले आहे. तर १ जून रोजी श्रीपूर परिसराला वादळीवारा व पावसाने झोडपले या मध्ये ही शेती पिकाचे नुकसान झाले यात ऊस पिके जमिनदोस्त झाली आहेत.

यंदाच्या उन्हाळी हंगामा मधे कधी नव्हे तो प्रचंड उकाडा जाणवला यात लोकांचे अंगाची लाही लाही होत असल्याने तसेच अनेकांचे बोअरचे पाणी आटल्याने पावसाची प्रतिक्षा सर्वांनाच लागली होती. परंतु वादळी वाऱ्याने विशेषतः शेतकरी वर्गास जास्तच संकटात टाकल्याने सर्व हवालदिल झाले आहेत. यात शासनाने त्वरीत नुकसानीचे पंचनामे करून आर्थिक मदत करावी अशी नुकसान झालेल्या शेतक-यांची मागणी आहे.

बाशीत गुटखा विक्रेत्याविरुद्ध

अन्न व औषध प्रशासनाची कारवाई

पुरवठादार व साठ्यामागील मुख्य सूत्रधारांचा शोध सुरू

तभा वृत्तसेवा,

बाशी, दि. २ जून-

बाशी शहरातील सुभाषनगर परिसरातील एका पान शांपवर अन्न व औषध प्रशासनाचे कारवाई करत प्रतिबंधित गुटखा, पानमसाला आणि सुगंधित तंबाखूचा साठा जप्त केला आहे. या प्रकरणी संबंधित दुकान चालकाविरुद्ध अन्न सुरक्षा व मानके कायदा तसेच भारतीय न्यायसंहितेच्या विविध कलमांन्वये गुन्हा दाखल करण्यात आला आहे.

बाशी शहर पोलीसांना मिळालेल्या गोपनीय माहितीनुसार सहाय्यक पोलीस अधीक्षक अंजना कृष्णा व्ही. एस. यांच्या मार्गदर्शनाखाली सुभाषनगर येथील हिंमट हॉस्पिटलजवळील 'त्रिमूर्ती पान शाॅप' या दुकानावर छापा टाकण्यात आला. कारवाईदरम्यान विविध ब्रॅंडचा गुटखा, पानमसाला, आरएमडीसह एकूण १५ प्रकारचे प्रतिबंधित पदार्थ आडवून आले. सदर कारवाईनंतर बाशी शहर पोलीसांनी जप्त केलेला मुद्देमाल अन्न व औषध प्रशासनाकडे

तपासणीसाठी सुपूर्द केला. अन्न सुरक्षा अधिकारी रामानंद उमाशंकर स्वामी यांनी पंचासमक्ष मुद्देमालाची पहाणी केली असता जप्त करण्यात आलेल्या पाकिटांमध्ये मिश्रण असल्याचे निदर्शनास आले. तपासणीदरम्यान प्रतिबंधित अन्नपदार्थांचा एकूण १३ हजार ३८२ रुपयांचा साठा आडवून आला. महाराष्ट्र शासनाच्या अन्न सुरक्षा आयुक्तांनी जारी केलेल्या अधिसूचना दि. १६ जुलै २०२५ अन्वये राज्यात गुटखा, पानमसाला आणि तत्सम पदार्थांच्या उत्पादन, वाहतूक, साठा व विक्रीबद्दल असतानाही हा साठा विक्रीसाठी ठेवण्यात आल्याचे तपासात स्पष्ट झाले. याप्रकरणी संकेत भगवान लांडगे (वय ३२, रा. सुभाषनगर, बाशी) यांच्याविरुद्ध अन्न सुरक्षा व मानके कायदा २००६ मधील विविध कलमे तसेच भारतीय न्यायसंहितेच्या कलम २२३, २७४, २७५ व १२३ अन्वये कार्यदेशीर कारवाई करण्यात आली आहे. तसेच प्रतिबंधित पदार्थांची विक्री पुन्हा होऊ नये म्हणून संबंधित पान शाॅप सील करण्यात आले आहे.

राजाभाऊंच्या तिकिटासाठी झेडपी अध्यक्षांची मुंबईवारी

सर्वसामान्य कार्यकर्त्यांसह झेडपी अध्यक्षांनी मुख्यमंत्र्यांना मध्यरात्री घातले होते साकडे

तथा वृत्तसेवा। यशवंत गुरव
सोलापूर, दि. २ जून -

सोलापूर विधानपरिषदेची उमेदवारी मिळण्यासाठी अनेक कारण असताना, दुसरे कारण देखील तितकेच महत्त्वाचे दिसून येत आहे. सोलापूर जिल्हा परिषदेचे अध्यक्ष दीपक वैद्य हे राजाभाऊ राजूत यांचे खंदे समर्थक मानले जातात. ज्या नेत्याने आपल्याला जिल्हा परिषदेचे अध्यक्ष केले. त्या नेत्याला आपल्या जिल्ह्याचा आमदार बनवणे, ही खुणगाठ अध्यक्ष वैद्य यांनी आपल्या मनाशी बांधली होती. आता नाही तर कधी नाही अशी भूमिका घेत, आपल्या नेत्याला विधान परिषदेची उमेदवारी मिळावी यासाठी सच्चा कार्यकर्ता कामाला लागला होता. रात्रंदिवस फोनाफोनी गाठीभेटी सुरू झाल्या होत्या.

यादरम्यान भगवंत महोत्सव सुरू झाला. भगवंत महोत्सवाला मुख्यमंत्र्यांना बाशीत आणायचे ही खुणगाठ मनाशी बांधून राजाभाऊ राजूत यांनी कामकाज सुरू केले. त्यांच्या जोडीला अध्यक्ष वैद्य हे देखील सावलीप्रमाणे होते. विधान परिषदेची नुकतीच चर्चा सुरू झाल्यानंतर



सोलापूर विधान परिषदेच्या एका जागेसाठी भाजप पक्षांतर्गत मोठी चुरस निर्माण झाली होती. पंढरपूरचे माजी आमदार प्रशांत परिचारक यांना यापूर्वी भाजपच्या श्रेष्ठानी उमेदवारी देण्यासंबंधी सकारात्मक विचार केला होता. परंतु मराठा आरक्षण आंदोलनाचे नेते मनोज जरांगे यांनी २०२४ मधील आंदोलनात तत्कालीन उपमुख्यमंत्री तथा विद्यमान मुख्यमंत्री देवेंद्र फडणवीस यांच्यावर सातत्याने टीका केली. त्यावेळी बाशांचे तत्कालीन आ. राजेंद्र राजूत यांनी फडणवीस यांच्या बाजूने भूमिका घेत जरांगेवर टीका केली होती. परंतु या गोष्टीमुळे त्यांना विधानसभा निवडणुकीत पराभवाला सामोरे जावे लागले. परंतु सर्व समाजाला धुडकावून मनोज जरांगे तसेच मराठा बांधवांना अंगार घेतले होते. त्यामुळेच राजूत यांनी गेल्या काही वर्षांतील छाप सोडलेल्या कामामुळे ते मुख्यमंत्र्यांच्या गळ्यातील ताईत बनले होते.

अध्यक्ष वैद्य आणि तसेच त्यांच्या सोबत असणाऱ्या इतर कार्यकर्त्यांना आपला नेता जिल्ह्याचा आमदार व्हावा अशी इच्छा

व्यक्त केली गेली. मग काय त्यासाठी अध्यक्षांनी तरुण कार्यकर्त्यांसह अनुभवी ज्येष्ठ नेत्यांना सोबत घेऊन आपल्या नेत्याला उमेदवारी मिळवण्यासाठी व्युत्करचना आखण्यास सुरुवात केली.

राजेंद्र राजूत यांना विश्वासात घेऊन अध्यक्ष वैद्य तसेच त्यांचे स्वीयसहाय्यक जयसिंग परदेशी यांनी देखील हालचाली सुरू केल्या. उमेदवारीसाठी गल्लीपासून ते दिल्लीपर्यंत संपर्क साधण्यास सुरुवात झाली. विशेषतः मुख्यमंत्र्यांना जाऊन

व्यक्त केली गेली. मग काय त्यासाठी अध्यक्षांनी तरुण कार्यकर्त्यांसह अनुभवी ज्येष्ठ नेत्यांना सोबत घेऊन आपल्या नेत्याला उमेदवारी मिळवण्यासाठी व्युत्करचना आखण्यास सुरुवात केली.

राजेंद्र राजूत यांनी तत्कालीन मुख्यमंत्री देवेंद्र फडणवीस यांना सहकार्य केले होते. त्यानंतर त्यांची जवळीक

स्थानिक स्वराज्य संस्थेच्या यशामुळे उमेदवारी

विधानसभा निवडणुकीत पराभव झाल्यानंतरही माजी आ. राजूत यांनी बाशां बाजार समिती, जिल्हा परिषद आणि पंचायत समिती निवडणुकीत भाजपची एकहाती सत्ता आणली. त्यामुळे पक्षाने त्यांच्यावर विश्वास ठेवत विधान परिषद निवडणुकीसाठी संघी दिली आहे. त्याच पद्धतीने आमच्यासारख्या सर्वसामान्य शेतकऱ्यांच्या पुत्राला झेडपीचे अध्यक्ष बनवले. सर्वसामान्य कार्यकर्त्यांना प्राधान्य देऊन त्यांचे काम केले. यामुळे आम्ही देखील आमच्या नेत्याला विधान परिषदेचे उमेदवारी मिळवण्यासाठी बाशां ते मुंबई असा प्रयत्न केला.



- दीपक वैद्य, अध्यक्ष जिल्हा परिषद सोलापूर

त्याचे फलित म्हणजे मुख्यमंत्री देवेंद्र फडणवीस यांच्या मनावर एक वेगळे प्रकारे छाप पाडणे होती. यासाठी सोलापूर जिल्ह्यासह धाराशिव बीड जिल्ह्यातील प्रमुख नेत्यांसह कार्यकर्त्यांनी देखील मुख्यमंत्र्यांकडे शिफारस केली. राजाभाऊ असेल तर आमची काय हरकत नाही.. फलित म्हणून अखेर परिचारक यांना त्यांच्यावर छाप सोडणाऱ्या होत्या. त्याचे फलित म्हणून अखेर परिचारक यांना तूर्तास बाजूला ठेवून खंदे समर्थक म्हटल्या जाणाऱ्या राजेंद्र राजूत यांच्या नावावर अखेर शिक्कामोर्तब झाल्याचे केले होते. त्यानंतर त्यांची जवळीक

आणखीन वाढत गेली. याशिवाय मराठा आरक्षण दारुण जरांगे यांना अंगावर घेणे. तसेच स्थानिक स्वराज्य संस्थांच्या निवडणुकांमध्ये सरशी झाल्यानंतर बाशांपासून ते सोलापूर जिल्हा परिषद निवडणुकीत भाजपचे वर्चस्व प्रस्थापित करणे. या गोष्टी मुख्यमंत्री देवेंद्र फडणवीस यांच्यावर छाप सोडणाऱ्या होत्या. त्याचे फलित म्हणून अखेर परिचारक यांना तूर्तास बाजूला ठेवून खंदे समर्थक म्हटल्या जाणाऱ्या राजेंद्र राजूत यांच्या नावावर अखेर शिक्कामोर्तब झाल्याचे केले होते. त्यानंतर त्यांची जवळीक



ग्रंथपालन वर्गाच्या निरोप समारंभात विद्यार्थ्यांकडून पुस्तके भेट

तथा वृत्तसेवा,
सोलापूर, दि. २ जून -

ग्रंथपालन प्रमाणपत्र परीक्षा वर्ग २०२६ च्या सोलापूर केंद्राच्या ग्रंथपालन वर्गाच्या विद्यार्थ्यांकडून जिल्हा ग्रंथालय संघास स्पर्धा परीक्षेची पुस्तके भेट देण्यात आली.

यावेळी ग्रंथपालन वर्गाच्या सहा महिन्यांच्या कालावधीत विद्यार्थ्यांना दिले गेलेले

मौल्यवान ज्ञान विद्यार्थ्यांना दिले

कोणताही निरोप समारंभ आनंदाचा असला तरी थोडासा भावूक करणारा देखील आहे. ग्रंथालय व्यवस्थापन, वर्गीकरण, सूचीकरण, वाचक सेवा आणि ग्रंथालयाच्या विविध कार्यपद्धतीबाबत मौल्यवान ज्ञान ग्रंथपालन वर्गाच्या विद्यार्थ्यांना देण्यात आले याचा समाधान वाटते, असे मनोगत प्रा. अविनाश गायकवाड यांनी व्यक्त केले.

ग्रंथपालन वर्गाचे प्रशिक्षण याबाबत प्रा. गणेश फंड, प्रा. जाफर बांगी, प्रा. दत्ता मोरे, वर्ग व्यवस्थापक ग्रंथमित्र कुंडलिक मोरे यांनी आपल्या मनोतातून मार्गदर्शन केले आणि विद्यार्थ्यांस

धून प्रथमेश बनसोडे, वेदिका चव्हाण, संध्यारानी मोरे, सुजाता हुडी, अंबिका सुलाखे आदींनी मनोगत व्यक्त करत आभार मानले. सूत्रसंचालन गीतांजली गंधीरे यांनी केले.

लोकमंगल नागरी सहकारी पतसंस्था मर्या., सोलापूर १४/२९ मंगल प्लाझा, पहिला मजला, जोडभावी पेठ, सोलापूर

नमुना झेड					
नियम १०७ पोटनियम (११) (ड-१) पहा					
स्थावर मालमत्तेचा ताबा घेण्याबाबतची नोटीस					
ज्याअर्थी खाली सही करणार विशेष वसुली अधिकारी, लोकमंगल नागरी सहकारी पतसंस्था मर्या., सोलापूर १४/२९ मंगल प्लाझा, पहिला मजला, जोडभावी पेठ, सोलापूर यांनी सदर पतसंस्थेच्या खालील दर्शविलेल्या थकबाकीदार कर्जदार व त्यांचे जामीनदार यांचेविरुद्ध महाराष्ट्र सहकारी संस्था अधिनियम १९६० चे कलम १०९ (१) अंतर्गत संस्थेने प्राप्त केलेल्या वसुली दाखल्यास अनुसरून कलम १५६ व नियम १०७ मधील तरतुदीस अनुसरून थकबाकीदार कर्जदारांना यथम मागणी नोटीस देऊन त्यांचाकडील थकबाकीची रक्कम भरण्याबाबत कळविलेले होते. परंतु थकबाकीदार कर्जदारांने रक्कम भरण्यास कसूर केल्याने त्यांच्या स्थावर मालमत्ता जप्त केल्या आहेत. या उपरी क्रमकोने त्यांच्याकडील थकबाकीची रक्कम जमा करण्यास कसूर केल्यामुळे ऋणकोला या नोटीसीव्दारे त्यांच्या स्थावर मालमत्तेचा प्रतिकाल्मक ताबा रद्दकृत करण्यात येत आहे. तसेच सर्व नागरिकांना देखील सूचित करण्यात येते की, खाली निर्दिष्ट केलेल्या थकबाकीदार, कर्जदार यांच्या मालमतेवर प्रतिकाल्मक ताबा नियम १९६१ मधील नियम १०७ (११) (ड-१) नुसार विशेष वसुली व विक्री अधिकारी यांनी घेतला आहे.					
विशेष करून ऋणकोला आणि सर्व नागरिकांना याद्वारे सावध करण्यात येत आहे. सदर ताबा घेतलेल्या मालमत्तेसंबंधी कोणताही व्यवहार करू नये आणि जर असा व्यवहार केल्यास लोकमंगल नागरी सहकारी पतसंस्था मर्या., सोलापूर या संस्थेच्या बोजाची रक्कम आणि त्यावरील व्याज याला संबंधितांना अधीन राहावे लागेल.					
स्थावर मिळकतीचे वर्णन.					
अ. क्र.	कर्जदाराचे नाव	जम केलेल्या स्थावर मालमत्तेचे वर्णन	क्षेत्राचे एकक हे.आर.चौ.मी.	जमी आदेश दिनांक	प्रतिकाल्मक ताबा दिनांक
१	श्री. कापते सागर विश्वनाथ	मौजे सांगोला, ता. सांगोला, जि. सोलापूर येथील गट नं. ५०९/१	१.०२.६७ ०.०२.६६	१३/१२/२०२४	२८/०४/२०२६
		मौजे सांगोला, ता. सांगोला, जि. सोलापूर येथील गट नं. ५०९/२	०.५५.१० ०.४७.५६ १.४२.६७	१३/१२/२०२४	२८/०४/२०२६
२	श्री. म्हमाणे महासिद्ध अंबादास	मौजे कोवली ता. मोहोळ, जि. सोलापूर येथील गट नं. ११३	३.७७.४०	०७/०२/२०२४	३०/०४/२०२६
३	श्री. गायकवाड उत्तम कृष्णा	मौजे सोनके, ता. पंढरपूर, जि. सोलापूर येथील गट नं. ६०७/२	०.१५.००	०३/०९/२०२३	०४/०५/२०२६
		मौजे सोनके, ता. पंढरपूर, जि. सोलापूर येथील गट नं. ३४	०.२९.००	०३/०९/२०२३	०४/०५/२०२६
४	श्री. सुवारी मोनेश्वर सुरेश	मौजे पळशी, ता. पंढरपूर, जि. सोलापूर येथील गट नं. ६२२	०.४०.००	०३/०९/२०२३	०४/०५/२०२६
		मौजे गोगाव, ता. अक्कलकोट, जि. सोलापूर येथील गट नं. १८/पैकी/प्लॉट नं. २७	०.७८.००	२२/०४/२०२५	०५/०५/२०२६
५	श्री. म्हेजे श्रीशैल जगन्नाथ	मौजे प्रताप नगर, ता. उत्तर सोलापूर, जि. सोलापूर येथील गट नं. ८२/३/३/२/ब/२/ब/४	१.००	२६/१२/२०२३	१८/०५/२०२६
		मौजे प्रताप नगर, ता. उत्तर सोलापूर, जि. सोलापूर येथील गट नं. ८२/३/३/२/ब/२/ब/३	०.४९	२६/१२/२०२३	१८/०५/२०२६
६	श्री.मासाळ संभाजी नामदेव	मौजे कातेवाडी, ता. मोहोळ, जि. सोलापूर येथील गट नं. १०२/१	१.७३	१८/०७/२०१९	१४/०५/२०२६
		मौजे कातेवाडी, ता. मोहोळ, जि. सोलापूर येथील गट नं. १०२/२/अ	०.३८	१८/०७/२०१९	१४/०५/२०२६
		मौजे कातेवाडी, ता. मोहोळ, जि. सोलापूर येथील गट नं. १०२/३/अ	०.४०	१८/०७/२०१९	१४/०५/२०२६

स्थळ : सांगोला दि. ०३/०६/२०२६

सही / -
श्री. प्रशांत तात्यासाहेब क्षिरसागर विशेष वसुली व विक्री अधिकारी लोकमंगल नागरी सहकारी पतसंस्था मर्या., सोलापूर

शिकका

जाहीर समन्स

मे. उपनिबंधक, सहकारी संस्था, शहर सोलापूर, सोलापूर यांचे समोर
सोलापूर जिल्हा महसूल कर्मचाऱी सहकारी पतसंस्था निगमित सोलापूर सिटी सर्व्हे नं. ८४१३, दुसरा मजला, जुने जिल्हाधिकारी आवार, सोलापूर ४१३००३
छत्रपती संभाजी महाराज नागरी सहकारी पतसंस्था मर्यादित, सोलापूर - अजंढर विरुद्ध

अं. क्र.	केस नंबर	दावा रक्कम	प्रतिवादी नंबर	प्रतिवादीचे नांव व पत्ता
१	८८३/२०२६	६७,२२२/-	२	२. श्री. मनोज तानाजी पवार रा. बसवेश्वर नगर, श्रीराम नगर, देगाव ता. उ. सोलापूर, जि. सोलापूर
			३	३. श्री. पांडुरंग भानुदास शेंडगे रा. तळेंद्विपरगा, ता. उ. सोलापूर, जि. सोलापूर
			१	१. श्री. मनोज तानाजी पवार रा. बसवेश्वर नगर, श्रीराम नगर, देगाव ता. उ. सोलापूर, जि. सोलापूर
२	८८०/२०२६	७४,५८९/-	२	२. श्री. पांडुरंग भानुदास शेंडगे रा. तळेंद्विपरगा ता. उ. सोलापूर, जि. सोलापूर
			३	३. श्री. शिवाजी तानाजी पवार रा. बसवेश्वर नगर, श्रीराम नगर, देगाव ता. उ. सोलापूर, जि. सोलापूर
			२	२. श्री. शिवाजी शंकरराव यलघोडी रा. ४१ गावठाण शेळगी, सोलापूर, जि. सोलापूर
३	८९३/२०२६	१९,६३०/-	३	३. श्री. राजू निगण्या मसुली रा. साई पार्क शेळगी, सोलापूर, जि. सोलापूर
			१	१. श्री. सचिन धोंडीराम वाघमोडे रा. संतोष नगर, बाळे, सोलापूर, जि. सोलापूर
			३	३. श्री. रोहित रमेश थिंदे रा. घर नं. २२, वैष्णवी नगर-२, सैकुल विजापूर रोड सोलापूर, जि. सोलापूर
४	८८६/२०२६	२९,९४९/-	३	३. श्री. सौ. शिल्पा राजेश भोसेकर रा. २७ पंचे अपार्टमेंट, सम्राट चौक, सोलापूर जि. सोलापूर
			३	३. श्री. राजेश अरुण भोसेकर रा. बिर्द्रींग नं. पंचे अपार्टमेंट, सम्राट चौक, सोलापूर
			४	४. श्री. संजय शंकर होसमणी रा. शंकर होसमणी हॉलीवूड मैदान जवळ ब्लॉक नं. ४, लोखंडवाला पार्क जुळे सोलापूर, जि. सोलापूर
५	८८९/२०२६	८७,५७७/-	१	१. श्री. इश्वरकर अय्युल गणेश शंकर रा. गोदुर्गाई विडी परकुल, कुंभारी, जि. सोलापूर
			२	२. श्री. शरणगंगा पुडलिक जेऊरे रा. घर नं. ११०, सत्यनारायण सोलापटी, सोलापूर, जि. सोलापूर
			३	३. श्री. मोनिका सुरेश सरयण रा. घर नं. २४८/१९९, करकण नगर भाग-२, मजरेवाडी, सोलापूर, जि. सोलापूर
६	८८५/२०२६	३७,७९६/-	१	१. श्री. रोहित रमेश थिंदे रा. घर नं. २२ वैष्णवी नगर २ सैकुल विजापूररोड सोलापूर
			२	२. श्री. आण्णासाहेब किसन फुले रा. घर नं. १५, वैष्णवी नगर २ सैकुल विजापूररोड सोलापूर
			३	३. श्री. सतिश दयशर बागल रा. घर नं. ५१, अ. वामी विवेकानंद नगर मोलापूर जि. सोलापूर
७	८८७/२०२६	५६,३७९/-	१	१. श्री. रविंद्र मेघारण राठोड रा. शंकरनगर, ता. उ. सोलापूर, जि. सोलापूर
			२	२. श्री. शेखर विष्णू जगदाळे रा. ८०२४ उरुबा थिंदे चौक, सोलापूर, जि. सोलापूर
			३	३. श्री. शिलाज महमद शेळगी रा. रत्नमंजरी नगर सोलापूर जि. सोलापूर
८	८८९/२०२६	७५,९७७/-	२	२. श्री. यश मनोज थिंदे रा. राजेश्वरी नगर बाळे सोलापूर जि. सोलापूर
			१	१. श्री. रविंद्र मेघारण राठोड रा. शंकरनगर, ता. उ. सोलापूर, जि. सोलापूर
			२	२. श्री. शेखर विष्णू जगदाळे रा. ८०२४ उरुबा थिंदे चौक, सोलापूर, जि. सोलापूर
९	८८९/२०२६	७५,९७७/-	३	३. श्री. शिलाज महमद शेळगी रा. रत्नमंजरी नगर सोलापूर जि. सोलापूर
			२	२. श्री. यश मनोज थिंदे रा. राजेश्वरी नगर बाळे सोलापूर जि. सोलापूर
			१	१. श्री. रविंद्र मेघारण राठोड रा. शंकरनगर, ता. उ. सोलापूर, जि. सोलापूर
१०	८८९/२०२६	७५,९७७/-	३	३. श्री. शिलाज महमद शेळगी रा. रत्नमंजरी नगर सोलापूर जि. सोलापूर
			२	२. श्री. यश मनोज थिंदे रा. राजेश्वरी नगर बाळे सोलापूर जि. सोलापूर
			१	१. श्री. रविंद्र मेघारण राठोड रा. शंकरनगर, ता. उ. सोलापूर, जि. सोलापूर
११	८८९/२०२६	७५,९७७/-	३	३. श्री. शिलाज महमद शेळगी रा. रत्नमंजरी नगर सोलापूर जि. सोलापूर
			२	२. श्री. यश मनोज थिंदे रा. राजेश्वरी नगर बाळे सोलापूर जि. सोलापूर
			१	१. श्री. रविंद्र मेघारण राठोड रा. शंकरनगर, ता. उ. सोलापूर, जि. सोलापूर
१२	८८८/२०२६	५३,७५३/-	२	२. श्री. यश मनोज थिंदे रा. राजेश्वरी नगर बाळे सोलापूर जि. सोलापूर
			१	१. श्री. रविंद्र मेघारण राठोड रा. शंकरनगर, ता. उ. सोलापूर, जि. सोलापूर
			३	३. श्री. शिलाज महमद शेळगी रा. रत्नमंजरी नगर सोलापूर जि. सोलापूर

यात वादी पतसंस्था यांनी दाखल केलेल्या अर्जातील वर नमूद केलेल्या प्रतिवादी यांचे पत्रे उपलब्ध होत नसल्यामुळे/तातार आडवून येत नसल्याने/अपुत्रा पत्ता असल्याने सदरचे जाहीर समन्स देणेत येत आहे. प्रतिवादी यांना जाहीर समन्सद्वारे कळविले येते की, उपनिबंधक अर्जासंबंधी आपले म्हणणे मांडण्यासाठी स्वतः जातीने अथवा वकिलातमार्फत दिनांक - १६/०६/२०२६ रोजी दुपारी १२.०० वा. कायदाप्रसंग या कार्यालयात हजर राहावे . प्रतिवादी यांनी तारखेस वेळेवर हजर न राहिल्यास त्यांच्या गैरहजेरीत अर्जाची सुनावणी घेण्यात येईल व पुढील योग्य तो निर्णय केला जाईल. आज दि. ०२/०६/२०२६ रोजी माझी सही व कार्यालयाचे मुद्रसह हे जाहीर समन्स दिले आहे.

स्थळ - सोलापूर दि. ०२/०६/२०२६

सही / -
(डॉ. प्र.अ. बागल) उपनिबंधक सहकारी संस्था, सोलापूर शहर, सोलापूर

शिकका

नावात बदल

माझे जुने नाव संजय विठ्ठलराव जगताप असे होते ते आता बदलून संजय विठ्ठलराव जगताप असे ओळखले जाईल. अक्कलकोट येथील मे. कार्यकारी डंडाधिकारी यांचे समोर प्रतिज्ञा पत्र क्र. ५४८/२०२६ दिनांक - २१/०५/२०२६

जाहीर समन्स/नोटीस

आर.टी.एस. अपील नं. ९६/२०२४
सोलापूर येथील मे. उपविभागीय अधिकारी साहेब यांचे कोर्टात दत्तात्रय निवृत्ती माळी, वगैरे - अवेतंझ विरुद्ध
भागवत धर्मा माळी वगैरे - रिसॉर्टंझ
ज्या अर्थी, यातील अवेतंझ यांनी, रिसॉर्टंझविरुद्ध या कोर्टात, रस्ता / कलम / १४३ / एस.आर. ३ /२०२१ ता. ०७/१२/२०२३ रोजीचे मे. तहसिलदार बाशां यांचे कोर्टातील न्यायनिर्णयविरुद्ध सदरचे अपील दाखल केलेले आहे.
सदर अपीलाचे कामी खालीलप्रमाणे रिसॉर्टंझ यांना अपीलात नमुद केलेल्या पत्त्यावर वेळोवेळी समन्स काढूनही बजावणी होत नाही. ते वारंवार राहणेचे पत्रे बदलत असल्याने बजावणी झाली नाही. त्यांचा सध्याचा पत्ता, ठावठिकाणा माहित नसताने, अवेतंझ यांनी अपीलात नमुद असल्याने खालील पत्त्यावर त्यांना जाहीर समन्स काढण्याबाबत अर्ज दिलेला आहे.
रिसॉर्टंझ नं. ३ - ज्ञानेश्वर बलराम माळी, वय - ४३, धंदा - शेती, रा. नारीवाडी, ता. बाशां, जि. सोलापूर
रिसॉर्टंझ नं. ६ - अनुराध अश्रुवा तांदळे, वय - ३८ वर्षे, धंदा - घरकाम, रा. इंदापूर, ता. बाशां, जि. सोलापूर
रिसॉर्टंझ नं. १३ - श्रीधर नारायण माळी, वय - ६२ वर्षे, धंदा - शेती, रा. नारी, ता. बाशां, जि. सोलापूर
त्यामुळे या जाहीर समन्स/नोटीसने तुम्हास कळविण्यात येते की, ज्या अर्थी, सदर जाहीर समन्स / नोटीस प्रसिध्द झाल्यापासून ३० दिवसांचे आत किंवा नेमली ता. १०/०६/२०२६ रोजी, या अपीलाचे कामी हजर राहून, आपले म्हणणे वा हरकत लेखी स्वरूपात पुराव्यानिशी दाखल करावी. मुदतीत तुमची हरकत वा म्हणणे आले नाही तर, तुम्हास काही सांगणे नाही, असे समजून, तुमचे गैरहजेरीत पुढील चौकशी होऊन न्यायनिर्णय होईल.
कळावे हे जाहीर समन्स / नोटीस मे. कोर्टाचे सही शिक्क्यानिशी दिली असे. ता. ०२/०६/२०२६

कोर्टाचा शिक्का सही / - मा. उपविभागीय अधिकारी सोलापूर क्र. १ सोलापूर

जाहीर नोटीस

तमाम लोकांस विशेषतः मौजे बाशां व आण्णासाहेब परिसरातील तसेच बाशां तालुक्यातील लोकांना या जाहीर नोटीसीद्वारे कळविण्यात येते की, डि. सोलापूर सडि. व ता. बाशां पैकी येथील म्युन्सिपल हद्दीतील कसबा पेठ भागातील तानाजी चौकातील जागा जि.स.नं. ७८५/७८६ पैकी पूर्ण उत्तर कोणत्यातील जागा याचे क्षेत्रफळ चौ.मी. ५०.६२, व याची पूर्ण बाजू ३०.५ फुट व याचे मी. ९.२७. दक्षिण बाजू १८.१ फुट याचे मी. ५.७७, पश्चिम बाजू ३०.५ फुट व याचे मी. ९.२७, व उत्तर बाजू १८.९ फुट याचे मी. ५.७९, या जागेत दोन मजली बांधकाम आहे. यात खाली दोन खोल्या, वरी दोन खोल्या असे एकूण ४ खोल्या आहेत. याची चतुःसिमा पूर्वेस - जि.स.नं. ७८८ व ७८७, दक्षिणेस व पश्चिमेस - सदर जि.स.नं. पैकी उर्वरित जागा व उत्तरेस - म्युन्सिपल बोर्ड, येणेप्रमाणे चतुःसिमापूर्वक वर्णनाची वरजागा आतील सर्व तदंगभूत वस्तुसह.
वर नमुद मिळकती हि श्री. विजयकुमार विश्वनाथ गुरव यांची स्वकटाज्यांत खरेदी मालकीची होती व आहे. सदर मिळकतीबाबत कु. करमेश शेखर गुरव यांना श्री. विजयकुमार विश्वनाथ गुरव यांनी दि. २९/०५/२०२६ रोजी हस्तमूल्यांतर देवून सदरची जाहीर नोटीस देणेबाबतचे अधिकार दिलेले असल्यामुळे त्यांचे तर्फे या जाहीर नोटीसीने कळविण्यात येते की, वर नमुद मिळकतीबाबत दि. २८/१२/२०२१ रोजी श्री. विजयकुमार विश्वनाथ गुरव यांनी त्यांची पत्नी सौ. शो

महत्त्वाचे

साईराज-सत्या मुख्य
ड्रॉसाठी पात्र



सत्या चौहान व साईराज नायसे

हैदराबाद : हैदराबाद येथील पुलेला गोपीचंद बॅडमिंटन अकादमीमध्ये सुरु असलेल्या अखिल भारतीय सब-ज्युनियर (अंडर-१५ आणि अंडर-१७) रॉकेट बॅडमिंटन स्पर्धेत मंगळवारी साईराज नायसे आणि सत्या चौहान मुख्य ड्रॉसाठी पात्र ठरले आहेत. नागपूरचा साईराज आणि त्याचा जोडीदार सत्या (मुंबई) यांनी चौथ्या आणि अंतिम पात्रता फेरीत सी. पी. हरिकुमार आणि जेवियर सूर्या व्यंकटेश्वर यांचा १५-९, १५-६ असा पराभव करून अंडर-१७ मुलांच्या दुहेरीच्या मुख्य ड्रॉमध्ये आपले स्थान निश्चित केले. महाराष्ट्राच्या साईराज-सत्या या जोडीने सोमवारी तिसऱ्या फेरीत देवाशीष प्रजापत आणि विनय प्रताप सिंग यांचा १५-८, १५-११ असा पराभव केला होता. आधीच्या दोन फेऱ्यांमध्ये, साईराज-सत्या यांनी अनुक्रमे दुर्गा प्रसाद शेठी-दीप्यांशु शर्मा आणि व्ही. ऋतिक व बी. रामकुमार यांचा पराभव केला. अरुंधती अरुण बॅडमिंटन अकादमीचे प्रशिक्षणार्थी असलेले साईराज आणि सत्या, मुख्य ड्रॉमध्ये एस्. वरुण नायर आणि मुहम्मद नाझमी यांचा सामना करतील.

विराट-अनुष्का प्रेमानंद महाराजांच्या चरणी

मथुरा : विराट कोहलीच्या रॉयल चॅलेंजर्स बंगळूरने नुकतेच आपले दुसरे आयपीएल विजेतेपद जिंकले. नेहमीप्रमाणेच, अनुष्का शर्मा आरसीबी आणि विराट कोहलीला पाठिंबा देण्यासाठी आली होती. आता, आपले दुसरे विजेतेपद जिंकल्यानंतर विराट कोहली आणि अनुष्का शर्मा थेट प्रेमानंद महाराजांच्या आश्रमात गेले आहेत. विराट आणि अनुष्काने



वृंदावनमधील आध्यात्मिक गुरू प्रेमानंद महाराजांच्या आश्रमात भेट दिली. या दोघांनी प्रेमानंद महाराजांच्या राधा केली कुंज आश्रमाला भेट देऊन त्यांचे आशीर्वाद घेतले. आता, अनुष्का आणि विराटचे अनेक फोटो सोशल मीडियावर व्हायरल होत आहेत. यामध्ये, विराट आणि अनुष्का आध्यात्मिक गुरूंना भेटल्यानंतर आश्रमातून बाहेर पडताना दिसत आहेत. गेल्या काही वर्षांपासून, विराट कोहली आणि अनुष्का शर्मा यांनी वारंवार वृंदावनला भेट देऊन प्रेमानंद महाराजांचे आशीर्वाद घेतले आहेत. या जोडप्याने त्यांच्या जीवनातील आध्यात्मिका महत्त्वाविषयी अनेकदा सांगितले आहे आणि त्यांना अनेक धार्मिक आणि आध्यात्मिक कार्यक्रमांमध्ये एकत्र पाहिले गेले आहे. आरसीबीने सलग दुसरे आयपीएल विजेतेपद जिंकल्यानंतर, अनुष्काने मैदानावर आणि मैदानाबाहेरही आनंद साजरा केला. यामध्ये सोशल मीडिया पोस्ट्स आणि नृत्य करतानाच्या व्हिडिओजचा समावेश होता. अंतिम सामन्यात गुजरात टायटन्सला पाच गडी राखून पराभूत करून आरसीबीने आपली सलग दुसरी ट्रॉफी जिंकली.



एनजी क्रिकेट; वॉरियर्स ७ धावांनी विजयी

सोलापूर, दि. २ जून-

निलेश गायकवाड क्रिकेट अॅकॅडमी आयोजित इंटर क्लब टूर्नामेंट मध्ये वॉरियर्स संघाने एम बी चॅलेंजर संघाचा ७ धावांनी पराभव केला. उत्कृष्ट कामगिरी बद्दल आदित्य चटके याला सामनावीर व उत्कृष्ट गोलंदाज म्हणून तर तनुष नाईक याला उत्कृष्ट फलंदाज म्हणून गौरवण्यात आले. प्रवीण कुलकर्णी आणि साकिब सय्यद यांनी पंच म्हणून तसेच वीरभद्र कोळी यांनी गुणलेखक आणि समालोचक म्हणून जबाबदारी पार पाडली. **संक्षिप्त धावफलक :** वॉरियर्स : ३० षटकांत सर्वबाद १४७ (आदित्य चटके ३४, नकुल होमनाने १२, संचित जानारव याने १०, सिद्धार्थ कुमारी ३-१३ फहाद मोमीन ३-२६) वि. वि. एम. बी. चॅलेंजर : २० षटकांत ९ बाद १४० (तनुष नाईक ५०, आशिष पवार १५, आदित्य चटके ३-२३ यशराज टेकाळे ३-३०, विराज उकले २-३५.

प्रज्ञानंद, गुकेश आणि दिव्यामुळे आशा कायम

नोंवे बुद्धिबळ स्पर्धा

◆ ओस्लो, २ जून

मागील फेरीत निराशाजनक कामगिरीनंतर, भारतीय खेळाडूंनी नोंवे बुद्धिबळ स्पर्धेच्या सातव्या फेरीत जोरदार पुनरागमन करत आपल्या विजेतेपदाच्या आशा जिवंत ठेवल्या आहेत.

विश्वविजेता डी. गुकेश आणि आर. प्रज्ञानंद यांनी खुल्या गटात महत्त्वपूर्ण विजय मिळवले, तर दिव्या देशमुखने महिला गटात भारतीय खेळाडू कोनेरू हम्पीचा पराभव केला. हे चारही भारतीय खेळाडू सहाव्या फेरीत पराभूत झाले होते.

गुकेशने अमेरिकन ग्रॅण्डमास्टर वेस्ती सो विरुद्धच्या सामन्यात १.५ गुण मिळवले. क्लासिकल गेममध्ये एक संधी मिळवल्यानंतर त्याने आमर्गिडॉन



टाय-ब्रेक जिंकून आपले एकूण गुण आठवर नेले. तथापि, सहा खेळाडूंच्या डबल राऊंड-रॉबिन क्रमवारीत तो तळाशीच आहे.

प्रज्ञानंदने क्लासिकल गेममध्ये फ्रेंच ग्रॅण्डमास्टर अलीरेशा फिरोजाचा सलग दुसऱ्यांदा पराभव करत पूर्ण तीन गुण मिळवले. आता त्याचे नऊ गुण झाले आहेत. प्रज्ञानंद पाचव्या स्थानावर कायम आहे, तर गुकेश सहाव्या स्थानावर कायम आहे. स्पर्धेत सामन्यांचा

तीन फेऱ्या शिल्लक असताना,

भारतीय खेळाडूंना पुनरागमन करून अव्वल स्थानी पोहोचण्याची संधी आहे. वेस्ती सो १२.५ गुणांसह गुणतालिकेत आघाडीवर आहे, तर अलीरेशा १० गुणांसह दुसऱ्या स्थानावर आहे. प्रज्ञानंद, जागतिक क्रमवारीत अव्वल असलेला मॅनस कार्लसन आणि जर्मनीचा व्हिन्सेंट केमर प्रत्येकी नऊ गुणांसह तिसऱ्या स्थानावर बरोबरीत आहेत.

सात वेळचा चॅम्पियन कार्लसनने आमर्गिडॉन टाय-

दिव्याचे स्थान मजबूत

दिव्याने आमर्गिडॉन टाय-ब्रेकमध्ये हम्पीला पराभूत करून आपले स्थान अधिक मजबूत केले. पुढील फेरीत तिचा सामना अव्वल मानांकित बिकिसारा असोबायेवाशी होणार आहे, जिथे विजय तिला आघाडी मिळवून देऊ शकतो. तथापि, असोबायेवाने आपला उत्कृष्ट फॉर्म कायम ठेवत, क्लासिकल गेममध्ये चीनचा झू जिनरला पराभूत करून पूर्ण तीन गुण मिळवले. आता तिचे १२.५ गुण झाले आहेत. दिव्याचे १० गुण आहेत. ■

ब्रेकमध्ये केमरला पराभूत केले. (वृत्तसंस्था)



उत्तराखंडमधील चमोली जिल्ह्यातील नीती व्हॅली येथे पर्यटन विभागाने आयोजित केलेल्या 'नीती एक्स्ट्रीम अडव्हा रन'च्या अखेरच्या दिवशी गमसाली ते मलारी या ३० किमीच्या माऊंटन बाईकिंग चॅलेंजमध्ये सहभागी सायकलस्वार.

क्रीडा विभागाच्या योजनांसाठी १० जुलैपर्यंत प्रस्ताव सादर करा

जिल्हा क्रीडाधिकारी प्रकाश मोहारे यांचे आवाहन

तथा वृत्तसेवा,

सोलापूर, दि. २ जून-

राज्यामध्ये क्रीडा क्षेत्राचा विकास व्हावा तसेच सर्व नागरिकांचे आरोग्यमान चांगले राहावे यासाठी शासनाच्या वतीने क्रीडा व युवा धोरणाची प्रभावी अंमलबजावणी करण्यात येत आहे.

या धोरणांतर्गत विद्यार्थी व तरुणांसाठी व्यायामशाळा व क्रीडांगणे विकसित करण्याच्या विविध योजना राबविण्यात येत असून त्यामध्ये व्यायामशाळा विकास अनुदान योजना व क्रीडांगण विकास अनुदान योजना समाविष्ट आहेत.

तरी संबंधित पात्र संस्थांनी सर्वसाधारण व विशेष षटक योजनांसाठी विहित नमुन्यातील अर्ज आवश्यक कागदपत्रांसह दिनांक १० जुलै २०२६ पर्यंत कार्यालयीन वेळेत जिल्हा क्रीडा अधिकारी कार्यालय, जिल्हा क्रीडा संकुल, कुमठा नाका, सोलापूर येथे कार्यालयीन वेळेत सादर करावेत.

अधिक माहितीसाठी कुमठा नाका येथील जिल्हा क्रीडा अधिकारी कार्यालयाशी संपर्क साधावा, असे आवाहन जिल्हा क्रीडा अधिकारी प्रकाश मोहारे यांनी केले आहे.



क्रीडा शिक्षक गंगाराम घोडके यांचा सेवानिवृत्ती निमित्त सत्कार

तथा वृत्तसेवा

अक्कलकोट, दि. २ जून-

सोलापूर येथील क्रीडा शिक्षक गंगाराम घोडके यांनी श्री मल्लिकार्जुन हायस्कूल हपुरे नगर, सोलापूर या ठिकाणी सलग २७ वर्षे क्रीडा शिक्षक म्हणून यशस्वीपणे सेवा केली. त्यानिमित्त त्यांचा श्री वटवृक्ष स्वामी महाराज देवस्थानच्या वतीने चेरमन व नगरसेवक महेश इंगळे यांच्या हस्ते सत्कार करण्यात आला. यावेळी प्राचार्य वैजनाथ हल्लुरे, जिल्हा

सॉफ्टबॉल असोसिएशनचे अध्यक्ष सिद्धेश्वर पाटील, नगरसेवक विनोद भोसले, मुख्याध्यापक रमेश दिंडोरे, निवृत्त तालुका क्रीडाधिकारी सत्येन जाधव, प्राध्यापक संतोष खेंडे, सुहास छेंपुरे, अजित पाटील, वसीम शेख, प्रयुक्त चिंचोळीकर, बाळकृष्ण गायकवाड, राजेश एकबोटे, नारायण रासमक, श्रीनिवाल वालसा, प्रसाद करे, रमेश शिंदे, बाळकृष्ण गोडपुत्रमूल, क्रीडा प्रेमी आजी-माजी विद्यार्थी जिल्हा शारीरिक शिक्षण क्रीडा शिक्षक उपस्थित होते.

साऊथ सोलापूर ब्ल्यूचा मॉडेलवर दणदणीत विजय

विजय ट्रॉफी : श्रीनिवास कुलकर्णी सामनावीर

तथा वृत्तसेवा,

सोलापूर, दि. २ जून-

येथील इंदिरा

गांधी पार्क स्टेडियम

वर रंगलेल्या

विजय ट्रॉफी सुपर

नॉकआउट क्रिकेट

सामन्यात साऊथ

सोलापूर ब्ल्यू संघाने

अष्टपैलू कामगिरीच्या

जोरावर मॉडेल

क्रिकेट अकादमीची ९८

धुव्वा उडवला.

नाणेफेक जिंकून प्रथम

फलंदाजी स्वीकारणाऱ्या साऊथ

सोलापूर ब्ल्यू संघाने ३९.४

षटकांत सर्वबाद २७७ धावांची

भक्कम धावसंख्या उभारली. याम

ध्ये निरंजन कदम याने अवघ्या

६७ चेंडूंत ११ चौकार व २

षटकारांच्या मदतीने ८२ धावांची

वादळी खेळी केली. त्याला अमीर

खान (६६ चेंडूंत ७८ धावा) आणि

यश गोपाळ (५४ धावा) यांनी

दमदार अर्धशतकी

खेळी करत साथ

दिली. २७८ धावांच्या

आव्हानाचा पाठलाग

करताना मॉडेल सीए

संघाला निर्धारित ४०

षटकांत ७ बाद १७९

धावांपर्यंतच मजल

मारात आली. साऊथ

सोलापूर ब्ल्यूचा गोलंदाजांनी

सुरुवातीपासूनच अचूक टप्प्यावर

मारा करत विरोधी फलंदाजांना

जखडून ठेवले. जोतिवा चव्हाण

याने ४६ धावांत सर्वाधिक ४ बळी

घेतले. तर श्रीनिवास कुलकर्णी याने

८ षटकांत अवघ्या २१ धावा देत

३ महत्त्वाचे बळी टिपले. त्याच्या

या किफायतशीर आणि भेदक

गोलंदाजीसाठी त्याला सामनावीर

पुरस्काराने गौरवण्यात आले.

सोलापूर, सांगली, पुणे, धाराशिवची दोन्ही गटात विजयी सलामी



५२ वी कुमार-मुली राज्य अजिंक्यपद व निवड चाचणी
खो-खो स्पर्धा : रत्नागिरीच्या मुर्लीचाही विजयी झेंडा

८ गुण) यांनी अष्टपैलू खेळ करत सामन्यावर एकहाती वर्चस्व गाजवले. परभणीकडून शिवराज चिंचवड, कृष्णा पुरोहित, वैभव भालेराव आणि वैजनाथ पोळे यांनी प्रत्येकी चार गडी बाद करत झुंज दिली; मात्र सोलापूरच्या आक्रमणपुढे त्यांचे प्रयत्न निष्फळ ठरले.

मुंबईची जळगाववर मात;

विन्नेश-अंश चमकले;

दुसऱ्या सामन्यात मुंबईने

जळगावचा ३३-२४ असा ६.२० मि.

राखून मोठा पराभव केला. मुंबईच्या

विन्नेश कोरे (२.००), १.३० मि.

संरक्षण व ६ गुण) आणि अंश कदम

(१.३० मि. संरक्षण व ६ गुण) यांनी

अष्टपैलू खेळ करत विजयात मोलाचा

वाटा उचलला. जळगावच्या आयर्न

पवार (नाबाद १, १.३० मि. संरक्षण

व ६ गुण) याने एकहाती लढा दिला;

मात्र तो संघाला विजय मिळवून देऊ

शकला नाही.

प्राजक्ता-स्नेहाच्या जोरावर

सोलापूरचा बीडवर डावाने विजय

मुली गटात सोलापूरने बीडचा

४१-१२ असा एक डाव राखून

दणदणीत पराभव केला. प्राजक्ता बनसोडे (२.३९, १.४० मि. संरक्षण व ८ गुण) आणि स्नेहा लामकाने (३.०५ मि. संरक्षण व ६ गुण) यांनी अप्रतिम अष्टपैलू खेळ करत बीडच्या बचावफळीची पुरती मोडतोड केली. बीडकडून दुर्गा नाईकनकरे आणि श्रद्धा खारे (१.१० मि. संरक्षण) यांनी प्रत्येकी दोन गुण मिळवले; मात्र त्या संघाचा पराभव टाळू शकल्या नाहीत.

तन्वी-साक्षीच्या खेळीने

रत्नागिरीची विजयी सलामी

मुर्लीच्या दुसऱ्या सामन्यात

रत्नागिरीने रायगडवर ३०-२६ असा

एक डाव राखून विजय मिळवला.

रत्नागिरीच्या तन्वी खानविलकरने

१.२० मि. संरक्षण करत ८ गुण मि

ळवले, तर साक्षी लिंगायतने १.१०

मि. संरक्षण करत ६ गडी बाद करत

संघाच्या विजयात मोलाचा वाटा

उचलला. रायगडकडून प्रजा गाडेने

१.५० मि. संरक्षण करत १२ गुण

अशी दमदार कामगिरी केली; मात्र

तिची झुंज अपुरी ठरली.



सोलापूर : पुणे विरुद्धच्या सामन्यात नांदेडचा आक्रमक पुण्याच्या संरक्षकाला पोलवर टिपताना.

कुमार गटात सांगली, पुणे, ठाणे,

धाराशिवचा एकतर्फी जलवा

कुमार गटातील अन्य सामन्यांत

सांगलीने लातूरचा ४५-६ असा

एक डाव राखून धुव्वा उडवला,

धाराशिवने नंदुरवारचा ३९-१२

असा दणदणीत पराभव केला,

पुण्याने नांदेडचा ४८-२० असा एक

डाव राखून समाचार घेतला, मुंबई

उपनगरने रायगडला ४४-३४ असे

५.२० मि. राखून हरविले, तर

ठाण्याने सिंधुदुर्गाचा ४९-१२ असा

एक डाव राखून अक्षरशः धुव्वा

उडवला.

मुली गटातही विजयांची बरसात;

सातारा-ठाणे-धाराशिवचा धडाका

मुली गटात सांगलीने जळगावचा

३३-१६ असा एक डाव राखून

पराभव केला, साताराने हिंगोलीचा

३८-४ असा एक डाव राखून धुव्वा

उडवला, पुण्याने नांदेडला ४२-१२

असे नमाविले, नाशिकने सिंधुदुर्गाचा

५४-१० असा एक डाव राखून

दणदणीत पराभव केला, ठाण्याने

लातूरचा ५२-१२ असा एक डाव

राखून चुराडा केला, तर धाराशिवने

छत्रपती संभाजीनगरचा ४८-१० असा

एक डाव राखून धुव्वा उडविला.

महत्वाचे...



पर्यावरण दिन अभियान चित्रकला स्पर्धेत ८५ जणांचा सहभाग

सोलापूर, दि. २ जून-

जागतिक पर्यावरण दिन अभियानाच्या अनुषंगाने आज कार्मिक विभाग व यांत्रिक विभाग यांच्या संयुक्त विद्यमाने डीआरएम कार्यालयाजवळील बाल विकास मंदिर, सोलापूर येथे विद्यार्थ्यांसाठी चित्रकला स्पर्धेचे आयोजन करण्यात आले. स्पर्धेचा विषय झहवामान बदल हा होता. या स्पर्धेत सुमारे ८५ विद्यार्थ्यांनी उत्साहाने सहभाग घेतला आणि पर्यावरण संवर्धन, शाश्वत जीवनशैली तसेच हवामान बदलाचे परिणाम यांवर आधारित आकर्षक चित्रे सादर केली. स्पर्धेचा मुख्य मुलामध्ये पर्यावरणाबाबत जागरूकता निर्माण करणे व निसर्गाप्रती जबाबदारीची भावना विकसित करणे हा होता. विद्यार्थ्यांना प्रोत्साहन देण्यासाठी आणि त्यांच्या सहभागाचा गौरव करण्यासाठी सर्व सहभागी विद्यार्थ्यांना तत्काळ भेटवस्तू देण्यात आल्या. ही चित्रकला स्पर्धा वरिष्ठ विभागीय कार्मिक अधिकारी, सोलापूर आणि वरिष्ठ विभागीय यांत्रिक अभियंता, सोलापूर यांच्या मार्गदर्शनाखाली यशस्वीरित्या पार पडली. कार्यक्रमाचे समन्वयन विपिन कुमार सिंह, रामलाल प्यासे, जितेंद्र वाघमारे, महावीर निमानी, अरविंद खडाखडे, शिल्पा देपले, भिमशा मस्के मुख्य कर्मचारी व कल्याण निरीक्षक, सोलापूर यांनी केले. रेल्वेने घेतलेल्या ड्राईंग कॉम्पिटिशनमध्ये प्रवीण तळे यांची उपस्थिती.



'स्वेरी' तर्फे मातोश्री वृद्धाश्रमात फळे वाटप

पंढरपूर, दि. २ जून-

गोपाळपूर (ता. पंढरपूर) येथील स्वेरी तथा 'श्री विठ्ठल एज्युकेशन अँड रिसर्च इन्स्टिट्यूट या शिक्षणसंस्थेचे संस्थापक डॉ. बी. पी. रोंगे यांच्या वाढदिवसाचे औचित्य साधून, गोपाळपूर येथील मातोश्री वृद्धाश्रम येथे वृद्धांना फळे वाटप करण्यात आली. मातोश्री वृद्धाश्रमचे अध्यक्ष हनुमंत बद्रिनाथ महाराज तनपुरे यांच्या मार्गदर्शनाखाली चालणाऱ्या या वृद्धाश्रमातील आजी-आजोबांची भेट घेऊन त्यांच्याशी आतुलकीचा संवाद साधण्यात आला व त्यांना फळे वाटप करण्यात आली. यावेळी डॉ. वृणाल मोरे, डॉ. प्राज्ञका खुळे, लोटस इंग्लिश स्कूलच्या प्राचार्या डॉ. जयश्री भोसले, सहशिक्षक सचिन निकम, संपत लवटे, दयानंद जाधव, शिक्षकेतर कर्मचारी संजय फुले यांच्यासह वृद्धाश्रमाचे व्यवस्थापक धनंजय राक्षे उपस्थित होते.

अक्कलकोटमध्ये सक्तीचे स्मार्ट

मीटर बसविणे थांबविण्याची मागणी

अक्कलकोट, दि. २ जून-

महावितरण अक्कलकोट यांच्या वतीने शहरात सक्तीने स्मार्ट मिटर बसविण्याचे काम चालू आहे ही जनतेची मोठी लूट आहे. अधिकारी कर्मचारी यांची नागरिकांशी उध्दत वागणूक, अरेवारी दडपशाही चालू आहे. बसवण्यात आलेले स्मार्ट मिटर त्वरीत बदलून द्या. स्मार्ट मिटरद्वारे आलेले लाईट बिल रद्द करा. शहरात वारंवार खंडीत होणारा वीज पुरवठा सुरळीत करा, वारंवार खंडीत होणाऱ्या वीजपुरवठ्यामुळे विद्युत उपकरणे निकामी होत आहेत. शहरासाठी स्वतंत्र सबस्टेशन निर्मिती करा अशा मागणीचे निवेदन प्रहार संघटनेच्या वतीने तालुका अध्यक्ष अमर शिरसाट यांच्या नेतृत्वाखाली अभियंता महावितरण कार्यालय अक्कलकोट यांना देण्यात आले. सक्तीचे स्मार्ट मिटर बसविणे त्वरीत थांबवा अन्यथा तीव्र आंदोलन छेडण्याच्या इशारा प्रहार संघटनेच्या वतीने देण्यात आला. यावेळी प्रहारचे तालुकाध्यक्ष अमर शिरसाट, निशांत निंबाळकर, सागर शिरसाट, शरणू किर्णोकर, रूबी गवंडी, बिरु सरवदे, गणेश पवार, समर्थ जाधव, फरान शेख उपस्थित होते.

कोळी समाजातील

गुणवंत विद्यार्थ्यांना आवाहन

सोलापूर, दि. २ जून-

बटोरी सामाजिक प्रतिष्ठान या संस्थेच्या वतीने दरवर्षी कोळी समाज गुणवंत विद्यार्थ्यांचा सत्कार आयोजित करण्यात येतो. त्यानुसार कोळी समाजातील सन २०२५-२६ या शैक्षणिक वर्षात इयत्ता १० वी मध्ये ८०% व त्यापुढे गुण मिळवलेल्या तसेच इयत्ता १२ वी मध्ये ७० टक्के व त्यापुढे गुण घेतलेल्या विद्यार्थ्यांना तसेच क्रिडा व कला क्षेत्रात राज्यस्तरीय/राष्ट्रीय पातळीवर स्पर्धेत भाग घेतलेल्या खेळाडूंचा सत्कार आयोजित करण्यात आला आहे. त्यानुसार पात्र विद्यार्थी/खेळाडूंनी आपले मार्केलिस्ट छायांकित प्रत/प्रशस्तीपत्रकाची प्रत दि. १५ जूनपर्यंत संस्थेच्या खालील पदाधिकाऱ्यांना समक्ष भेटून अथवा व्हाट्स अॅपद्वारे पाठविण्याची विनंती संस्थेतर्फे करण्यात आली आहे. अधिक माहितीसाठी शंकर बटोरी ८६६८३३२२३५, नागनाथ दोरनाळे ८६०४०४९५३, शिवलिंग कोळी मो. नं. ९०११०२६०६८ यांच्याशी संपर्क करावा ही विनंती.

निधन वृत्त...

चित्रकला शिक्षक अतुल खुने

बाश्नी, दि. २ जून-

बाश्नी येथील रहिवासी तथा आंतरभारती विद्यालय, कुर्डवाडी येथील चित्रकला शिक्षक के. अतुल रामचंद्र खुने (वय ४६) यांचे ३१ मे रोजी पहाटे तीव्र हृदयविकाराच्या झटक्याने निधन झाले. ३० मे रोजी सकाळी चक्र आल्याने त्यांना प्रथम जगदाळे मामा हॉस्पिटल येथे दाखल करण्यात आले. त्यानंतर पुढील उपचारासाठी सोलापूर येथील यशोधरा हॉस्पिटलमध्ये हलविण्यात आले होते. उपचार सुरु असतानाच ३१ मे रोजी पहाटे त्यांचे निधन झाले. त्यांच्या पश्चात वडील, पत्नी, दोन मुले असा परिवार आहे.



'उजनी'च्या पाणथळीत जांभळ्या रंगांची उधळण

तभा वृत्तसेवा,
जेऊर, दि. २ जून-

उजनी जलाशय परिसरातील पाणथळ भाग, दलदली आणि जलवनस्पतींनी समृद्ध अधिवासात सध्या जांभळी पाणकोंबडी या आकर्षक जलपक्ष्याचे दर्शन पक्षीप्रेमी आणि निसर्ग अभ्यासकांचे लक्ष वेधून घेत आहे. गडद निळसर-जांभळा रंग, लालभडक चोच आणि लांब गुलाबी पाय यामुळे हा पक्षी सहज ओळखला जातो. उजनीच्या विस्तीर्ण जलभूमीत जलवनस्पतींमध्ये मुक्तपणे वावरणाऱ्या या पक्ष्यामुळे परिसराच्या जैवविविधतेचे वैभव अधिक खुलून दिसत आहे.

जांभळी पाणकोंबडी हा उजनी परिसरातील स्थानिक निवासी पक्षी असून वर्षभर येथे आढळतो. दलदलीतील गवत, नरकुल, पाणवनस्पती तसेच उथळ पाण्याच्या भागात तो खाद्य शोधताना दिसतो. जलवनस्पतींची कोवळी पाने, बिया, कीटक, गोमालगायी आणि इतर लहान जलचर हे त्याचे प्रमुख खाद्य आहे. पाणथळ परिसंस्थेतील अन्नसाखळी संतुलित ठेवण्यात या पक्ष्याची महत्त्वाची भूमिका असते. त्याचबरोबर पाणथळ

जलवनस्पतींमध्ये वावरणारी जांभळी पाणकोंबडी देतेय पर्यावरणाच्या समृद्धीची साक्ष



भागातील वनस्पती आणि जैवविविधतेच्या स्थितीचे तो एक महत्त्वपूर्ण निर्देशक मानला जातो.

उजनी जलाशय परिसरात मागील काही वर्षांत पक्षीनिरीक्षकांकडून जांभळ्या पाणकोंबडीच्या दर्शनाच्या नोंदी वाढत आहेत. यावरून परिसरातील काही पाणथळ अधिवास अद्यापही जैवविविधतेस पोषक असल्याचे दिसून येते. जलवनस्पतींचे पट्टे, उथळ पाण्याचे क्षेत्र आणि मानवी हस्तक्षेप कमी असलेले

भाग या पक्ष्यांसाठी सुरक्षित आश्रयस्थान उरत आहेत. मात्र पाणथळ क्षेत्रांचे अतिक्रमण, जलप्रदूषण, प्लास्टिक कचरा, अनियंत्रित मासेमारी आणि दलदलींचा न्हास यामुळे अशा पक्ष्यांच्या अधिवासावर भविष्यात धोका निर्माण होऊ शकतो.

पक्षी अभ्यासक साळुंके म्हणाले, जांभळी पाणकोंबडी हा उजनीच्या पाणथळ परिसंस्थेचा महत्त्वाचा स्थानिक पक्षी आहे. या पक्ष्याची उपस्थिती

संवर्धनासाठी आवश्यक उपाययोजना

- ▶ पाणथळ व दलदलीच्या अधिवासांचे संरक्षण व पुनर्स्थापना करणे.
- ▶ जलाशय परिसरातील प्लास्टिक व इतर प्रदूषण रोखणे.
- ▶ जलवनस्पतींचे नैसर्गिक पट्टे जतन करणे.
- ▶ पक्ष्यांच्या प्रजनन क्षेत्रात मानवी हस्तक्षेप कमी करणे.
- ▶ स्थानिक नागरिक, विद्यार्थी व शेतकरी यांच्यामध्ये पक्षी संवर्धनाबाबत जनजागृती करणे.
- ▶ नियमित पक्षी गणना व जैवविविधता अभ्यासाला प्रोत्साहन देणे.

म्हणजे त्या परिसरातील जलवनस्पती, खाद्यसाखळी आणि अधिवास तुलनेने निरोगी असल्याचे द्योतक आहे. उजनी परिसरातील दलदली, गवताळ पाणथळी आणि उथळ जलक्षेत्रांचे संवर्धन केल्यास जांभळी पाणकोंबडीसह अनेक दुमिळ जलपक्ष्यांना सुरक्षित अधिवास उपलब्ध होईल.

यासंदर्भात पक्षी व जैवविविधता अभ्यासक डॉ. अरविंद कुंभार यांनी सांगितले, उजनी जलाशय परिसरातील जांभळी पाणकोंबडी ही पाणथळ परिसंस्थेच्या समृद्धीचे जैविक निर्देशक म

नली जाते. या पक्ष्याची नियमित उपस्थिती म्हणजे त्या परिसरात जलवनस्पती, सूक्ष्म जीव, कीटक आणि इतर जलचरांचा सम तोल चांगल्या स्थितीत असल्याचे द्योतक आहे. पाणथळ क्षेत्रे ही केवळ पक्ष्यांची अधिवासस्थाने नसून जलशुद्धीकरण, भूजल पुनर्भरण आणि जैवविविधता संवर्धनासाठी आवश्यक आहेत. त्यामुळे उजनी परिसरातील दलदली, उथळ पाणथळी आणि नैसर्गिक जलवनस्पतींचे संरक्षण करण्यासाठी स्थानिक प्रशासन, संशोधक आणि नागरिक यांनी संयुक्तपणे प्रयत्न करणे गरजेचे आहे.

शिवराज्याभिषेक सोहळ्यानिमित्त रायगडावर विविध कार्यक्रम

तभा वृत्तसेवा,
पंढरपूर, दि. २ जून-

अखिल भारतीय शिवराज्याभिषेक महोत्सव समिती दुरंगराज रायगड यांच्या वतीने युवराजसंभाजी छत्रपती महाराज यांच्या मार्गदर्शनाखाली छत्रपती शिवाजी महाराज राज्याभिषेकदिनानिमित्त दोन दिवसीय विविध कार्यक्रमांचे आयोजन करण्यात आले असल्याची माहिती राष्ट्रवादी शरदचंद्र पवार पक्षाचे प्रदेश प्रवक्ते महादेव तळेकर यांनी दिली.

दुरंगराज रायगड किल्ल्यावर दिनांक ५ व ६ जून रोजी प्रतिवर्षीप्रमाणे विविध कार्यक्रमांचे आयोजन करण्यात आले आहे. ६ जून १६७४ साली छत्रपती शिवाजी महाराज यांना राज्याभिषेक करण्यात आला होता. या ऐतिहासिक क्षणाची स्मृती सदैव राहावी या हेतूने दरवर्षी दुरंगराज रायगड वर शिवराज्याभिषेक सोहळ्याचे आयोजन करण्यात येते.

यामध्ये यंदा शुक्रवारी (दि.५ जून) प्रथम राजमाता जिजाऊ यांच्या समाधीस अभिवादन, दुपारी चार वाजता युवराज



संभाजी छत्रपती महाराज व युवराजकुमार शहाजीराजे छत्रपती यांचे स्वागत करून हजारो शिवभक्तांच्या समवेत गड चढण्यास प्रारंभ, यानंतर गड पूजन तसेच धार तलवारीची युद्धकला महाराष्ट्राची या युद्ध कलेच्या प्रात्यक्षिकास प्रारंभ, सायंकाळी सातवाजता ढोल वादन, लेझीम प्रात्यक्षिक व वारकरी संप्रदायाकडून टाळ मुद्रंगाचा गजर, रात्री आठवाजता जागर शिवशाहीरांचा, रात्री नऊ वाजता गडदेवता शिवाई देवीचा गोंधळ, यानंतर वारकरी संप्रदायाकडून कीर्तन व भजन होणार आहे. त्यानंतर शनिवारी (दि.६

जून) शिवराज्याभिषेक दिवशी सकाळी सातवाजता युवराजकुमार शहाजीराजे यांचे हस्ते ध्वजपूजन व ध्वजारोहण, सकाळी साडेसातवाजता शाहीरी कार्यक्रम, साडेअठरा वाजता शिवछत्रपती महाराजांच्या पालखीचे राज्यसभेवर आगमन, सकाळी दहा वाजता युवराज संभाजी महाराज यांच्या हस्ते शिवछत्रपती महाराजांच्या उत्सव मूर्तिस अभिषेक तसेच राजदरबार वरील सिंहासनावरील मूर्तिस सुवर्णमुद्रांचा अभिषेक, त्यानंतर युवराज संभाजी महाराज उपस्थिताना मार्गदर्शन करणार आहेत. सकाळी साडेदहा वाजता सोहळा पालखीचा, स्वराज्याच्या ऐक्याचा या कार्यक्रमास प्रारंभ तर दुपारीसाडेवारा वाजता शिवछत्रपती महाराजांच्या सम धीस अभिवादन करून कार्यक्रमाची सांगताहोणार आहे.

या दोन दिवसीय कार्यक्रमास पंढरपूर शहर व तालुक्यातून हजारोशिवभक्त उपस्थित राहणार असून या सोहळ्याचा लाभ घ्यावा, असे आवाहन महादेव तळेकरयांनी केले आहे.

पत्रकाराला मारहाण, जीवे मारण्याची धमकी

अवैध दगड उत्खननाचे फोटो काढल्याचा राग

तभा वृत्तसेवा,
बाश्नी, दि. २ जून-

बाश्नीतील दैनिक पुण्यनगरीचे तालुका प्रतिनिधी (पत्रकार) यांनी अवैध दगड खाणकामाचे फोटो काढून तहसीलदार बाश्नी यांना पाठवल्याच्या कारणावरून घरासमोरच मारहाण करण्यात आल्याची गंभीर घटना घडली आहे. याप्रकरणी पत्रकार प्रशांत चंद्रकांत खराडे यांनी बाश्नी शहर पोलीस ठाण्यात



फिर्याद दाखल केली आहे. तक्रारीनुसार, पत्रकार प्रशांत खराडे (वय ४६), हे बाश्नी तालुका प्रतिनिधी म्हणून कार्यरत आहेत. रविवारी दि. ३१ मे दुपारी ४ वाजण्याच्या सुमारास ते त्यांच्या शिवाजी आखाडा येथील राहत्या घरी विश्रांती घेत असताना त्यांच्या पत्नीने घराबाहेर काही व्यक्ती आल्याची माहिती दिली.

दरवाजातून पाहिले असता घरासमोरील पत्राशेडमध्ये सचिन उर्फ बाळू जाधव व त्याच्यासोबत दोन अनोळखी व्यक्ती उभ्या

असल्याचे दिसून आले. त्यानंतर सचिन उर्फ बाळू जाधव याने 'तुम्ही सुनिल भराडिया यांच्या दगड खाणीच्या खोदकामाचे फोटो का काढले आणि ते तहसीलदारांना का पाठविले?' असा जाब विचारत पत्रकार खराडे यांची गळी धरून त्यांना मारहाण केली तसेच शिवीगाळ व जीवे मारण्याची धमकी दिल्याचा आरोप तक्रारीत करण्यात आला आहे.

दरम्यान, भांडण सोडविण्यासाठी आलेल्या त्यांच्या पत्नी रूपाली खराडे तसेच घराकामासाठी आलेल्या मीरा बाणाडे (रा. लहुजी चौक, बाश्नी) व सुनिता पेटणे (रा. टिळक चौक, बाश्नी) यांनाही 'तुम चा काही संबंघ नाही' असे म्हणत शिवीगाळ व दमदाटी करण्यात आल्याचे तक्रारीत नमूद करण्यात आले आहे. या प्रकरणी प्रशांत खराडे यांनी सचिन बाळू जाधव (रा. सुभाष नगर, बाश्नी) यांच्याविरुद्ध बाश्नी शहर पोलीस ठाण्यात गुन्हा दाखल केला असून, पत्नीस तपास पोलीस प्रमोद केकाण करीत आहेत.



चंडक प्रशालेत माजी विद्यार्थ्यांचा मेळावा

५० वर्षांनी एकत्र येत शाळेच्या दिवसांना दिला उजाळा

तभा वृत्तसेवा,
सोलापूर, दि. २ जून-

बाळे येथील ज.रा.चंडक प्रशालेची १९७५-७६ सालची बॅच पन्नास वर्षांनी एकत्र येत शाळेच्या दिवसांना उजाळा दिला आहे. यावेळी माजी विद्यार्थ्यांनी जुन्या आठवणींना उजाळा दिला. न्यायाधीश अध्यक्षस्थानी प्रशालेचे माजी पर्यवेक्षक राजशेखर आडके होते तर प्रमुख पाहुणे महाराष्ट्र शिक्षण प्रसारक मंडळाचे अध्यक्ष सचिन टोळक, संस्थेचासिवा शिल्पा टोळक,

संचालक किशोर पाटील, बाळे प्रभागाचे नगरसेविका मंदाकिनी तोडकरी या होत्या. प्रास्ताविक शाहीर सलगर यांनी केले. व्यासपीठावर प्रशालेचे माजी मुख्याध्यापक रंगनाथ अवताडे, माजी कलाशिक्षक हरिहर मोरे, प्रशालेचा विद्यार्थी तथा माजी न्यायाधीश नामदेव चव्हाण, वरिष्ठ लिपिक वाघचौरे, मधुकर मुळे आदी होते. प्रारंभी थोर स्वातंत्र्य सेनानी स्वर्गीय तुळशीदास जाधव व संस्थेच्या प्रेरणास्थानी असलेल्या स्वर्गीय निर्मला

टोळक यांच्या प्रतिमेचे पूजन मान्यवरांच्या हस्ते करण्यात आले. यावेळी माजी विद्यार्थ्यांकडून प्रशालेस भेटवस्तू देण्यात आली. तसेच स्व. हरी गोविंद करंडे यांच्या स्मरणार्थ सर्वांना भेटवस्तू स्वरूपात श्री विठ्ठल-रक्षिणीची मूर्ती देण्यात आली. कार्यक्रम यशस्वी करण्याकरिता कांचन पाटील, रामचंद्र दळवी, मल्लिनाथ विभूते, नागनाथ कांबळे, सुनील चांगभले आदींनी परिश्रम घेतले. सूत्रसंचालन निवृत्ती दळवी आभार रामचंद्र दळवी यांनी मानले.

एमआयटी कॉलेज ऑफ रेल्वे इंजिनिअरिंग येथे एज्युकेशन समिट ऑन एआय शिक्षण उत्साहात

तभा वृत्तसेवा,
बाश्नी, दि. २ जून-

एमआयटी कॉलेज ऑफ रेल्वे इंजिनिअरिंग अँड रिसर्च, बाश्नी येथे कृत्रिम बुद्धिमत्ता (Artificial Intelligence - AI) आधारित शिक्षण प्रणाली, अध्यापनातील आधुनिक तंत्रज्ञान आणि भविष्यातील शैक्षणिक संघी याविषयी मार्गदर्शन करण्यासाठी एज्युकेशन समिट ऑन AI शिक्षण - २०२६ या विशेष कार्यक्रमाचे आयोजन करण्यात आले.

कार्यक्रमाच्या प्रारंभी संस्थेच्या संचालिका प्रा. स्वाती कराड-चाटे तसेच संस्थेच्या मार्गदर्शक व मॅटॉर प्रा. प्रभा कासलीवाल यांच्या प्रेरणादायी विचारांचा उल्लेख करण्यात आला. त्यांनी शिक्षण क्षेत्रात कृत्रिम बुद्धिमत्तेच्या प्रभावी वापराचे महत्त्व अधोरेखित केले. प्राचार्य डॉ. मधुकर लेंगरे



यांनी उपस्थिताना महाविद्यालयाची शैक्षणिक वाटचाल, विविध पदवी व पदविका अभ्यासक्रम, संशोधन उपक्रम, प्लेसमेंट सुविधा तसेच विद्यार्थ्यांसाठी उपलब्ध असलेल्या विविध शैक्षणिक संघींची माहिती दिली. त्यांनी AI युगात विद्यार्थ्यांनी तंत्रज्ञानाशी सुसंगत कौशल्ये विकसित करण्याचे आवाहन केले. सूत्रसंचालन प्रा. साक्षी पारखे यांनी केले. AI चे औद्योगिक व कार्यालयीन उपयोग पहिल्या सत्रात चैतल मगाडे यांनी MS Office म

धील AI चे अनुप्रयोग या विषयावर मार्गदर्शन केले. त्छडोगे क्षेत्रातील एआयचे भविष्य दुसऱ्या सत्रात डॉ. प्रमोद रिडे यांनी औद्योगिक क्षेत्रातील एआयचे उपयोग आणि भविष्यातील संघी या विषयावर मार्गदर्शन केले. दैनंदिन अध्यापनातील AI ची भूमि का तिसऱ्या सत्रात प्रा. अर्जुनिका लाडे यांनी दैनंदिन अध्यापनातील एआय दूरूस या विषयावर मार्गदर्शन केले. कार्यक्रमाचे नियोजन डॉ. माने यांनी केले. प्रा. व्यंकटेश मुंडे यांनी आभार मानले.

अहिल्यादेवी होळकर यांच्या जयंतीनिमित्त कर्तृत्ववान व्यक्तींचा सत्कार

तभा वृत्तसेवा
बाश्नी, दि. २ जून-

राजमाता अहिल्यादेवी सार्वजनिक वाचनालय व सकल धनगर समाज, बाश्नी शहर व तालुका यांच्या संयुक्त विद्यमाने पुण्यश्लोक राजमाता अहिल्यादेवी होळकर यांचा ३०१ वा जयंती उत्सव व सम जातील कर्तृत्ववान व्यक्तींमत्वांचा सत्कार समारंभ उत्साहात पार पडला.

कार्यक्रमाचे उद्घाटन व सत्कार सोहळा माजी आमदार राजाभाऊ राजत यांच्या हस्ते संपन्न झाला. यावेळी बोलताना राजाभाऊ राजत म्हणाले, राजमाता अहिल्यादेवी म्हणजे न्याय, कर्तव्य आणि सेवाभावाने आदर्श. त्यांनी राज सांभाळून काशी ते रामेश्वर घाट, विहिरी, मंदिरे बांधली. बाश्नीच्या वाचनालयांने आणि सकल धनगर समाजाने कर्तृत्ववान व्यक्तींचा सत्कार ठेवून खऱ्या अर्थाने राजमातांना



श्रद्धांजली दिली. आपल्या समाजातील मुले-मुली शिक्षणात, प्रशासनात, खेळात पुढे जातील तेव्हाच त्यांना खरी श्रद्धांजली ठरेल.

कार्यक्रमात समाजातील जिल्हा परिषद अध्यक्ष दीपक वैद्य, डॉ. नवनाथ कसपटे,

रणजित महानवर, अनिल बनसोडे, प्रशांत पैकेकर, अर्चना बजरंग नरटे, संतोष कोयले, नरटे, अॅड. पवन वायकुळे, मधुकर वैद्य, नाना सातपुते, आनंद सातपुते, समृद्धी समीर वायकुळे, रामेश्वर पाटील, डॉ. योगेश नरटे आदी मान्यवरांचा विविध

क्षेत्रात उल्लेखनीय कार्य केल्याबद्दल सत्कार करण्यात आला. कार्यक्रमाला नानादेव फरांडे महाराज, तेजस्विनी कथले, विजय गरड, मोनाक्षी रोंगे, श्रीमंत थोरार, सचिन वायकुळे, रोहित पाटील, समीर मदनराव वायकुळे, अॅड. रविंद्र वैद्य, अमोल सुभाष

वायकुळे, बजरंग नरटे, अॅड. प्रशांत एडके, शितल पाटील, शशिकांत वायकुळे, आप्पा शेंडगे, राहुल भौर, आमाराव वायकुळे, अजय वायकुळे, गणेश वायकुळे, राहुल शेंडगे, अक्षय खरात, ज्ञानेश्वर वायकुळे, विक्रम टकले, कालिदास देवकते, आप्पासाहेब हांडे, सुरेश होमनाने, स्वप्निल वायकुळे, सागर वायकुळे, सौरभ देवकते, बबन गडदे, सूर्यकांत चोरमुले, प्रविक कसपटे, भास्कर करंडे, दिपक खरात, विपुल शेंडगे, नितिन कोळकर, विपुल होमनाने, विशाल वायकुळे, राजाभाऊ पांढरमिसे, प्रमोद वाघमोडे, नाना धायगुडे, अरुण येळे, माणिक हजारे, राजाभाऊ पैकेकर, दिलीप वायकुळे, सचिन शेंडगे, ऋषीकेश वायकुळे, शिवाजी हाके, राहुल खरात, सौरभ वायकुळे, बिरमल सातपुते, रोहित वायकुळे, तानाजी वाघमोडे, मदन वाघमोडे उपस्थित होते.

महत्वाचे...



मित्राचा वाढदिवस साजरा करून परतणारे दोन मित्र ट्रकच्या धडकेत ठार

सोलापूर, दि. २ जून-

आपल्या मित्राचा वाढदिवस साजरा करून दुचाकीवरून घराकडे परतणाऱ्या दोन मित्रांचा ट्रकच्या धडकेत मृत्यू झाल्याची दुर्घटना सोलापूर-विजापूर महामार्गावरील हनुर् ब्रिजजवळ घडली. रहिमान मोला दवळगी (वय-४८), राजू इमामसाब शेख (वय-३५, दोघेही रा.सलगर वस्ती, सोलापूर) अशी त्यांची नावे आहेत. रहिमान दवळगी व राजू शेख हे आपल्या मित्राचा वाढदिवस साजरा करण्यासाठी सोमवारी मध्यरात्री विजापूर रोडवरील एका हॉटेलमध्ये गेले होते. वाढदिवस साजरा करून ते दोघे मंगळवारी पहाटेच्या सुमारास दुचाकीवरून परतत असताना हनुर् ब्रिजजवळ समोरून येणाऱ्या एका ट्रकने त्यांच्या दुचाकी ला जोराची धडक दिली. यात रहिमान दवळगी याचा जागीच ठार झाला. राजू शेख याचा शासकीय रुग्णालयात उपचारदरम्यान मृत्यू झाला. रहिमान दवळगी हा कबड्डी खेळाडू होता. रोजगारासाठी तो पुण्यात राहायला गेला होता. बकरी ईदसाठी तो सोलापुरात आला होता. त्याच्या पश्चात आई, पत्नी, तीन मुली, एक मुलगा, चार भाऊ आणि तीन बहिणी, नातवंडे असा परिवार आहे. राजू शेख हा सोलापूर रेल्वे स्टेशनवर पाणी बाटली विक्री करण्याचे काम करायचा. त्याच्या पश्चात पत्नी, तीन मुले असा परिवार आहे.



'भाजपा'चा काम केल्याच्या कारणावरून तरुणास लोखंडी रॉड व लाकडाने मारहाण

सोलापूर, दि. २ जून-

'भाजपा'चा काम केल्याच्या कारणावरून एका तरुणाला लोखंडी रॉड व लाकडांनी मारहाण करण्यात आल्याची घटना मोहोळ येथे मंगळवार, दि. २ जून २०२६ रोजी दुपारी १२ वाजता घडली. अकबर आलम फरास (वय-३६, रा.मोहोळ) असे मारहाण झालेल्या तरुणाचे नाव आहे. अकबर फरास हा मंगळवारी घराजवळ असताना जिन्नाईल बाबाजान शेख, अक्रम शेख, इमाम शेख, बिलाल शेख व इतर दोघा जणांनी मिळून मारहाण केली. मोहोळच्या आरोग्य केंद्रात प्राथमिक उपचार करून सोलापुरातील शासकीय रुग्णालयात तो स्वतः दाखल झाला.

५८ वर्षीय व्यक्तीला दस्तुरखुद्द

पत्नी, मुलाकडून मारहाण

सोलापूर, दि. २ जून-

घरगुती वादातून एका ५८ वर्षीय व्यक्तीला दस्तुरखुद्द त्याची पत्नी व मुलाने लाथाबुक्क्यांनी मारहाण केल्याची घटना मोहोळ तालुक्यातील एकुरी गावात मंगळवार, दि. २ जून रोजी घडली. भुजंग विष्णू साठे असे मारहाण झालेल्या व्यक्तीचे नाव आहे. यात सर्व अंगाला मुकाम र लागल्याने मोहोळच्या आरोग्य केंद्रात प्राथमिक उपचार करून सोलापुरातील शासकीय रुग्णालयात तो स्वतः दाखल झाले.

पैशाच्या कारणावरून

वृध्दाला उसाने मारहाण

सोलापूर, दि. २ जून-

पैशाच्या कारणावरून एका वृध्द इसमाला उसाने मारहाण करण्यात आल्याची घटना पंढरपुरात चंद्रभागा नदीकाठी घडली. आसाराम राम जी भागडे (वय-६९, रा. वेळामंडवा, ता.पैठण, जि.संभाजीनगर) असे मारहाण झालेल्या वृध्दाचे नाव आहे. सोमवारी सकाळी १० वाजण्याच्या सुमारास ते चंद्रभागा नदीकाठी असताना एका अज्ञात इसमाने उसाने मारहाण केली. सर्व अंगाला मार लागल्याने पंढरपूरच्या आरोग्य केंद्रात प्राथमिक उपचार करून सोलापुरातील शासकीय रुग्णालयात तो स्वतः दाखल झाले.

पालकमंत्री जयकुमार गोरे यांनी फिरवली सूत्रे

सात उमेदवार राहिले निवडणूक रिंगणात

खा. प्रणति शिंदे यांनी घेतली भेट

तथा वृत्तसेवा,

सोलापूर, दि. २ जून-

विधानपरिषद निवडणुकीच्या अनुषंगाने पालकमंत्री जयकुमार गोरे यांनी सूत्रे फिरविल्याने विविध घडामोडी घडल्या. 'महायुती'प्रणित भारतीय जनता पार्टीचे राजेंद्र विठ्ठल राऊत यांच्यासह राष्ट्रवादी काँग्रेस पार्टीचे केशव दौलतराव बनगर, अपक्ष नागेश हरिभाऊ अक्कलकोटे, जीवन उत्तमराव जानकर, धनंजय महादेव डिकोळे, म. हेरा देवीदास साठे व रमेश नागनाथ बारसकर असे एकूण सात उमेदवार निवडणुकीच्या रिंगणात राहिले आहेत. येत्या दोन दिवसात यापैकी कोण,

कोण माघार घेणार? ही निवडणूक विनविरोध करण्यासाठी भाजपाकडून कोणती राजकीय खेळी खेळणी जाणार? याकडे लक्ष लागले आहे.

सोलापूर विधानपरिषद निवडणुकीच्या नामनिर्देशनपत्र छाननी दरम्यान राजकीय घडामोडी पाहायला मिळाल्या. पंढरपूरचे नगरसेवक नागेश भोसले हे काँग्रेस पक्षाच्या उमेदवाराला सुचक होते. परंतु त्यांनीच यावर हरकत घेत सूचक म्हणून आपली सही नसल्याचे प्रतिज्ञापत्र सादर केल्याने काँग्रेसचा या निवडणुकीत गेम झाला. पालकमंत्री जयकुमार गोरे यांच्यासाठी ही निवडणूक प्रतिष्ठेची मानली जात आहे. भाजपाकडून माजी आमदार राजेंद्र राऊत यांना उमेदवारी मिळाल्याने तर पालकमंत्री गोरे,



आमदार सचिन कल्याणशेट्टी यांनी शिस्तबद्ध नियोजन केल्याचे पाहायला मिळत आहे. या निवडणुकीत सोलापूरची जागा काँग्रेस पक्षाला सुटल्याने पंढरपूरचे माजी नगरसेवक आदित्य फतेपूरकर यांनी उमेदवारी अर्ज दाखल केला होता. या निवडणुकीसाठी सूचक म्हणून मतदारांपैकी दहा सदस्यांची सही लागते. फतेपूरकर यांच्या अर्जावर सूचक म्हणून सही केलेले पंढरपूरचे नगरसेवक नागेश

भोसले भाजपाचे जिल्हाध्यक्ष शशिकांत चव्हाण, जिल्हा सरचिटणीस विकास वाघमारे यांच्यासमवेत जिल्हाधिकारी कार्यालयात दाखल होत फतेपूरकर यांच्या अर्जावरील सही माझी नाही, अशा आशयाचे प्रतिज्ञापत्र सादर केले.

दरम्यान, पालकमंत्री जयकुमार गोरे हे सकाळी ११ वाजता सोलापुरात दाखल झाले होते. त्यांनी हॉटेल बालाजी सरोवरमध्ये बसून सूत्रे हलवली. जिल्हाधिकारी कार्यालयात आमदार सचिन कल्याणशेट्टी, आमदार देवेंद्र कोटे हे उमेदवार राजेंद्र राऊत यांच्यासह ठाण मांडून होते. दुपारनंतर पालकमंत्री जयकुमार गोरे, माजी आमदार राम सातपुते, माजी आमदार दिलीप माने ही नेतेमंडळी श ह 1 ज 1

पवार यांच्या यमाई कंट्रॅक्शनमध्ये बसून या निवडणूक प्रक्रियेच्या हालचालीवर लक्ष ठेवले.

खासदार प्रणति शिंदे यांनी जिल्हाधिकारी कार्यालयात येऊन निवडणूक निर्णय अधिकारी कार्तिकेयन यांची भेट घेतल्याचे दिसून आले. दुपारी दीड वाजल्यापासून काँग्रेसचे शहाध्यक्ष चेतन नरोटे हे उमेदवार फतेपूरकर हे रात्री उशिरापर्यंत जिल्हाधिकारी कार्यालयात टिथ्या मांडून होते. निवडणूक निर्णय अधिकारी कार्तिकेयन यांनी रात्री ८ वाजण्याच्या सुमारास निकाल दिला. रमेश बारसकर यांनी राजेंद्र राऊत यांच्या अर्जावर घेतलेल्या चारही हरकती फटाक्यात आल्या. काँग्रेस उमेदवार आदित्य फतेपूरकर यांच्या अर्जावर नागेश भोसले यांनी घेतलेली हरकत मान्य करून फतेपूरकर यांचा अर्ज रद्द ठरविण्यात आला. न्यू राष्ट्रीय समाज पक्षाचे उमेदवार वाघमोडे यांचाही अर्ज बाद करण्यात आला.

अधिक मास चतुर्थीनिमित्त श्रीक्षेत्र पखालपूर गणपतीसाठी बसेस सोडण्यात येणार : ग्राहक पंचायत

तथा वृत्तसेवा,

पंढरपूर, दि. २ मे -

प्रत्येक चतुर्थी दिवशी श्रीक्षेत्र पखालपूर गणपतीच्या दर्शनासाठी बस सोडण्यात या अखिल भारतीय ग्राहक पंचायतीच्या मागणीनुसार संकष्टी चतुर्थी दिवशी पखालपूरसाठी बसेस सोडण्यात येत अशी माहिती पंढरपूर आगार प्रमुख योगेश लिंगायत व जिल्हाध्यक्ष शशिकांत हरिदास यांनी दिली.

श्रीक्षेत्र पखालपूर येथे प्राचीन,जागत असे गणपतीचे मंदिर आहे. नवसाला पावणारा गणपती अशी भाविकांची श्रद्धा आहे.त्याटिकाणी प्रत्येक म

हिन्यात चतुर्थी दिवशी दर्शनासाठी भाविकांची मोठी गर्दी असते. तीन वर्षातून एकदा येणारा 'अधिक मास चतुर्थी योग' बुधवार दि.३ जून २०२६ रोजी आलेला आहे.त्यामुळे भाविकांची मोठी गर्दी होणार हे लक्षात घेऊन सकाळी सात पासून रात्रीपर्यंत श्रीक्षेत्र पखालपूरसाठी बसेस सोडण्यात येत अशी माहिती पंढरपूर आगार प्रमुख योगेश लिंगायत व जिल्हाध्यक्ष शशिकांत हरिदास यांनी दिली.



माण नदीत पाणी सोडण्याच्या मागणीसाठी शेतकऱ्यांचा रास्ता रोको

तथा वृत्तसेवा,

मंगळवेढा, दि. २ जून-

तालुक्यातील माण नदीकाठच्या १६ गावांतील शेतकऱ्यांनी माण नदीत तातडीने पाणी सोडण्याच्या मागणीसाठी आज मळेवाडी चौकात रास्तारोको आंदोलन करत प्रशासनाचे लक्ष वेधले. भीषण उष्णतेमुळे पिके करण्याच्या उंबरठ्यावर पोहोचल्याने शेतकऱ्यांनी हा तीव्र निषेध नोंदविला. मारापूर, ढवळस, गुंजेगाव, धर्मगाव, मळेवाडीसह नदीकाठच्या अनेक गावांतील शेतकरी मोठ्या संख्येने आंदोलनात सहभागी झाले होते. सिंचनासाठी आवश्यक पाणी उपलब्ध करून देण्याची त्यांची प्रमुख मागणी होती. वाढत्या तापमानामुळे पिकांवर गंभीर परिणाम होत असून पाण्याअभावी मोठ्या प्रमाणात नुकसान होण्याची भीती निर्माण झाली आहे. भैरवनाथ शुगरचे चेअरमन अनिल सावंत यांनी आंदोलनस्थळी उपस्थित राहून शेतकऱ्यांशी संवाद साधला. त्यांनी शेतकऱ्यांच्या मगण्या प्रशासनापर्यंत पोहोचवण्याचे आश्वासन दिले. शेतकऱ्यांचे प्रश्न संबोधित आहेत. प्रशासनाने माण नदीत पाणी सोडण्याबाबत तातडीने सकारात्मक निर्णय घ्यावा, असे त्यांनी सांगितले.

युवकास पेट्रोल टाकून पेटवून दिल्याप्रकरणी आरोपीस जन्मठेप

तथा वृत्तसेवा

बार्शी दि. जून

दि. १ ऑक्टोबर २०१७ रोजी दुपारी १.४५ वा.चे सुमारास भालेकर पाटीजवळ देवगांव येथे फिर्यादी त्याचे मित्र अमजद मुलाणी, भिका मांजरे व आरोपी वसंत बाबू मांजरे रा. देवगांव, ता. बार्शी हे सर्व गप्पा मारत बसले असताना आरोपी तैथून निघून गेला व थोड्या वेळाने परत येऊन आरोपीने पाण्याच्या रिकाम्या बाटलीत पेट्रोल घेवून येऊन मागील भांडणाचा राग मनात धरून फिर्यादीच्या डोक्यावर बाटलीतील पेट्रोल ओतून काडीपेट्टीची काडी ओढून अंगार टाकून पेटवून दिले. त्यावेळी फिर्यादीस त्याचे मित्रांनी उपचारासाठी बकरे हॉस्पिटल बार्शी येथे दाखल केले होते. उपचारादरम्यान यातील फिर्यादी धर्माज विठ्ठल मांजरे, वय ३० वर्षे हा दि. ५ ऑक्टोबर २०१७ रोजी मयत झाला. यातील आरोपीविरुद्ध पांगरी पोलीस ठाणे येथे गु.र.नं.२५०/२०१७ नुसार भादवि. कलम ३०७, ३०२, ३२४ अन्वये दि. ५ ऑक्टोबर २०१७ रोजी गुन्हा दाखल केला. यातील आरोपी वसंत बाबू मांजरे हा गुन्हा घडलेपासून सुमारे ४ वर्षे फरार होता. गोपनीय बातमीद्वाराफक्त माहिती घेवन सदर आरोपीस लोणंद पोलीस ठाणे हद्दीतील पाडळी,



उपनिरीक्ष संतोष बडे यांनी कर्न उर्वरीत तपास पो.उपनिरीक्ष अमोल ननवरे यांनी करून न्यायालयात दोषारोपत्र दाखल केले. सरकार पक्षाच्यावतीने सदर गुन्हा शाबितीसाठी १६ साक्षीदार तपासण्यात आले. यातील फिर्यादीने मृत्युपूर्व दिलेला जबाब व प्रत्यक्षदर्शी साक्षीदार यांचे कोर्टसमोर झालेले जबाब व घटना एकमेकास पूरक होत्या. त्या अनुषंगाने वैद्यकीय अधिकारी यांची साक्ष महत्वाची ठरली. तपास अधिकारी यांनी तपासा दरम्यान गोळा केलेले पुरावे व नेत्र साक्षीदार यांचे जबाबाच्या अनुषंगाने मे. कोर्टसमोर आलेला पुरावा या सर्व बाबी सहा.सरकारी वकील ऑ.ए.आनंद गोरे यांनी मे. कोर्टसमोर मांडला. कोर्ट फैसवी पो.कां. १५०५ प्रभाकर गायकवाड यांनी साक्षीदार यांना कोर्टसमोर हजर ठेवून योग्य

तपास करून घ्यावे लागेल. त्याबाबत वेळोवेळी मार्गदर्शन केले. सरकार पक्षाचेवतीने युक्तीवाद करण्यात आला की, आरोपीने फिर्यादीचे अंगार पेट्रोल ओतून पेटवून जिवे ठार मारले. सदर बाब सरकार पक्षाचे युक्तीवादामध्ये निदर्शनास आणून देण्यात आली व सरकार पक्षाच्या युक्तीवादाला सहाय्यक म्हणून मा. न. सर्वोच्च न्यायालय यांचे दाखले देण्यात आले.

सरकारी पक्षाचा युक्तीवाद व आरोपीविरुद्ध आलेला पुरावा याचा विचार करता अप्पर जिल्हा व सत्र न्यायाधीश श्रीमती व्ही. एस. मलकालपट्टे रेड्डी मॅडम यांनी आरोपी यास भादवि ३०२ अन्वये दोषी धरून जन्मठेप व ५,०००/- रुपये दंड व दंड न भरल्यास ६ महिने कारावास अशी शिक्षा सुनावण्यात आली. सरकार पक्षातर्फे अॅड. आनंद गोरे व अॅड. शिवाजी होटकर यांनी काम पाहिले. सदर केसमध्ये अंजना कृष्णा व्ही. एस., सहा. पोलीस अधीक्षक, अति. कार्यभार बार्शी उपविभाग व साईनाथ सुरवसे, सहा. पोलीस निरीक्षक यांनी साक्षीदार यांना वेळोवेळी योग्य मार्गदर्शन केले. सदर गुन्हाचा तपास सपोनि. डी.एस. ढोणे, पो.उपनिरीक्ष संतोष बडे, पो. उपनिरीक्ष अमोल ननवरे यांनी केलेला होता. तसेच कोर्ट फैसवी अधिकारी म्हणून पो.कां. १५०५ प्रभाकर गायकवाड यांनी काम पाहिले.

या आहेत प्रमुख मागण्या

- * रेड-ब्ल्यू लाईन प्रक्रियेला स्थगिती द्यावी
- * नाला ६ मीटर रुंद, ५ मीटर खोल करण्याची मागणी
- * अतिक्रमण हटवून नाल्याचा प्रवाह पूर्ववत करणे
- * पूर्वीच्या बांधकाम परवानग्या कायम ठेवा
- * रेखांकनाऐवजी नालेसफाई,खोलीकरण, रुंदीकरण करा

अदिला नाला रेड-ब्ल्यू लाईन रेखांकनाला स्थगिती द्या; अदिला नाला कृती समितीचा जनआंदोलनाचा इशारा

रेखांकनामुळे सुमारे १२०० एकर जमीन, २०० गट, ७५० बांधकामे बाधित होण्याची भीती

तथा वृत्तसेवा,

सोलापूर, दि. २ जून-

सोलापूर महानगरपालिकेकडून आपत्ती व्यवस्थापन कायदांतर्गत प्रस्तावित करण्यात आलेल्या अदिला नाल्याच्या रेड लाईन व ब्ल्यू लाईन रेखांकनाला तीव्र विरोध दर्शविला आहे. या रेखांकनामुळे शेळगी ते बसवेश्वर नगर परिसरातील सुमारे १२०० एकर जमीन, २०० गट, ७५० बांधकामे तसेच हजारो प्लॉटधारक व घरमालक बाधित होणार असल्याने प्रस्तावित रेखांकन प्रक्रिया तातडीने स्थगित करावी अन्यथा पुढील १५ दिवसांत व्यापक जनआंदोलन छेडण्याचा इशारा अदिला नाला कृती समितीने पत्रकार परिषदेत दिला.

महानगरपालिकेने रेड-ब्ल्यू लाईन रेखांकनाऐवजी



प्रथम अदिला नाल्याची संपूर्ण सफाई, खोलीकरण आणि रुंदीकरण करणे गरजेचे आहे. ज्या टिकाणी अनधिकृत भराव, बेकायदेशीर पूल अथवा अतिक्रमणामुळे नाल्याचा प्रवाह रोखला गेला आहे, तेथील अडथळे हटवून नाल्याची मूळ वाट पूर्ववत करावी. २०२५ मध्ये हिप्परगा तलावातील अतिरिक्त पाण्याचा विसर्ग झाल्यानंतर नाल्यालागतच्या काही भागांत पाणी साचल्याचा संदर्भ देत समितीने प्रशासनावर दुर्लक्षाचा आरोप केला. पाटबंधारे विभागाने पूर्वसूचना देऊनही नालेसफाई व उपाययोजना न केल्याने ही परिस्थिती निर्माण झाल्याचा आरोप केला आहे.

रेड-ब्ल्यू लाईन रेखांकन लागू झाल्यास विकसित निवासी भाग, मंजूर लेआऊट, अपार्टमेंट प्रकल्प, प्लॉटिंग स्कॅम आणि सुरू असलेल्या बांधकामांवर निर्बंध येतील, त्यामुळे सामान्य नागरिक, शेतकरी, बिल्डर आणि गुंतवणूकदारांचे मोठे आर्थिक नुकसान होईल, अशी भूमिका समितीने मांडली. सोलापूर शहर विकास आराखडा २०२४-२०४३ नुसार बांधकाम परवानग्या पूर्ववत कराव्यात, तसेच पूर्वी मंजूर केलेल्या परवानग्या कायम ठेवाव्यात, अशी मागणीही यावेळी करण्यात आली. खासदार, आमदार तसेच सुमारे ५० नगरसेवकांचा पाठिंबा असल्याचा दावा समितीने

हा परिसर होणार बाधित

शेळगी, बाळे, वसंत विहार, चौदा कमाना, ५४ मीटर रस्ता लगतचा परिसर, सी.एन.एस. हॉस्पिटल परिसर, देगाव, बसवेश्वर नगर आदी परिसरातील भागांतील निवासी व विकसित क्षेत्रांवर रेखांकनाचा परिणाम होण्याची शक्यता व्यक्त करण्यात आली आहे.

केला असून आंदोलनाची दिशा व तारीख लवकरच जाहीर केली जाणार असल्याचे सांगण्यात आले. अदिला नाल्याची सोलापूर शहरातील प्रवाह लांबी सुमारे १२ कि.मी. असून, हिप्परगा तलावातील एकरुख उपास सिंचन योजनेचे अतिरिक्त पाणी या नाल्यामार्गे सीना नदीत मिसळते. हा हंगामी नाला असून त्यामध्ये बरामाही पाणी वाहत नाही. २०२५ मध्ये हिप्परगा तलाव पूर्ण भरल्यानंतर अतिरिक्त पाण्याचा विसर्ग झाला; मात्र नाल्यातील अतिक्रमणे, बेकायदेशीर पूल, भराव तसेच कमी झालेली खोली व रुंदी यामुळे पाणी नाल्याबाहेर पसरले.

हे पत्र मुद्रक व प्रकाशक दिलीप शिवमूर्ती दुलंगे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, श्री. मसलेकर निवास, जिल्हा न्यायालय पाटीमार्गे, समर्थ नगर, धाराशिव (उस्मानाबाद) ४१३५०१, कार्यालयातून प्रकाशित करून वितरीत केले. दूरध्वनी : ९७६७०९९७९१ / ८८८८८७२३९ • मुख्य संपादक : प्रशांत वसंतराव माने (पी. आर. बी. कायदानुसार संपादकीय जबाबदारी यांच्यावर आहे) दैनिक सोलापूर तरुण भारत. RNI No. MAHMAR/2023/86468. E-mail starunbharat@gmail.com. • Website://dainiktarunbharat.com/ अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by: SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19.20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Published at TARUN BHARAT OFFICE Mr. Masekar Residence, Behind District Court, Samarth Nagar, Dharaashiv. PIN - 413501 | RNI No. MAHMAR/2023/86468

● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ बुधवार, ३ जून २०२६

<https://dainiktarunbharat.com>, <https://epaper.dainiktarunbharat.com>

तरुण भारत

संक्षिप्त वृत्त...



एमबीबीएस अंतिम परीक्षेत

कौस्तुभ सूर्यवंशी यशस्वी

तुळजापूर, २ जून -

कौस्तुभ निता विष्णू सूर्यवंशी यांनी एमबीबीएसची अंतिम परीक्षा पहिल्याच प्रयत्नात उत्तीर्ण होऊन उल्लेखनीय यशासंपादन केले आहे. त्यांच्या या यशाबद्दल विविध स्तरातून अभिनंदन होत असून नुकताच त्यांचा सत्कार करण्यात आला. कौस्तुभ यांनी शालेय शिक्षण धाराशिव येथील श्रीपतराव भोसले हायस्कूलमध्ये, तर उच्च माध्यमिक शिक्षण लातूर येथे पूर्ण केले. त्यानंतर हैदराबाद येथील भास्कर मेडिकल कॉलेज अँड जनरल हॉस्पिटल येथे वैद्यकीय शिक्षण घेतले. २०२० बॅचचे विद्यार्थी असलेल्या कौस्तुभ यांनी कठोर परिश्रम आणि जिद्दीच्या बळावर हे यश मिळविले. यशाबद्दल आयोजित सत्कार समारंभास विविध क्षेत्रातील मान्यवर उपस्थित होते. ग्रामीण भागातील विद्यार्थ्यांसाठी कौस्तुभ यांचे यश प्रेरणादायी ठरत असून मेहनत आणि चिकाटीच्या जोरावर कोणतेही ध्येय गाठता येते, हे त्यांनी सिद्ध करून दाखविले आहे.



जिल्हा न्यायालय परिसरात

अहिल्याबाई होळकर जयंती साजरी

धाराशिव, २ जून -

जिल्हा व सत्र न्यायालय परिसरात पुण्यश्लोक अहिल्याबाई होळकर यांची ३०१ वी जयंती उत्साहात साजरी करण्यात आली. यानिमित्त आयोजित कार्यक्रमात निवृत्त प्रा.ए.डी. जाधव यांनी अहिल्याबाई होळकर यांच्या राज्यकारभार, प्रशासन आणि लोककल्याणकारी कार्यावर मार्गदर्शन केले. कार्यक्रमाच्या प्रारंभी प्रा. जाधव आणि जिल्हा विधिज्ञ मंडळाचे अध्यक्ष अॅड. खंडेराव चौर यांच्या हस्ते प्रतिमापूजन करण्यात आले. कार्यक्रमाचे सूत्रसंचालन अॅड. संजय भोरे यांनी तर आभार अॅड. मॅदाड यांनी मानले. यावेळी उपाध्यक्ष अॅड. सुधीर नन्नवरे, सचिव बाळासाहेब आवड यांच्यासह ज्येष्ठ वकील, महिला वकील आणि विधिज्ञ उपस्थित होते.



उमरग्यात खरीपपूर्व

कार्यशाळेत शेतकऱ्यांना मार्गदर्शन

उमरगा, दि. २ जून -

वॉटरशेड ऑर्गनायझेशन ट्रस्ट आणि टाटा कम्युनिकेशन यांच्या संयुक्त विद्यमाने २८ मे रोजी खरीपपूर्व कार्यशाळेचे आयोजन करण्यात आले. यामध्ये सॅट्रिय शेती, जलसंधारण, सूक्ष्म सिंचन तंत्रज्ञान आणि हवामान बदलाच्या पार्श्वभूमीवर शेतकऱ्यांनी घ्यावयाच्या उपाययोजनांबाबत मार्गदर्शन करण्यात आले. कार्यशाळेच्या अध्यक्षस्थानी सरपंच निवृत्ती पवार होते. मंडळ कृषी अधिकारी लक्ष्मिकांत फडणवीस, सहाय्यक कृषी अधिकारी सुनंदा सूर्यवंशी, कृषितज्ज्ञ अश्रुबा जाधव व आदेश ठोबरे यांनी शेतकऱ्यांना सॅट्रिय शेती, टिबक सिंचन, फळबाग लागवड आणि पाणी बचतीबाबत मार्गदर्शन केले. यावेळी बियाण्यांची उपायण क्षमता तपासणीचे प्रात्यक्षिकही सादर करण्यात आले. कार्यक्रम ाचे सूत्रसंचालन विठ्ठल ढवळे यांनी केले, तर आभार प्रदर्शन सामाजिक क्षेत्र अधिकारी खंडू पांडे यांनी केले. कार्यशाळेच्या यशस्वी आयोजनासाठी किरण पवार, विनोद कांबळे, व्यंकट रेड्डी, वसुंधरा सेविका अश्विनी धनुरे यांनी सहकार्य केले.



शेतकऱ्यांचे मोठे नुकसान...

तथा वृत्तसेवा

वाशी, दि. २ जून -

धाराशिव जिल्ह्यातील वाशी तालुक्यात झालेल्या वादळी वाऱ्यासह पावसाने मोठा तडाखा दिला असून वाशी, दसमेगाव, दळवेवाडी, गोजवाडा, घोडकी, पिंपळगाव आणि सारोळा परिसरात मोठ्या प्रमाणात नुकसान झाले आहे. वादळी वाऱ्यामुळे अनेक शेतकऱ्यांच्या जनावरांच्या गोठ्यांवरील पत्रे उडून गेली, तर चारा व शेती साहित्य साठवण्यासाठी उभारलेले पत्राचे शेड कोसळल्याने



आर्थिक फटका बसला आहे.

वादळामुळे अनेक ठिकाणी मोटम

ठोटी झाडे उन्मळून पडली असून इंदापूर-

गोजवाडा मार्गासह विविध रस्त्यांवरील

वाहतूक काही काळ विस्कळीत झाली.

काही भागांत वीजपुरवठाही खंडित

झाल्याने नागरिकांना गैरसोयीचा सामना करावा लागला.

या नैसर्गिक आपत्तीचा सर्वाधिक

फटका दसमेगाव येथील जिल्हा परिषद

शाळेला बसला. शाळेच्या इमारतीवरील

संपूर्ण पत्रे उडून गेली असून मोठी झाडे

कोसळल्याने इमारतीचे मोठे नुकसान झाले आहे.

नवीन शैक्षणिक वर्ष अचट्या

काही दिवसांवर येऊन ठेपले असताना

विद्यार्थ्यांच्या शिक्षणासमोर मोठे आव्हान

निर्माण झाले आहे.

समर्थ नागरी पतसंस्थेच्या चेअरमनपदी नारायण नन्नवरे

तथा वृत्तसेवा

तुळजापूर, दि. २ जून -

तुळजापूर येथील समर्थ नागरी सहकारी पतसंस्थेच्या चेअरमनपदी नारायण नन्नवरे तर व्हाईस चेअरमनपदी संजय व्हटकर यांची बिनविरोध निवड करण्यात आली.

संस्थेच्या नवनिर्वाचित संचालक मंडळाच्या बैठकीत ही निवड जाहीर करण्यात आली.



पतसंस्थेची नुकतीच झालेली पंचवार्षिक निवडणूक बिनविरोध पार

पडली असून संचालक मंडळाच्या सर्व ११ जागांवर उमेदवार बिनविरोध निवडून आले आहेत.

निवडणूक प्रक्रिया सहाय्यक निबंधक व्ही. एस. जगदाळे यांच्या मार्गदर्शनाखाली पार पडली.

त्यांना सहकार अधिकारी ए. व्ही. जाधव आणि संस्थेचे सचिव सज्जन जाधव यांनी सहकार्य केले.

रायगडाच्या दिशेने तुळजाईचा आशीर्वाद...

शिवराज्याभिषेक सोहळ्यासाठी तुळजाभवानी मातेचे कुंकू, १०८ कवड्यांच्या माळा रवाना

शिरकाई देवीला साडी-चोळी अर्पण करण्याचा तुळजापूरला ऐतिहासिक मान

तथा वृत्तसेवा

तुळजापूर, दि. २ जून -

रायगडावर ६ जून रोजी साजऱ्या होणाऱ्या छत्रपती शिवाजी महाराजांच्या ३५२ व्या शिवराज्याभिषेक सोहळ्याची तयारी अंतिम टप्प्यात असताना, स्वराज्याचे कुलदैवत असलेल्या आई तुळजाभवानी मातेचा आशीर्वाद तुळजापूरहून रायगडकडे रवाना झाला आहे. देवीच्या चरणी पूजित झालेले कुंकू, १०८ अबुकी कवड्यांच्या माळा तसेच गडदेवता शिरकाई देवीसाठी साडी-चोळी व ओटीचे साहित्य विधिवत पूजन करून रायगडकडे आज (दि.२) पाठविण्यात आले.

छत्रपती शिवाजी महाराज आणि

तुळजापूरला लाभलेला ऐतिहासिक सन्मान...

रायगडाची गडदेवता शिरकाई देवीला साडी-चोळी अर्पण करण्याचा मान प्रथमच तिर्थक्षेत्र तुळजापूरला लाभला आहे. शिवरायांच्या कुलस्वामिनी श्री तुळजाभवानीच्या नगरीला मिळालेला हा सन्मान तुळजापूरकरांसाठी अभिमानाचा क्षण मानला जातो. इतिहासानुसार छत्रपती शिवाजी महाराजांना आपल्या कुलस्वामिनी श्री तुळजाभवानी मातेसोबत चांदीच्या सिंहासनावर विराजमान होण्याचा अद्वितीय मान प्राप्त झाला होता. आजही नवरात्रोत्सवात भवानी तलवारीसह शिवरायांचा विशेष महाअलंकार साकारला जातो. त्याच ऐतिहासिक आणि भावनिक परंपरेचा धागा शिवराज्याभिषेक सोहळ्यातून पुन्हा एकदा दृढ होत असल्याचे मानले जाते.

आई तुळजाभवानी यांचे नाते स्वराज्याच्या इतिहासाशी जोडलेले असल्याने दरवर्षी शिवराज्याभिषेक सोहळ्यासाठी तुळजाभवानी मातेच्या

चरणी अर्पण केलेले कुंकू आणि कवड्यांच्या माळा रायगडावर पाठविण्याची परंपरा आजही भक्तिभावाने जपली जाते.



यंदा राजसदरेवरील छत्रपती शिवाजी महाराजांच्या पुतळ्यासाठी विशेष तयार करण्यात आलेली १०८ अबुकी कवड्यांची माळ

आकर्षणाचे केंद्र ठरणार आहे. याशिवाय जगदीश्वर मंदिर, शिरकाई देवी मंदिर, शिवरायांची समाधी, होळीवरील पुतळा तसेच पालखी

सोहळ्यातील प्रतिमेसाठी स्वतंत्र माळांची समावेश आहे.

दि. २ जून २०२६ रोजी मंगळवारी झालेल्या पूजन कार्यक्रम ास अप्पर जिल्हाधिकारी उषेंद्र तामोरे, मंदिर संस्थानचे विश्वस्त तथा नगराध्यक्ष विनोद गंगणे, व्यवस्थापक तथा तहसीलदार माया माने, शिवप्रेमी सतीश खोपडे, शिवशंकर म्हमाणे, गणेश भिंगा, अनिल आगलावे यांच्यासह अनेक शिवभक्त उपस्थित होते.

शिवराज्याभिषेक सोहळ्यासाठी तुळजापूरहून रवाना झालेले हे पूजित साहित्य म्हणजे स्वराज्याच्या राजधानीकडे निघालेला आई तुळजाभवानीचा आशीर्वाद असल्याची भावना शिवभक्तांनी व्यक्त केली.

लग्नाचे आमिष दाखवून महिलेवर अत्याचार; गुन्हा दाखल

तथा वृत्तसेवा

धाराशिव, दि. २ जून -

धाराशिव शहर पोलीस ठाण्यात एका ३७ वर्षीय महिलेच्या तक्रारीवरून लग्नाचे आमिष दाखवून लैंगिक अत्याचार केल्याप्रकरणी एका तरुणाविरुद्ध गुन्हा दाखल करण्यात आला आहे.

पोलिसांनी दिलेल्या माहितीनुसार, संबंधित आरोपीने २०१९ पासून पीडित महिलेला लग्नाचे आश्वासन देत तसेच तिच्या मुलांचा सांभाळ करण्याचे आमिष दाखवून तिच्यावर वारंवार लैंगिक अत्याचार केल्याचा आरोप आहे. याशिवाय जातीवाचक शिवीगाळ करून पोलीसांकडे तक्रार केल्यास जीवे



मारण्याची धमकी दिल्याचेही फिर्यादीत नमूद करण्यात आले आहे.

पीडित महिलेने १ जून २०२६ रोजी दिलेल्या तक्रारीवरून आरोपीविरुद्ध धाराशिव शहर पोलीस ठाण्यात गुन्हा नोंद करण्यात आला आहे.

या प्रकरणाचा पुढील तपास पोलीस करित आहेत.

महिलेच्या गळ्यातील सोन्याची मिनीगंठण लंपास

धाराशिव, दि. २ जून -

तुळजापूर बसस्थानक परिसरात गर्दीचा फायदा घेत अज्ञात चोरट्याने एका महिलेच्या गळ्यातील सोन्याची मिनीगंठण चोरून नेल्याची घटना घडली आहे. याप्रकरणी तुळजापूर पोलीस ठाण्यात गुन्हा दाखल करण्यात आला आहे. पोलिसांनी दिलेल्या माहितीनुसार, स्वाती लहू माळी (वय ३७, रा. बार्शी, जि. सोलापूर) या १ जून २०२६ रोजी दुपारी सोलापूर-नांदेड बसमध्ये चढत असताना अज्ञात व्यक्तीने गर्दीचा फायदा घेत त्यांच्या गळ्यातील सुमारे २७ ग्रॅम वजनाचे व अंदाजे ५० हजार रुपये किमतीचे सोन्याचे मिनीगंठण लंपास केले.

ईट-डोकेवाडी रस्त्यावर दुचाकींची समोरासमोर धडक; एकाचा मृत्यू

तथा वृत्तसेवा

भूम, दि. २ जून -

भूम तालुक्यातील ईट-डोकेवाडी रस्त्यावर सोमवारी सायंकाळी दोन दुचाकींची समोरासमोर जोरदार धडक होऊन झालेल्या भीषण अपघातात एका तरुणाचा मृत्यू झाला, तर दोघे जण गंभीर जखमी झाले.

मिळालेल्या माहितीनुसार, नागोवाडी येथील बाबासाहेब चांगदेव लांडे (वय ३८) व सचिन आशू चव्हाण (वय ३०) हे दुचाकीवरून डोकेवाडीकडून नागोवाडीकडे जात होते. त्याचवेळी

डोकेवाडी येथील कृष्ण चंद्रभान गडराव (वय ४२) हे स्वतःच्या दुचाकीवरून डोकेवाडीकडे परत येत होते. ईट-डोकेवाडी म गाववरील पांढरेवाडी फाटचा जवळील उताराच्या वळणावर दोन्ही दुचाकींची समोरासमोर जोरदार धडक झाली.

या अपघातात बाबासाहेब लांडे यांच्या डोक्याला गंभीर दुखापत झाल्याने त्यांना तातडीने बार्शी

येथील रुग्णालयात हलविण्यात आले. मात्र, उपचारापूर्वीच वाटेत त्यांचा मृत्यू झाला. सचिन चव्हाण हे जखमी असून त्यांच्यावर बार्शी येथील खासगी रुग्णालयात उपचार सुरू आहेत.

तर कृष्णा गडराव यांच्या डोक्याला व त्यांना पुढील उपचारासाठी बीड येथील खासगी रुग्णालयात दाखल करण्यात आले आहे.



'वीज द्या, नाहीतर आंदोलन!'; संतप्त शेतकऱ्यांचा महावितरण कार्यालयाला घेराव



तथा वृत्तसेवा

वाशी, दि. २ जून -

वाशी तालुक्यातील तांदळवाडी, महालदारपुरी, जवळका आणि शेंडी या गावांतील वारंवार खंडित होणाऱ्या वीजपुरवठ्यामुळे शेतकरी व ग्रामस्थांमध्ये तीव्र संतापाची भावना निर्माण झाली आहे.

वीजपुरवठा खंडित होत असल्याने जनावरांच्या पाण्याचा प्रश्न तसेच गावांतील पिण्याच्या पाण्याची समस्या गंभीर बनली असून नागरिकांना मोठ्या अडचणींचा

सामना करावा लागत आहे.

महावितरण प्रशासनाकडे अनेक वेळा तक्रारी करूनही कोणतीही ठोस कार्यवाही होत नसल्याचा आरोप करत संतप्त शेतकऱ्यांनी १ जून रोजी वाशी येथील महावितरणच्या उपविभागीय कार्यालयावर धाव घेत निवेदन सादर केले. शेतकऱ्यांच्या समस्यांना वाचा फोडण्यासाठी काही लोकप्रतिनिधी व ग्रामस्थही यावेळी उपस्थित होते.

मात्र, उपकार्यकारी अभियंता कार्यालयात अनुपस्थित असल्याने शेतकरी

व लोकप्रतिनिधींना तबबल दोन तास प्रतीक्षा करावी लागली. त्यामुळे उपस्थितांमध्ये नाराजीचे वातावरण निर्माण झाले. अधिकारी कार्यालयात आल्यानंतर संतप्त शेतकऱ्यांनी त्यांना घेराव घालत वारंवार खंडित होणाऱ्या वीजपुरवठ्याबाबत जाब विचारला.

यावेळी तांदळवाडी, महालदारपुरी, जवळका आणि शेंडी या चारही गावांसाठी स्वतंत्र वीज फिडर मंजूर करून वीजपुरवठ्याचा प्रश्न कायमस्वरूपी निकााल काढण्याची मागणी करण्यात आली. यावर उपकार्यकारी अभियंत्यांनी तीन दिवसांत वीजपुरवठ्याचा प्रश्न मार्गी लावण्याचे आश्वासन दिले.

मात्र, हे केवळ वेळकाढूपणाचे आश्वासन असल्याची भावना व्यक्त करत, येत्या तीन दिवसांत वीजपुरवठा सुरळीत न झाल्यास तीव्र आंदोलन छेडण्याचा इशारा शेतकरी व ग्रामस्थांनी दिला. त्यामुळे चारही गावांतील वीजप्रश्न आता अधिकच ऐरणीवर आला आहे.

जनतेच्या विविध प्रश्नांसाठी निवेदन; तातडीच्या उपाययोजना करा : डॉ. प्रतापसिंह पाटील

तथा वृत्तसेवा

धाराशिव, दि. २ जून -

जिल्ह्यातील नागरिकांच्या विविध प्रलंबित प्रश्नांबाबत जिल्हाधिकारी कार्यालयात जिल्हाधिकाऱ्यांची भेट घेऊन सविस्तर निवेदन सादर करण्यात आले. यामध्ये मूलभूत सुविधा, शासकीय योजनांमधील अडचणी तसेच जनसामान्यांच्या दैनंदिन जीवनाशी संबंधित विविध लोकहिताच्या प्रश्नांचा समावेश होता.

निवेदनाद्वारे वाढती महागाई, पेट्रोल-डिझेल व घरगुती गॅसच्या वाढत्या किमती, बेरोजगारी, शेतकरी व सर्वसामान्य नागरिकांच्या अडचणी, रखडलेली विकासकामे, पाणीपुरवठा, रस्ते, वीज व महसूल विभागाशी संबंधित प्रश्नांकडे प्रशासनाचे लक्ष वेधण्यात आले. तसेच विविध शासकीय योजनांच्या अंमलबजावणीतील त्रुटी दूर करण्याची मागणी करण्यात आली.

यावेळी मुख्यमंत्री माझी लाडकी बहीण



योजनेतील पात्र महिलांची नावे वाळली जाणे, केवायसी प्रक्रियेतील अडथळे आणि त्यामुळे लाभार्थी महिलांना योजनेपासून वंचित राहावे लागत असल्याची बाबही निदर्शनास आणून देण्यात आली. पात्र महिलांना अर्खंडित लाभ मिळावा, अशी मागणी करण्यात आली.

यावेळी ज्येष्ठ नेते जीवनराव गोरे, राष्ट्रवादी काँग्रेस (शरदचंद्र पवार) पक्षाचे जिल्हाध्यक्ष डॉ. प्रतापसिंह पाटील, मसूद शेख, नगरसेवक बबलूधाई शेख, पंकज भोसले, सर्फराज कुरेशी, एजाज काझी, विशाल शिंगाडे, सुनील आंबेकर, अनवरभाई शेख यांच्यासह अनेक पदाधिकारी व कार्यकर्ते उपस्थित होते.

वादळी पावसाचा वाशी तालुक्याला तडाखा; दसमेगाव शाळेचे पत्रे उडाले

शेतकऱ्यांचे मोठे नुकसान...

तथा वृत्तसेवा

वाशी, दि. २ जून -

धाराशिव जिल्ह्यातील वाशी तालुक्यात झालेल्या वादळी वाऱ्यासह पावसाने मोठा तडाखा दिला असून वाशी, दसमेगाव, दळवेवाडी, गोजवाडा, घोडकी, पिंपळगाव आणि सारोळा परिसरात मोठ्या प्रमाणात नुकसान झाले आहे. वादळी वाऱ्यामुळे अनेक शेतकऱ्यांच्या जनावरांच्या गोठ्यांवरील पत्रे उडून गेली, तर चारा व शेती साहित्य साठवण्यासाठी उभारलेले पत्राचे शेड कोसळल्याने



आर्थिक फटका बसला आहे.

वादळामुळे अनेक ठिकाणी मोटम

ठोटी झाडे उन्मळून पडली असून इंदापूर-

गोजवाडा मार्गासह विविध रस्त्यांवरील

वाहतूक काही काळ विस्कळीत झाली.

काही भागांत वीजपुरवठाही खंडित

झाल्याने नागरिकांना गैरसोयीचा सामना करावा लागला.

या नैसर्गिक आपत्तीचा सर्वाधिक

फटका दसमेगाव येथील जिल्हा परिषद

शाळेला बसला. शाळेच्या इमारतीवरील

संपूर्ण पत्रे उडून गेली असून मोठी झाडे

कोसळल्याने इमारतीचे मोठे नुकसान झाले आहे.

नवीन शैक्षणिक वर्ष अचट्या

काही दिवसांवर येऊन ठेपले असताना

विद्यार्थ्यांच्या शिक्षणासमोर मोठे आव्हान

निर्माण झाले आहे.

नुकसानग्रस्त भागाची पाहणी

गटशिक्षणाधिकारी सोमनाथ धोलप,

डीसीसी बँकेचे व्हाईस चेअरमन केराव

सावंत, जिल्हा परिषद सदस्य विकी

चव्हाण, पंचायत समिती उपसभापती

नितिन रणदिवे, शिवसेना नेते नानानाथ

नाईकवाडी, प्रवीण उंदरे, प्रवीण

गायकवाड, सरपंच पोपट मोरे आणि

सत्यवान गपाट यांनी केली. यावेळी

शाळेचे मुख्याध्यापक, शिक्षक, पालक

व ग्रामस्थ उपस्थित होते.

दरम्यान, शिवसेना कार्यकर्त्यांनी

माजी मंत्री तथा आमदार तानाजीराव सावंत यांना दूरध्वनीद्वारे परिस्थितीची माहिती दिली.

शाळेच्या दुरुस्तीसाठी आवश्यक मदत तातडीने उपलब्ध करून देण्याचे आश्वासन त्यांनी दिले असून विद्यार्थ्यांच्या शिक्षणात अडथळा येणार नाही यासाठी आवश्यक कार्यवाही करण्याच्या सूचना संबंधित अधिकाऱ्यांना दिल्याचे सांगितले.

नुकसानग्रस्त शेतकऱ्यांचे पंचनामे करून तातडीने आर्थिक मदत द्यावी तसेच दसमेगाव जिल्हा परिषद शाळेची दुरुस्ती युद्धपातळीवर करावी, अशी मागणी ग्रामस्थांनी प्रशासनाकडे केली आहे.

संक्षिप्त...

डिझेल मिळत नसल्याने शेतकऱ्यांची कामे खडबडीत

तथा वृत्तसेवा
लातूर दि. २ जून : जळकोट तालुक्यात पेट्रोल डिझेल तसेच सीएनजीची टंचाई भासत आहे. शेतकऱ्यांच्या ट्रॅक्टरला डिझेल मिळत नसल्याने कामे खोळंबली आहेत. सध्या जळकोट तालुक्यात मशागतीची कामे सुरू आहेत. यासाठी शेतकरी मोठ्या प्रमाणात ट्रॅक्टरचा वापर करीत असतात परंतु ट्रॅक्टरला डिझेल मिळत नसल्यामुळे पेरणीपूर्व मशागतीची कामे खडबडीत आहेत.

अगदी काही दिवसांनंतर मृग नक्षत्राचे आगमन होते. एकदा का मृग नक्षत्राचे आगमन झाले की कधीही पेरणी लागू शकते. यामुळे शेतकऱ्यांनी पेरणीपूर्व मशागतीची कामे करण्यासाठी लगबग सुरू केली आहे. सध्या शेतकऱ्यांजवळ बैल जोडीचे प्रमाण कमी झाले आहे. त्यामुळे शेतकरी हे ट्रॅक्टरद्वारेच पेरणीपूर्व मशागतीची कामे करीत आहेत मात्र ट्रॅक्टरला डिझेल मिळत नसल्यामुळे शेतकऱ्यांची कामे खडबडीत आहेत. पेट्रोल पंपावर डिझेलमिळत नसल्यामुळे इतर वाहनांनाही मोठा फटका बसत आहे. डिझेलवर चालणाऱ्या कार तसेच ट्रक यांना मोठी अडचण निर्माण झाली आहे.

जळकोट तालुक्यात अनेक पेट्रोल पंपावरील डिझेलचा साठा संपला आहे. डिझेलचे टँकर आले तरी दोन तासांत टँकर संपून जात आहे.

भटक्या श्वानांच्या बंदोबस्ताच्या सूचना

तथा वृत्तसेवा
लातूर दि. २ जून : प्रभाग क्रमांक ९ मध्ये भटक्या श्वानांचा प्रश्न दिवसेंदिवस गंभीर बनत असून नागरिकांच्या सुरक्षिततेचा प्रश्न निर्माण झाला आहे. दीनानाथनगर, सावे वाडी येथे भटक्या श्वानांमुळे झालेल्या अपघाताची माहिती सोशल मीडियाच्या माध्यमातून समोर येताच प्रभाग क्रमांक ९ च्या नगरसेविका तबस्सुम मुख्तार शेख यांनी दीनानाथनगर, सावेवाडी परिसरात जाऊन श्वानांच्या हल्ल्यात जखमी झालेल्या नागरिकांची आस्थेने चौकशी केली तसेच संबंधित अधिकाऱ्यांना भटक्या श्वानांच्या बंदोबस्ताबाबत तातडीने प्रभावी कार्यवाही करण्याच्या सूचना दिल्या.

भटक्या श्वानांच्या हल्ल्यामुळे जखमी झालेले विजय गिल्डा यांच्या घरी जाऊन त्यांच्या दुखापतीची विचारपूस करण्यात आली. तसेच त्यांनंतर तापडिया हॉस्पिटल येथे जाऊन अपघातग्रस्त गुलाबचंद तापडिया यांची भेट घेत त्यांच्या प्रकृतीची माहिती जाणून घेतली व कुटुंबीयांना धीर दिला. यावेळी तबस्सुम मुख्तार शेख यांनी प्रशासनाकडे नाराजी व्यक्त केली. भटक्या श्वानांचा बंदोबस्त, कचरा व्यवस्थापन, लाईट, पाणीपुरवठा, नात्यासफाई यासारख्या सुविधा सुरळीत ठेवण्यासाठी आवश्यक तेवढे मनुष्यबळ उपलब्ध नसल्याचे वास्तव समोर येत असून प्रशासनाचे याबाबत गांभीर्यनि लक्ष देणे आवश्यक असल्याचे त्यांनी स्पष्ट केले.

विमानतळाच्या विकासासाठी ५६.७४ कोटींचा निधी मंजूर

मुख्यमंत्र्यांनी लातूरकरांना दिलेला शब्द पाळला आ. अभिमन्यू पवारांचा पाठपुरावा यशस्वी

तथा वृत्तसेवा
औसा दि. २ जून : लातूरच्या विकासासाठी आणि हवाई संपर्क व्यवस्थेला बळकटी देण्यासाठी महत्त्वपूर्ण निर्णय घेत राज्य शासनाने लातूर विमानतळाच्या सर्वांगीण विकासासाठी तब्बल ५६.७४ कोटी रुपयांच्या निधीस मंजुरी दिली आहे. तसेच विमानतळाच्या नियमित परिचालनासाठी प्रतिवर्ष ३७.७८ लाख रुपयांच्या खर्चासाठी मान्यता देण्यात आली आहे. मुख्यमंत्री देवेंद्र फडणवीस यांनी लातूरकरांना दिलेला शब्द पाळत हा निर्णय घेतला असून, आमदार अभिमन्यू पवार यांनी गेल्या तीन ते चार वर्षांपासून केलेल्या सातत्यपूर्ण पाठपुराव्याला अखेर यश मिळाले आहे. लातूर विमानतळ कार्यान्वित करण्यासाठी आवश्यक सुविधा उपलब्ध



व्हाव्यात यासाठी आमदार अभिमन्यू पवार यांनी विधिमंडळात सातत्याने आवाज उठविला होता. याशिवाय मुख्यमंत्री देवेंद्र फडणवीस, उद्योगमंत्री वारंवार पाठपुरावा करून निधी मंजूर करण्याची मागणी केली होती. त्यांच्या प्रयत्नांना यश मिळाल्याने लातूर विमानतळाच्या विकासाचा मार्ग आता मोकळा झाला आहे. मंजूर निधीतून विमानतळावर अनेक महत्त्वपूर्ण विकासकामे हाती घेतली जाणार आहेत. यामध्ये रनवे एंड सेफ्टी एरिया (अड-१) विकसित करणे, विमानतळ परिसर सुरक्षित करण्यासाठी

३.३८ किलोमीटर लांबीची संरक्षण भित उभारणे, ४.५ मीटर रुंदीचा आणि ८ किलोमीटर लांबीचा परिधीय रस्ता निर्माण करणे, धावपट्टीचे (रनवे) मजबूतीकरण व सुधारणा करणे, रात्रीच्या उड्डाणासाठी आवश्यक नाईट लॅम्पास सुविधा उपलब्ध करणे, अग्निशमन केंद्र, आपत्कालीन सेवा केंद्र आणि अँटी-हायजॅकिंग रूमचे नूतनीकरण करणे तसेच अत्याधुनिक सीसीटीव्ही यंत्रणा उभारणे आदी कामांचा समावेश आहे.

या सुविधा पूर्ण झाल्यानंतर लातूर विमानतळाची सुरक्षा, कार्यक्षमता आणि प्रवासी सुविधा मोठ्या प्रमाणात वाढणार आहेत. विशेषतः नाईट लॅम्पास सुविधेमुळे भविष्यात रात्रीची विमानसेवा सुरू होण्याचा मार्ग मोकळा होणार असून लातूरचा देशातील प्रमुख शहरांशी हवाई संपर्क अधिक सक्षम होणार आहे. लातूर विमानतळाच्या विकासासाठी मुख्यमंत्री देवेंद्र फडणवीस यांनी एप्रिल २०२५ मध्ये उच्चस्तरीय बैठक घेऊन प्रकल्पाचा सविस्तर आढावा घेतला होता. तसेच मार्च २०२६ मध्ये सादर केलेल्या राज्याच्या अर्थसंकल्पात लातूर विमानतळावर रात्रीच्या उड्डाणासाठी आवश्यक सुविधा उभारण्याची घोषणा केली होती. त्या घोषणेची अंमलबजावणी करत शासनाने आता निधी मंजूर केल्याने

विमानतळ विकासाच्या कामांना प्रत्यक्ष गती मिळणार आहे. राज्य शासनाच्या सकारात्मक भूमिकेमुळे लातूरच्या विकासाला नवी दिशा मिळणार असल्याचे त्यांनी सांगितले. लातूर जिल्हाच्या दृष्टीने हा निर्णय अत्यंत महत्त्वाचा मानला जात आहे. विमानतळावरील सुविधा विकसित झाल्यानंतर उद्योग, व्यापार, शिक्षण, आरोग्य आणि पर्यटन क्षेत्राला मोठी चालना मिळण्याची अपेक्षा आहे. तसेच गुंतवणूकदारांसाठी लातूर अधिक आकर्षक ठरणार असून जिल्हाच्या आर्थिक विकासाला नवे बळ मिळणार आहे. नागरिकांना दर्जेदार हवाई सेवा उपलब्ध होण्याबरोबरच मराठोड्यांच्या विकासातही या निर्णयाची महत्त्वपूर्ण भूमिका राहणार असल्याचे मत व्यक्त केले जात आहे.

गायीला राष्ट्रीय पशू म्हणून घोषित करा

तथा वृत्तसेवा
लातूर दि. २ जून : गायीला राष्ट्रीय पशू म्हणून जाहीर ये करण्याच्या मागणीचे निवेदन येथील शेर-ए-हिंद शहीद न टिपू सुलतान संघटनेच्या वतीने राष्ट्रपती द्रौपदी मुर्मु यांना जिह्वाधिकाऱ्यांमार्फत देण्यात आले.

निवेदनात नमूद करण्यात आले आहे, काही राजकीय पक्ष आणि संघटनांकडून गायीच्या मुद्याचा - वापर करून समाजातील दोन समुदायांमध्ये तेढ निर्माण करण्याचा प्रयत्न केला जात आहे. तसेच न काही तथाकथित गोरक्षकांकडून कायदा हातात घेऊन सर्वसामान्य नागरिक तसेच विशिष्ट समुदायातील लोकांना त्रास दिला जात असल्याचा आरोप करण्यात आला आहे.



या पार्श्वभूमीवर केंद्र सरकारने विशेष कायदा तयार करून गायीला राष्ट्रीय पशू घोषित करावे आणि तिच्या शहीद टिपू सुलतान संघटनेचे राष्ट्रपतींना निवेदन संरक्षणाची संपूर्ण जबाबदारी शासनाने घ्यावी, अशी मागणी

संघटनेने राष्ट्रपतींकडे केली आहे. यामुळे सामाजिक संतोखा टिकून राहण्यास मदत होईल तसेच गायीच्या संरक्षणासाठी एकसमान आणि कायदेशीर व्यवस्था निर्माण होईल, असे निवेदनात नमूद करण्यात आले आहे. या निवेदनावर शेर-ए-हिंद शहीद टिपू सुलतान संघटनेचे राष्ट्रीय अध्यक्ष बशीर शेख, सचिव मुस्तफा शेख, लातूर तालुकाध्यक्ष इसहाक कुरेशी, सोहेल कुरेशी, इम्रान झारेकर, रिजवान कुरेशी आणि जुनेद कुरेशी यांच्या स्वाक्ष्या आहेत.

संच मान्यता मसुद्याविरोधात शिक्षकांचा एल्गार शिक्षण उपसंचालक कार्यालयासमोर मसुद्याची होळी

तथा वृत्तसेवा
रेणापूर दि. २ जून : राज्य अनुदानित व अंशतः अनुदानित कनिष्ठ महाविद्यालयांतील हजारी शिक्षकांचा कार्यभार कमी करणाऱ्या संच मान्यता (झफ्ट) मसुद्याविरोधात शिक्षक संघटनांच्यावतीने उपाध्यक्ष तथा जिल्हाध्यक्ष प्रा शिवराम सूर्यवंशी यांच्या नेतृत्वाखाली शिक्षण उपसंचालक कार्यालयासमोर तीव्र आंदोलन करण्यात आले. यावेळी मसुद्याची प्रतीकात्मक होळी करून शासनाच्या निर्णयाचा निषेध नोंदविण्यात आला.



आंदोलनात विभागीय अध्यक्ष तथा सचिव प्रा. बाळासाहेब बचाटे, धाराशिव जिल्हाध्यक्ष प्रा. रमेश नत्रावरे, नांदेड जिल्हाध्यक्ष प्रा. संभाजी वडने, सचिव नारायण गाढवे, जुकटा मार्गदर्शक प्रा शिवाजीराव शिंदे, प्रा. मुकुंद बोखारे, लातूर उपाध्यक्ष प्रा. मारोती सूर्यवंशी, यांच्यासह विभागातील हजारी शिक्षक सहभागी झाले होते. गेल्या ५० वर्षांपासून कनिष्ठ महाविद्यालयांच्या संच मान्यता शाळा संविधा, सामाजिक व भौगोलिक परिस्थिती तसेच शासनाच्या विविध आदेशांनुसार दिल्या जात होत्या मात्र, सन २०२५-२६ च्या संच मान्यतेसाठी ऑनलाईन प्रक्रियेदरम्यान तयार करण्यात आलेल्या मसुद्यात प्रचलित निकषांना बगल देण्यात आली आहे. ज्युकटाच्या पदाधिकाऱ्यांनी

शासनावर मोफत शिक्षण व्यवस्थेस कमकुवत करण्याचा प्रयत्न केल्याचा आरोप करीत हा मसुदा तातडीने मागे घेण्याची मागणी केली. तसेच संच मान्यतेतील त्रुटी दूर करून प्रचलित निकषांनुसार मान्यता देण्यात यावी, यावर्षीची संच मान्यता शिक्षण उपसंचालक कार्यालयाच्या स्तरावर ऑफलाईन पद्धतीने करण्यात यावी, विषयनिहाय कार्यभार, प्रात्यक्षिक व स्वाध्यायासाठी आवश्यक किमान विद्यार्थी संख्या ग्राह्य धरण्यात यावी, तुळजा कायम ठेवण्यासाठीचे विद्यमान निकष लागू करावेत तसेच प्रवेशित सर्व विद्यार्थ्यांची संख्या ग्राह्य धरावी, अशा मागण्या करण्यात आल्या. या आंदोलनात प्रा. सी.जी. पाटील, कार्याध्यक्ष प्रा. संजय भंडा रे, सहसचिव

प्रा. आर.पी. केंद्रे, प्रा. संतोष हुडगे, प्रा. गोविंद पडिले, कार्यालयीन सचिव प्रा. राजेंद्र नागरगोळे, कोषाध्यक्ष प्रा. एकनाथ पाटील, प्रा. विनोद पुरी, प्रा. शिवराज मिटकरी, प्रा. लहुकांत शेवाळे, प्रा. संजय बिराजदार, प्रा. राजकुमार हलकुडे, प्रा. अंगद बोबडे, प्रा. किशन गायकवाड, प्रा. प्रकाश पाटील, प्रा. अरुण महाळकर, प्रा. गजानन तनशेटे, प्रा. रविंद्र सुरवसे, दादासाहेब लोंढे, प्रा. दयानंद काळे, प्रा. गोविंद सूर्यवंशी, प्रा. महेश देशमुख, शिंदे यांच्यासह विविध शिक्षक संघटनांचे पदाधिकारी व शिक्षक मोठ्या संख्येने उपस्थित होते. शिक्षकांच्या या तीव्र आंदोलनामुळे संच मान्यता मसुद्याबाबत शासनाची भूमिका काय राहणार, याकडे शिक्षण क्षेत्राचे लक्ष लागले आहे.

काँग्रेसतर्फे होळकर जयंती साजरी

तथा वृत्तसेवा
रेणापूर दि. २ जून : येथील काँग्रेसच्यावतीने पुण्यश्लोक अहिल्यादेवी होळकर यांची जयंती साजरी करण्यात आली. काँग्रेसचे शहराध्यक्ष नितीन मोटेगावकर यांच्या हस्ते शहर कार्यालयात रविवारी (दि. ३१) होळकर यांच्या प्रतिमेस पुष्पहार अर्पण करून अभिवादन करण्यात आले.

यावेळी रेणापूर बाजार समितीचे उपसभापती अॅड. शेखराव हाके-पाटील व रेणुकादेवी ट्रस्टचे मनोहर व्यवहारे यांनीही अभिवादन केले. यावेळी काँग्रेसचे तालुकाध्यक्ष प्रमोद कापसे, नगरसेवक पद्मसिंह पाटील, सचिन मोटेगावकर, भूषण पुनुरे, संतोष शिंदे, माजी सरपंच विठ्ठल कटके, पंचायत समिती सदस्य उद्धव जाधव, बालाजी गोटेके, शमियोद्दीन शेख, उमेश हुडे, जगन्नाथ गाडे, प्रा. किशोर चव्हे, शिवाजी आकनगिरे, रोहित गिरी, सचिन इंगे, सूरज वंगाटे, भीमाशंकर कोरे, अमोल बंडे, बाळू पटनुरे, मदन पांचाळ, सुरेश फुलारी, संतोष कातळे यांच्यासह मान्यवरांनी होळकर यांना अभिवादन केले.

जळकोट तहसील कार्यालयासमोर शेतकऱ्यांचे उपोषण



तथा वृत्तसेवा
लातूर दि. २ जून : जळकोट तालुक्यातील रावणकोळा येथील ७ ते ८ शेतकऱ्यांनी त्यांची शेती टि.एस. विंड पॉवर डे. या कंपनीकडे भाडे तत्वावर दिली होती मात्र कंपनीने एका वर्षामध्येच करार मोडल्याची तक्रार करीत, आमची फसवणूक केली असून आम्हाला न्याय मिळावा, आम्हाला ठरल्याप्रमाणे जमिनीची रक्कम मिळावी अशी मागणी करीत रावणकोळा येथील शेतकऱ्यांनी जळकोट तहसील कार्यालयासमोर या सोलर कंपनीच्या विरोधात आमरण उपोषण सुरू केले आहे.

शेतकरी केलेल्या आरोपानुसार मॅनेजर जाकीर शेख हे आमच्याकडे येऊन आमच्या जमिनी २८ वर्षे भाडेतत्वावर टि.एस. विंड पॉवर डे. या कंपनीच्या नावाने सोलर प्लॉटसाठी सन २०२५ मध्ये आमच्या जमिनी (भाडेतत्वावर) रजिस्ट्री ऑफिसमध्ये मॅनेजर जाकिर शेख हे स्तवः येऊन त्यांनी टि.एस. विंड पॉवर डे. 'कंपनीच्या नावाने भाडेतत्वावर जमिनी घेतल्या. त्यांनंतर भाडेतत्वावानुसार आम्हाला भाडे ठरले होते. त्याप्रमाणे सन २०२५-२६ चे भाडे चेकद्वारे मिळाले आहे.

शेतकऱ्यांचा आत्मदहनाचा इशारा या प्रकरणी मॅनेजर व टि.एस. विंड पॉवर डे. या कंपनीवर फसवणूक केल्याप्रकरणी गुन्हा (४२०) दाखल करावा. तसेच सदरील कंपनीस दरबर्षी करारप्रमाणे ठरलेले भाडे देण्याचे आदेश घाबेत व आम्हा शेतकऱ्यांना न्याय मिळावा अशी मागणी शेतकऱ्यांनी केली आहे. न्याय न मिळाल्यास आत्मदहन करण्याचा इशारा मधुकर व्यंकटराव हुंडेकर, पुंडलिक बाजीराव डावळे, मारोती गंगाधर जगदरे, तानाजी कोडीबा डावळे, विष्णूकांत तानाजी डावळे, शिवाजी तानाजी डावळे, माधव लक्ष्मण वाघमारे या शेतकऱ्यांनी दिला आहे.

त्यांनंतर आमच्या शेतात सदरील मॅनेजर जाकिर शेख यांनी झाडे तोडली व आम्हा सर्व शेतकऱ्यांच्या जमिनी लेवल केल्या व तुमचे करारानुसार भाडे सुरू झाले असे सांगितले.

त्यांनंतर शेतकऱ्यांनी सन २०२६-२७ चे भाडे मागण्यासाठी मागील ४ महिण्यांपासून त्यांच्या कार्यालयात जात होते. मागील दोन महिण्याखाली तुम्हाला भाडे टाकतो म्हणून शेतकऱ्यांकडून आधार, पॅन, बँकपास बुक व इतर कागदपत्रे घेतली परंतु आज दि.२० मे २०२६ रोजी टि.एस. विंड पॉवर डे. कंपनीच्या

कार्यालयात सर्व शेतकरी गेले असता मॅनेजर जाकिर शेख हे कार्यालयात उपस्थित नव्हते. यावेळी शेतकऱ्यांनी त्यांना फोन केला असता सदरील मॅनेजर जाकिर शेख यांनी तुमचे पैसे देत नाही, आता आम्हाला लिजने घेतलेल्या तुमच्या जमिनीची गरज नाही. लिज रद्द करा असे सांगितले.

सांडपाणी : गटारी तुंबल्या, व्यवस्था करा

तथा वृत्तसेवा
लातूर दि. २ जून : शिरूर अनंतपाळ शहरातील मध्यवर्ती भागातील तुंबलेल्या गटारीची तात्काळ स्वच्छता व सांडपाण्याच्या निचऱ्याची व्यवस्था करण्यात यावी व नागरिकांच्या आरोग्य विषयक समस्या विषयी तात्काळ कार्यवाही करावी, याबाबत नगर पंचायतचे मुख्याधिकारी यांच्याकडे निवेदनाद्वारे नागरिकांनी मागणी केली आहे.



शिरूर अनंतपाळ शहरातील मुख्य बाजारपेठ, अंगणवाडी, नगरपंचायतीचे व्यापारी संकुल तसेच श्री. विठ्ठल-सविमणी मंदिर परिसरातील गटार पूर्णपणे तुंबलेली असून परिसरात मोठ्या प्रमाणात घाण, प्लास्टिक कचरा व सांडपाणी साचलेले आहे. सदर गटारीचे पाणी पुढे जाण्यास कोणतीही योग्य व्यवस्था नसल्याने सांडपाणी साचून

दुर्गंधी पसरली आहे. या परिसरात नागरिकांची मोठ्या प्रमाणात वर्दळ असते. लहान मुले, महिला, व्यापारी व जेष्ठ नागरिकांना या होण्याची शक्यता असल्याने तुंबलेली अस्वच्छतेमुळे मोठा त्रास सहन करावा लागत आ हे. तसेच डासांचे प्रमाणही

वाढून नागरिकांच्या आरोग्यास गंभीर धोका निर्माण झाला आहे. पावसाळ्याच्या पार्श्वभूमीवर परिस्थिती आणखी बिकट होण्याची शक्यता असल्याने तुंबलेली गटार तातडीने स्वच्छ करण्यात यावीत, साचलेला कचरा व प्लास्टिक हटविण्यात

यावा, सांडपाण्याचा योग्य निचरा होण्यासाठी कायमस्वरूपी व्यवस्था करण्यात यावी, परिसरात नियमित स्वच्छता व फवारणी करण्यात यावी व संबंधित अधिकाऱ्यांकडून पाहणी करून जबाबदारी निश्चित करण्यात यावी. शहराच्या मध्यवर्ती ठिकाणी अशी अस्वच्छ व धोकादायक परिस्थिती निर्माण होणे अत्यंत दुर्दैवी बाब आहे नागरिकांच्या आरोग्याच्या दृष्टीने या प्रश्नाकडे प्रशासनाने तातडीने लक्ष देऊन योग्य कार्यवाही करावी, अशी मागणी करण्यात आली आहे. या निवेदनावर राष्ट्रवादी काँग्रेस पार्टीचे माजी शहराध्यक्ष संदिप धुमाळे, किराणा मालाचे व्यापारी बालाजी यरमलवार, जयलिंग कोरे, तानाजी सुरवसे, राहुल तांबोळकर, सोमनाथ खंडापुरे, तुषार मादळे, विरप्पा खंडापुरे, प्रशांत यरमलवार, अजय मंठाळे इत्यादी नागरिकांच्या स्वाक्षरी आहेत.

जादूटोणा करणाऱ्या भोंदूर गुन्हा दाखल

तथा वृत्तसेवा
लातूर दि. २ जून : नागरिकांना अंगास लावून, यंत्र बांधून समाजात अंधश्रद्धा पसरविणाऱ्या भोंदूबाबाविरोधात जादूटोणाविरोधी कायदांतर्गत गुन्हा दाखल करण्यात आला आहे. लातूरजवळील खोपेगाव शिवावातील सेलानी बाबा दर्गाह येथे त्या भोंदूबाबावर ही कारवाई करण्यात आली. याप्रकरणी लातूर ग्रामीण पोलीस ठाण्यात आरोपी आरोती चंद्रवार मोरे (रा. खोपेगाव, ता. लातूर) यांच्याविरोधात लातूर ग्रामीण पोलीस ठाण्याचे पोलीस निरीक्षक अरविंद पवार यांच्या फिर्नादीवरून गुन. १०६/२६ कलम ३ महाराष्ट्र नरबळी आणि इतर अमानुष अनिष्ट व अचोरी प्रार व जादूटोणा प्रतिबंध कायद्यान्वये गुन्हा दाखल करण्यात आला आहे. पोलीसांनी आरोपीला अटक केली आहे.

जाहीर प्रगट
तहसिलदार तथा कार्यकारी दंडाधिकारी शिरूर अनंतपाळ यांचे कार्यालय (दंडीय - विभाग)
२०२६एमएच/कावि.
ता. शिरूर अनंतपाळ जि. लातूर.
तहसिलदार तथा तालुका कार्यकारी दंडाधिकारी, शिरूर अनंतपाळ यांच्या न्यायालयात जन्म/ मृत्यू नोंदणी बाबत.
श्री. दयानंद तुकाराम जाधव विरुद्ध ग्रामपंचायत अधिकारी, ग्रामपंचायत कार्यालय बिबराळ ज्याअर्थी नामे. दयानंद तुकाराम जाधव रा. बिबराळ ता. शिरूर अ. रोजी जि. लातूर यांचा/ यांच्या मुलाचा/मुलीचा/माताचा/नातीचा जन्म दि. १०/०६/१९९५ मोजे. बिबराळ ता. शिरूर अनंतपाळ जि. लातूर येथे झाला आहे. ज्याअर्थी अर्जदार दयानंद तुकाराम जाधव रा. बिबराळ यांनी या न्यायालयात त्यांच्या मुलाच्या/मुलीच्या/नाताच्या/नातीच्या/स्वतः जन्माची नोंद करण्यासाठी आदेशित करावे असा अर्ज दाखल केला आहे. त्या पृष्ठार्थ त्यांनी शपथपत्र व ग्रामपंचायत कार्यालय बिबराळ ता. शिरूर अनंतपाळ जि. लातूर येथे त्यांच्या जन्माबाबतची नोंद नसल्याबाबतचे प्रमाणपत्र जोडलेले आहे.
त्याअर्थी सदरहू नामे दयानंद तुकाराम जाधव रा. बिबराळ ता. शिरूर अनंतपाळ जि. लातूर हयाचा/ हिचा जन्म दिनांक. १०/०६/१९९५ रा. बिबराळ रोजी झाला नाही, असे कोणास सांगण्याचे असेल, तर या जाहीरनाम्याच्या तारखेपासून १५ दिवसांच्या आत त्यांनी या न्यायालयात हजर होवून आपल्या हरकती कळवाव्यात आणि लेखावरून असे कळविण्यात येते की, जर सदरहू मुदतीत कोणी योग्य हरकती न दाखविल्या तर सदरहू नामे दयानंद तुकाराम जाधव रा. बिबराळ ता. शिरूर अनंतपाळ जि. लातूर यांचा जन्म तारखेबाबत लागलीच पुरावा घेवून अर्जदाराच्या हक्कात सदरहू जन्म तारखेबाबत पुढील १५ दिवसांमध्ये आदेश देण्यात येईल.
स्वाक्षरीत
तहसिलदार तथा तालुका कार्यकारी दंडाधिकारी शिरूर अनंतपाळ

धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

११ | बुधवार, ३ जून २०२६

https://dainiktarunbharat.com, https://epaper.dainiktarunbharat.com

तरुण भारत

संक्षिप्त वृत्त...



खडकाळ गल्लीत 'मन की बात' कार्यक्रमाचे सामूहिक श्रवण

तुळजापूर, दि. २ जून -

शहरातील खडकाळ गल्ली येथे पंतप्रधान नरेंद्र मोदी यांच्या 'मन की बात' कार्यक्रमाचे सामूहिक प्रसारण उत्साहात पार पडले.

कार्यक्रमाच्या प्रारंभी पुण्यश्लोक राजमाता अहिल्यादेवी होळकर यांच्या प्रतिमेचे पूजन करण्यात आले. उपस्थित नागरिकांनी मोदी यांचे विचार एकाग्रतेने ऐकले. यावेळी तुळजाभवानी पुजारी मंडळाचे माजी अध्यक्ष किशोर गंगणे, तुळजापूर

पत्रकार संघाचे अध्यक्ष सचिन ताकमोणे, 'मन की बात' जिल्हा संयोजक तथा आयुष्यमान भारत जिल्हा संयोजक धैर्यशील दरेकर, धनगर समाजाचे नेते दत्ता हुंडेकर यांच्यासह महिला व नागरिक मोठ्या संख्येने उपस्थित होते.

कळंबमध्ये कौटुंबिक

कार्यक्रमातील वादातून मारहाण

कळंब, दि. २ जून -

कळंब शहरातील कल्पना नगर परिसरात कौटुंबिक कार्यक्रमादरम्यान झालेल्या वादातून एका महिलेसह इतरांना मारहाण केल्याप्रकरणी सहा जणांविरुद्ध कळंब



पोलीस ठाण्यात गुन्हा दाखल करण्यात आला आहे.

पोलिसांनी दिलेल्या माहितीनुसार, २६ मे रोजी सायंकाळी कल्पना नगर पारधी पिढी येथे सुरू असलेल्या कार्यक्रम

त जेवण वाढण्याच्या कारणावरून वाद झाला. यावेळी आरोपींनी फिर्यादी हिनाबाई राजेश पवार (वय २२, रा. मांग वडगाव, ता. केज, जि. बीड) व इतरांना शिवीगाळ करत मारहाण केल्याचा आरोप आहे. फिर्यादीनुसार, आरोपींनी गैरकायद्याची मंडळी जमवून लाथाबुक्क्यांनी तसेच दगड, बिअरची बाटली, लोखंडी पाईप आणि काठीने हल्ला करून जखमी केले.

या प्रकरणी सूरज तानाजी पवार, बिरु बप्पा पवार, अरुण सुभाष पवार, संतया शिवराम पवार, कळू राजा पवार आणि सुभाष सुरेश पवार (सर्व रा. कल्पना नगर, कळंब) यांच्याविरुद्ध गुन्हा नोंद करण्यात आला आहे.

स्मशानभूमीचा पारंपरिक रस्ता खुला करण्याची मागणी



तभा वृत्तसेवा

उमरगा, दि. २ जून -

तालुक्यातील कोरेगाव येथील दलित समाजाच्या स्म शानभूमीकडे जाणारा जुना पारंपरिक रस्ता तातडीने खुला करून द्यावा, या मागणीसाठी सोमवारी शेकडो महिला-पुरुषांसह विविध सामाजिक व राजकीय संघटनांच्या पदाधिकाऱ्यांनी तहसीलदार गोविंद बेरेमे यांना निवेदन सादर केले.

रिपब्लिकन पक्षाचे ज्येष्ठ नेते हरीश डावरे, वंचित बहुजन आघाडीचे रामभाऊ गायकवाड, सचिन माने, दगडू भोसले व वैजनाथ सूर्यवंशी यांच्या नेतृत्वाखाली हे निवेदन देण्यात आले. निवेदानानुसार, कोरेगाव येथील दलित समाजाची सुमारे ७०० लोकसंख्या असून गावातील भयत व्यक्तींवर अंत्यसंस्कार करण्यासाठी सर्व क्रमांक १२ मधील स्मशानभूमीचा वापर केला जातो. या स्मशानभूमीकडे जाण्यासाठी सर्व क्रमांक १३/२ व १३/३ मधून शंभर वर्षांहून अधिक काळापासून पारंपरिक रस्ता अस्तित्वात आहे.

काही दिवसांपूर्वी एका अंत्यविधीच्या वेळी नागरिकांना या रस्त्यावर अडविण्यात आल्याचा तसेच यापुढे या मागिने जाता येणार नसल्याचे सांगून रस्ता बंद करण्यात आल्याचा आरोप निवेदानात करण्यात आला आहे. अनेक वर्षांपासून वापरात असलेल्या वहिवाटीच्या रस्त्यावर अडथळे निर्माण केल्याने दलित समाजात तीव्र नाराजी पसरली आहे. स्मशानभूमीकडे जाणारा पारंपरिक रस्ता तातडीने खुला करून नागरिकांना न्याय द्यावा, अशी मागणी ग्रामस्थांनी प्रशासनाकडे केली आहे.

यावेळी कोरेगावच्या सरपंच अलका सूर्यवंशी, राजेंद्र कांबळे, रमेश सूर्यवंशी, अंगद गायकवाड, शाहाराज गायकवाड, सौरभ सूर्यवंशी, दत्ता सूर्यवंशी, जीवन सूर्यवंशी, वैजनाथ सूर्यवंशी, केरवा सूर्यवंशी, भास्कर सूर्यवंशी, बालाजी गायकवाड यांच्यासह अनेक ग्रामस्थ उपस्थित होते.

बेकायदेशीर विहीर व रस्त्याच्या तोडफोडीप्रकरणी ग्रामस्थ आक्रमक

प्रशासनाला ७२

तासांचा अल्टिमेटम...

तभा वृत्तसेवा

उमरगा, दि. २ जून -

तालुक्यातील जकेकूर येथील सर्व्ह क्रमांक १८८/१ मधील कथित बेकायदेशीर विहीर, पाण्याचा व्यावसायिक उपसा आणि शेतकऱ्यांच्या रस्त्याची झालेली तोडफोड याप्रकरणी जकेकूर, जकेकूरवाडी, औराद व गुंजोटी येथील ग्रामस्थ आणि शेतकरी आक्रमक झाले आहेत.

तहसीलदार तथा तालुका दंडाधिकारी, उमरगा यांना निवेदन देत प्रशासनाने ७२ तासांत ठोस कारवाई करावी, अन्यथा तीव्र आंदोलन छेडण्याचा इशारा देण्यात आला आहे.

ग्रामस्थांच्या म्हणण्यानुसार, एच. एस. के. केमिकल इंडस्ट्रीज

एलएलपी या कंपनीचे भागीदार श्रेयस अजमेरा व इतरांनी सर्व्ह क्र. १८८/१ मध्ये बेकायदेशीररस्त्या विहीर खोदून पाण्याचा व्यावसायिक वापर सुरू केला आहे. तसेच शेतकऱ्यांनी स्वखर्चातून तयार केलेल्या रस्त्याची व पाईपलाईनची तोडफोड केल्याचा आरोपही करण्यात आला आहे.

२८ मे रोजी जेसीबीच्या सहाय्याने विहिरीजवळ खोदकाम व रस्ता उकरण्याचे काम सुरू असताना ग्रामस्थांनी घटनास्थळी धाव घेत संबंधित काम थांबविल्याचे निवेदनात नमूद करण्यात आले आहे.

सध्या घटनास्थळी नुकसान झालेल्या रस्त्याचे व खोदकामाचे पुरावे जशास तसे असल्याचा दावा ग्रामस्थांनी केला आहे. तक्रार करूनही महसूल प्रशासनाकडून अद्याप अधिकृत स्थळ पंचनामा



करण्यात आलेला नसल्याची खंत ग्रामस्थांनी व्यक्त केली. संबंधित विहीर सील करणे, कामबंदीचे आदेश देणे आणि नुकसानग्रस्त रस्त्याची पाहणी करून भरपाई देण्याबाबतही कोणतीही कारवाई झालेली नसल्याचा आरोप करण्यात आला आहे.

जकेकूर साठवण तलाव हा जकेकूर, जकेकूरवाडी, औराद आणि

गुंजोटी या चार गावांच्या पिण्याच्या पाण्याचा व शेती सिंचनाचा प्रमुख स्रोत असल्याने या जलस्रोताचा व्यावसायिक वापर भविष्यात गंभीर पाणीटंचाई निर्माण करू शकतो, अशी भीती ग्रामस्थांनी व्यक्त केली आहे.

ग्रामस्थांनी प्रशासनाकडे तातडीने स्थळ पंचनामा, विहीर सील करणे, बेकायदेशीर काम

कायमस्वरूपी बंद करणे तसेच रस्त्याच्या नुकसानीची भरपाई मिळवून देण्याची मागणी केली आहे. माण्या मान्य न झाल्यास उमरगा तहसील कार्यालयासमोर रस्ता रोको आंदोलन, अमरण उपोषण आणि अंतिम टप्प्यात जकेकूर साठवण तलावात सामूहिक जलसमाधी आंदोलन करण्याचा इशारा निवेदानाद्वारे देण्यात आला आहे.

निवेदनावेळी जिल्हा परिषद सदस्य शहाजी पाटील, विविध गावांचे सरपंच, पदाधिकारी, शेतकरी आणि ग्रामस्थ मोठ्या संख्येने उपस्थित होते.

प्रशासनाने तातडीने हस्तक्षेप करून न्याय द्यावा, अन्यथा लोकशाही मार्गाने तीव्र आंदोलन उभारले जाईल, असा निर्धार ग्रामस्थांनी व्यक्त केला.

राष्ट्रीय आईस हॉकी संघात 'जयप्रकाश'च्या आदिराज पवारची निवड



तभा वृत्तसेवा

धाराशिव, दि. २ जून -

जयप्रकाश माध्यमिक व उच्च माध्यमिक विद्यालय, रुईभर येथील इयत्ता अकरावी विज्ञान शाखेचा विद्यार्थी आदिराज बाळासाहेब पवार याची राष्ट्रीय आईस हॉकी संघात निवड झाली आहे. या उल्लेखनीय यशाबद्दल विद्यालयात त्याचा शाल व पुष्पगुच्छ देऊन सत्कार केला.

आदिराज पवार हा आगामी

राष्ट्रीय स्पर्धेत सहभागी होणार असून ही स्पर्धा १६ जून २०२६ रोजी उत्तराखंड राज्यातील डेहराडून येथे होणार आहे. यावेळी डॉ. आंबेडकर बाल विकास शिक्षण संस्थेचे अध्यक्ष शिक्षणमहर्षी सुभाषदादा कोळगे, माजी जिल्हा परिषद सदस्य रामदास आण्णा कोळगे, माजी ग्रामपंचायत सदस्य राजनारायण कोळगे, विद्यालयाचे प्राचार्य जयप्रकाश कोळगे, प्रशासकीय अधिकारी शिवकन्या साळुंके, अम

रसिंह गोरे, श्री स्वामी समर्थ कला व विज्ञान महाविद्यालयाचे प्राचार्य संतोष कपाळे, इंदिरा गांधी प्राथमिक शाळेचे मुख्याध्यापक नानासाहेब शेलार, पर्यवेक्षक काकासाहेब डोंगरे तसेच शिक्क व शिक्षकेतर कर्मचाऱ्यांनी आदिराजला पुढील स्पर्धेसाठी शुभेच्छा दिल्या.

कार्यक्रमाचे सूत्रसंचालन व आभार प्रदर्शन प्रा. प्रशांत कोळगे यांनी केले.

मिरवणुकीत कर्णकर्कश डॉल्बी वाजविल्याप्रकरणी गुन्हा दाखल

धाराशिव, दि. २ जून - मिरवणुकीदरम्यान पोलीस प्रशासनाच्या सूचनांचे उल्लंघन करून कर्णकर्कश आवाजात डॉल्बी डीजे साउंड सिस्टीम वाजविल्याप्रकरणी एकाविरुद्ध धाराशिव शहर पोलीस ठाण्यात गुन्हा दाखल करण्यात आला आहे.

मस्तान उर्फ सलमान एकबाल शेख (वय २१, रा. अक्कलकोट रोड, सोलापूर) यांनी ३१ मे रोजी सायंकाळी मिरवणुकीत वापरण्यात आलेले ध्वनीक्षेपक पोलीसांनी दिलेल्या मार्गदर्शक सूचनांनुसार न वापरता वाहनावर डॉल्बी डीजे साउंड सिस्टीम लावून ध्वनीमर्यादित अंश अधिक व कर्णकर्कश आवाजात वाजविल्याचा आरोप आहे.

अणदूर बसस्थानकात एसटी महामंडळाचा ७८ वा वर्धापन दिन उत्साहात



तभा वृत्तसेवा

अणदूर, दि. २ जून -

महाराष्ट्र राज्य मार्ग परिवहन महामंडळाचा ७८ वा वर्धापन दिन अणदूर बसस्थानकात उत्साहपूर्ण वातावरणात साजरा करण्यात आला. यानिमित्त ग्रामपंचायत सदस्य तथा सामाजिक कार्यकर्ते बालाजी घुगे यांच्या हस्ते वाहतूक नियंत्रक कार्यालय व बसचे पूजन करण्यात आले.

यावेळी बोलताना बालाजी घुगे यांनी एसटी महामंडळाने गेली अनेक वर्षे सुरक्षित सेवा

व विश्वासाची परंपरा जपल्याचे सांगितले. सर्वसामान्य नागरिकांची नाळ एसटी सेवेशी जोडली गेली असून वर्धापन दिन प्रवाशांच्या साक्षीने साजरा करताना आनंद होत असल्याची भावना त्यांनी व्यक्त केली.

कार्यक्रमास उमरगा आगाराचे वाहतूक नियंत्रक अतुल बारभाई, कल्याणी मुळे, राजकुमार स्वामी, गुननाथ कबाडे, बसवेश्वर नरे यांच्यासह एसटी कर्मचारी, शिक्षा संघटनेचे कार्यकर्ते व नागरिक उपस्थित होते.

तुळजापूर आगारात राजमाता अहिल्यादेवी होळकर जयंती उत्साहात

रक्तदान व अन्नदान उपक्रमांचे आयोजन...

तभा वृत्तसेवा

तुळजापूर, दि. २ जून -

तुळजापूर येथील एसटी आगारात राजमाता अहिल्यादेवी होळकर यांची जयंती ढोल-ताशांच्या गजरात आणि उत्साहपूर्ण वातावरणात साजरी करण्यात आली. आगार व्यवस्थापक महेश राम पुरे यांच्या हस्ते प्रतिमेचे पूजन करून कार्यक्रमस प्रारंभ करण्यात आला.

जयंतीनिमित्त दिवसभर अन्नदान कार्यक्रमचे आयोजन करण्यात आले होते. या उपक्रमासाठी भाऊसाहेब कावरे, तानाजी क्षिरसागर आणि सागर बादगुडे यांनी विशेष सहकार्य केले.

तसेच गोपाबाई दमानी ब्लड बँक, सोलापूर यांच्या सहकार्याने रक्तदान शिबिराचे आयोजन करण्यात आले. शिबिरात ३१ रक्तदात्यांनी रक्तदान करून सामाजिक बांधिलकी जपली. रक्तदानासाठी महिला व पुरुषांचा उत्कृष्ट सहभाग लाभला. यावेळी महाराष्ट्र



शासनाच्या राज्यस्तरीय आरोग्यरत्न पुरस्काराचे मानकरी तानाजी क्षिरसागर यांचा सत्कार करण्यात आला.

कार्यक्रमाच्या यशस्वी आयोजनासाठी आबासाहेब सलगर, नितिन इंगळे, शंकर क्षिरसागर, म्हेंसराज पटेल, प्रवीण हुंडेकर, समाधान शिंदे यांच्यासह तुळजापूर आगारातील चालक, वाहक व कर्मचाऱ्यांनी विशेष परिश्रम घेतले.

बसस्थानक परिसरात प्रतिबंधित तंबाखूजन्य पदार्थासह युवकावर कारवाई

तभा वृत्तसेवा

कळंब, दि. २ जून -

कळंब बसस्थानक परिसरात प्रतिबंधित तंबाखूजन्य पदार्थ विक्रीसाठी बाळगल्याप्रकरणी एका युवकाविरुद्ध कळंब पोलीस ठाण्यात गुन्हा दाखल करण्यात आला आहे.

पोलिसांनी दिलेल्या माहितीनुसार, दत्ता महेश कांबळे (वय २७, रा. इंदिरानगर, कळंब) हा १ जून रोजी रात्री कळंब बसस्थानकाच्या मोकळ्या जागेत

महाराष्ट्र शासनाने प्रतिबंधित केलेला सुमारे १,२०० रुपये किंमतीचा तंबाखूजन्य पदार्थ विक्रीसाठी जवळ बाळगत असल्याचे आढळून आले. पोलीसांनी संबंधित तंबाखूजन्य साहित्य जप्त केले असून आरोपीविरुद्धगुन्हा नोंदविण्यात आला आहे.

या प्रकरणाचा पुढील तपास कळंब पोलीस करीत आहेत.

कळंबमध्ये मुलींच्या व्हॉलीबॉल स्पर्धेचा उत्साहात समारोप



तभा वृत्तसेवा

कळंब, दि. २ जून -

स्वराज्यरक्षक छत्रपती संभाजी महाराज जयंतीनिमित्त संकल्प व्हॉलीबॉल क्लब व फ्रेंड्स फॉरव्हर फाउंडेशन यांच्या संयुक्त विद्यमाने आयोजित तीन दिवसीय मुलींच्या भव्य व्हॉलीबॉल स्पर्धेचा समारोप उत्साहात झाला. विद्याभवन हायस्कूल मैदानावर

झालेल्या स्पर्धेला क्रीडाप्रैमींचा उत्कृष्ट प्रतिसाद लाभला.

स्पर्धेत मिलेनियम पुणे संघाने प्रथम क्रमांक पटकावला, तर लातूर स्पायकर्स बी संघ द्वितीय, लातूर स्पायकर्स ए संघ तृतीय आणि मुंबई पोलिस संघ चतुर्थ क्रमांकावर राहिला. विजेत्या संघांना चषक, सन्मानचिन्हे व रोख पारितोषिके देऊन गौरविण्यात आले.

महिला खेळाडूंना प्रोत्साहन देणे आणि ग्रामीण भागात क्रीडा संस्कृतीला चालना देणे हा स्पर्धेचा मुख्य उद्देश होता. महाराष्ट्र राज्य रेफ्री बोर्डचे चेअरमन प्रा. विक्रम पाटील यांनी प्रमुख रेफ्री म्हणून काम पाहिले. समारोप व बक्षीस वितरण सोहळ्यास क्रीडाप्रैमी नागरिक, खेळाडू आणि मान्यवर मोठ्या संख्येने उपस्थित होते.

दिव्यांग प्रवाशाला एसटीत अपमानास्पद वागणूक?

महिला वाहकांवर कारवाईची मागणी...

तभा वृत्तसेवा

खामसवाडी, दि. २ जून -

महाराष्ट्र राज्य मार्ग परिवहन महामंडळाच्या बसमध्ये दिव्यांगांसाठी राखीव असलेल्या जागेवर बसण्यास नकार देत एका दिव्यांग प्रवाशाला कथित अपमानास्पद वागणूक दिल्याचा प्रकार कळंब बसस्थानकात घडल्याचा आरोप करण्यात आला आहे. या घटनेमुळे दिव्यांग प्रवासी, सामाजिक कार्यकर्ते आणि नागरिकांमध्ये संताप व्यक्त केला जात आहे.

मिळालेल्या माहितीनुसार, कळंब येथील दिव्यांग प्रवासी अशोक मानम षेडे हे ३१ मे रोजी सकाळी कळंब-लातूर एसटी बसमध्ये प्रवासासाठी चढले होते. दिव्यांगांसाठी राखीव असलेल्या आसनावर बसण्याचा प्रयत्न करत असताना तेथे बसलेल्या प्रवाशाने त्यांना विरोध केल्याचे सांगितले जाते. याबाबत त्यांनी बसच्या महिला वाहकांकडे तक्रार केली. दिव्यांग प्रवाशालाच मात्र, त्यांचे म्हणणे ऐकून न घेता दुसऱ्या बसने प्रवास करण्याचा सल्ला देण्यात आला तसेच त्यांच्याशी

उद्धटपणे वागण्यात आल्याचा आरोप करण्यात आला आहे. ऑनलाईन तक्रार करण्याबाबत सांगितल्यानंतरही संबंधित कर्मचाऱ्यांनी दखल घेतली नसल्याचे मानमोडे यांनी म्हटले आहे. आरक्षित जागेवर बसलेल्या प्रवाशाला उठविण्याऐवजी दिव्यांग प्रवाशालाच त्रास सहन करावा लागल्याने उपस्थित प्रवाशांनीही नाराजी व्यक्त केल्याचे सांगण्यात आले.

या घटनेमुळे दिव्यांगांच्या हक्कांबाबत एसटी प्रशासनाच्या संवेदनशीलतेवर प्रश्नचिन्ह उपस्थित होत आहे. परिवहन मंत्री आणि वरिष्ठ अधिकार्यांनी या प्रकरणाची चौकशी करून संबंधितांवर योग्य ती कारवाई करावी, तसेच भविष्यात अशा घटना घडू नयेत यासाठी आवश्यक उपाययोजना कराव्यात, अशी मागणी प्रवासी, सामाजिक कार्यकर्ते आणि दिव्यांग संघटनांकडून करण्यात येत आहे. दरम्यान, या प्रकरणाबाबत एसटी प्रशासनाची अधिकृत भूमिका अद्याप समोर आलेली नाही.

तेरखेड्यातील दोन जिवलग मित्रांची भारतीय सेनेत अग्रिवीर म्हणून निवड

तभा वृत्तसेवा

वाशी, दि. २ जून -

वाशी तालुक्यातील तेरखेडा येथील कुणाल खामकर आणि शिवम बाळासाहेब शिंदे या दोन जिवलग मित्रांची अग्रिवीर यो जने अं तर्गत भारतीय सेनेत निवड झाली आहे.

भारतीय सेनेत भरती होण्याचे स्वप्न उराशी बाळगून दोघेही नियमित सराव व तयारी करत होते.

शारीरिक तंदुरुस्तीबरोबरच आवश्यक परीक्षा या दोन प्रक्रियेत यश मिळवत त्यांनी भारतीय सेनेत स्थान मिळविले.

कुणाल खामकर आणि शिवम शिंदे यांच्या यशामुळे तेरखेडा गावाच्या शिरपेचात आणखी एक मानाचा तुरा रोवला गेला आहे.

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | बुधवार, दि. ३ जून २०२६

<https://dainiktarunbharat.com>, <https://epaper.dainiktarunbharat.com>

सोलापूर
तरुण भारत

विविध वृत्त...

एचएसआरपी नंबर प्लेट बसवण्यासाठी ३० जून २०२६ पर्यंत अंतिम मुदतवाढ

तथा वृत्तसेवा
लातूर, दि. ०२ जून : जुन्या वाहनांवर उच्च सुरक्षा नोंदणी क्रमांक प्लेट (एचएसआरपी) बसवण्यासाठी यापूर्वी दिनांक ३१ डिसेंबर २०२५ पर्यंत मुदतवाढ देण्यात आली होती, परंतु अद्यापही राज्यातील अनेक वाहनांवर एचएसआरपी प्लेट्स बसवल्या नसल्याचे आढळून आल्यामुळे प्रशासनाने आता या जुन्या वाहनांना क्रमांक पाटी बसविण्यासाठी ३० जून २०२६ पर्यंत अंतिम मुदतवाढ देण्याचा निर्णय घेतला आहे.
या अंतिम मुदतीनंतर, म्हणजेच ०१ जुलै २०२६ पासून एचएसआरपी प्लेट न बसविणाऱ्या सर्व जुन्या व नव्या वाहनांवर 'वायुवेग पथकाद्वारे' कडक कायदेशीर कारवाई करण्यात येईल, मात्र ज्या वाहन मालकांनी ३० जून २०२६ पर्यंत एचएसआरपी प्लेट बसवण्यासाठी पुढील अपॉइंटमेंट घेतली आहे, अशा वाहनांवर कोणतीही कारवाई करण्यात येऊ नये असे स्पष्ट करण्यात आले आहे.

परिवहन आयुक्त यांच्या कार्यालयीन परिपत्रकानुसार, एचएसआरपी प्लेट न बसविणाऱ्या वाहन मालकांचे वाहन हस्तांतरण आणि वित्त बोजा चढविणे किंवा उतरविणे इत्यादी कामांवर आधीच निर्बंध लागू करण्यात आले आहेत. यापुढे नियमांचे उल्लंघन करणाऱ्या वाहनांची पुनर्नोंदणी, वाहनात बदल करणे आणि परवाना नूतनीकरण इत्यादी सर्व महत्त्वाची कामे (योग्यता प्रमाणपत्र नूतनीकरण वगळून) थांबविण्यात यावीत, असे निर्देश परिवहन आयुक्तांनी दिले आहेत. या पार्श्वभूमीवर, वाहनधारकांनी मुदतीनंतर होणारी कायदेशीर कारवाई आणि प्रशासकीय अडचणी टाळण्यासाठी आपल्या वाहनांवर एचएसआरपी प्लेट बसविण्याची कार्यवाही लवकरात लवकर पूर्ण करावी, असे आवाहन लातूर प्रादेशिक परिवहन अधिकारी कार्यालयामार्फत प्रसिद्धीपत्रकाद्वारे करण्यात आले आहे.

'संघर्षपिटक'चे विश्वजीत प्रतिष्ठानकडून प्रकाशन



तथा वृत्तसेवा
लातूर, दि. २ जून : विश्वजीत प्रतिष्ठान लातूर यांच्या वतीने पंथर ते रिपब्लिकन चळवळीतील अग्रसर असलेले श्रीहरी कांबळे यांच्या कथनातून श्रीहरी कांबळे लिखित 'संघर्षपिटक' आत्मचरित्राचा प्रकाशन सोहळा विश्वजीत प्रतिष्ठान लातूरच्या वतीने भालचंद्र बल्लड बँक या ठिकाणी पार पडला. या सोहळ्याच्या अध्यक्षस्थानी प्रा. डॉ. सुरेश वाघमारे हे होते तर प्रमुख पाहणे म्हणून प्राचार्य डॉ. दुष्मंत कठारे, प्रा. डॉ. जयद्रथ जाधव, अॅड. बळवंत जाधव, अॅड. वैभव सूर्यवंशी, पंथर नेते श्रीहरी कांबळे व सी. सुरेशा श्रीहरी कांबळे हे उपस्थित होते.

प्राचार्य दुष्मंत कठारे यांनी पुस्तक व लेखकांच्या मनातील अश्यावर विस्तृतपणे भाष्य केले, प्रमुख पाहणे अॅड. बळवंत जाधव यांनी पंथरनी केलेल्या कार्याची माहिती दिली व तो काळ किती संघर्षाचा होता यावर प्रकाश टाकला आणि शुभेच्छा दिल्या. डॉ. जयद्रथ जाधव यांनीही आत्मचरित्राबद्दल अभ्यासपूर्ण विवेचन केले. चळवळींना उर्जा देण्यात चे काम झाले पाहिजे, पंथरच्या काळातील प्रश्न होते त्याची नव्याने मांडणी करण्याची गरज त्यांनी प्रतिपादित केली. अध्यक्षीय समारोप प्रा.डॉ. सुरेश वाघमारे

यांनी केला. त्यांनी चळवळ टिकली पाहिजे, सामाजिक कार्यकर्ते समाजाने जपले पाहिजेत. त्यांना बळ देण्यासाठी प्रयत्न केले पाहिजेत, असे प्रा.डॉ. वाघमारे यांनी सांगितले.
यावेळी पंथरचे नेते श्रीहरी कांबळे यांनी मनोगत व्यक्त केले. यावेळी पंथर काळात ज्या कार्यकर्त्यांनी लेखकांसोबत काम केले त्यांचाही सत्कार करण्यात आला. या कार्यक्रमाचे प्रस्तावित प्रा. युवराज अंधोरीकर यांनी केले. कार्यक्रमात अनेक कार्यकर्त्यांकडून पंथर नेते श्रीहरी कांबळे यांचा सत्कार करण्यात आला.

यावेळी वचितले इंजि. सचिन गायकवाड, संतोष वाघमारे, प्रताप कांबळे, सिध्दार्थ कवठेकर, नागरत्न कांबळे, अमोल बनसोडे, अमित कांबळे, दयानंद कांबळे, आनंद सुरवसे, प्रा. हिराचंद सितपुरे, किशोर वाघमारे, अॅड. संजय पैठणे, नारायण सूर्यवंशी यांच्यासह जिल्हातील असंख्य कार्यकर्ते उपस्थित होते. या कार्यक्रमाचे सुत्रसंचालन प्रा. गाडे यांनी तर आमदार प्रा. विनोद टेंकाळे यांनी मानले.

कार्यक्रमाच्या यशस्वीतेसाठी प्रसेनजित कांबळे, संजय सुरवसे, सचिन हिरे, अमोल शिंदे, दत्तात्रय गायकवाड, ऋषिकेश कांबळे, निखील कांबळे आदींनी परिश्रम घेतले.

भाजपा उमेदवार बसवराज पाटील मुरुमकर यांचे आ. रमेशअप्पा कराड यांच्याकडून अभिनंदन

तथा वृत्तसेवा
लातूर, दि. २ जून : धाराशिव - लातूर - बीड स्थानिक स्वराज्य संस्था मतदार संघातील भाजपाचे उमेदवार माजी मंत्री श्री. बसवराज पाटील मुरुमकर यांचा सोमवारी धाराशिव येथे उमेदवारी अर्ज दाखल करण्यात आला याप्रसंगी भाजपाचे नेते आमदार श्री. रमेशअप्पा कराड यांची उपस्थिती होती.

भारतीय जनता पार्टीच्या वतीने विधान परिषद निवडणुकीतील धाराशिव - लातूर - बीड स्थानिक स्वराज्य संस्था मतदार संघातून लातूर जिल्हा भाजपाचे अध्यक्ष माजी मंत्री श्री. बसवराज पाटील मुरुमकर यांना उमेदवारी दिली असून त्यांनी सोमवारी आपला उमेदवारी अर्ज दाखल केला. भाजपा पक्षश्रेणींनी अधिकृत उमेदवारी दिल्याबद्दल श्री. बसवराज पाटील यांचे यावेळी भाजपाचे नेते आ. रमेशअप्पा कराड यांनी



पुष्पगुच्छ देऊन अभिनंदन केले. याप्रसंगी औसा विधानसभा मतदारसंघाचे आ. अभिमन्यू पवार, माजी आमदार गोविंदआण्णा केंद्रे, माजी आमदार ज्येष्ठ मार्गदर्शक सुरजीतसिंह ठाकुर, प्रदेश भाजपाच्या उपाध्यक्ष डॉ. अर्चनाताई पाटील चाकूरकर, भाजपा प्रदेश सचिव अरविंद पाटील निलंगेकर,

प्रदेश प्रवक्ते गणेशदादा हाके, या मतदार संघाचे माजी आमदार सुरेश धस, माजी आमदार बब्रुवान खंडाडे, प्रदेश भाजपाचे दत्ताभाऊ कुलकर्णी, विक्रमकाका शिंदे, जि.प. सदस्य महादेव सारुंके, अनिल भिसे, महेंद्र गोडभरते, प्रताप पाटील, सुरज शिंदे, राजकिरण साठे यांच्यासह अनेकांची उपस्थिती होती.

जिल्ह्यात अवैध व्यवसाय विरोधी मोहीम

तथा वृत्तसेवा

लातूर, दि. ०२ जून : नांदेड परिक्षेत्राचे पोलीस उप महानिरीक्षक शहाजी उमाप यांनी व लातूर जिल्ह्यातील पोलीस पथकांनी जिल्ह्यात गुटखा, मटका, जुगार, अवैध दारू विक्री, अवैध शस्त्र व इतर अवैध व्यवसायांचे विरोधात दि. १ ते ३१ या कालावधीत मोहीम उघडली होती. या महिनाभरात लातूर जिल्ह्यात ५७० गुन्हे दाखल करत ३ कोटी ८३ लाख ६० हजार ६२१ रुपयांचा मुद्देमाल हस्तगत केला आहे. सदर मोहिमे दरम्यान, गुटखा व्यावसायिकांविरुद्ध कलम १२३ भारतीय न्याय संहिते अंतर्गत ६, महाराष्ट्र जुगार कायद्यांतर्गत ११७, महाराष्ट्र दारूबंदी कायद्यान्वये ३३०, शस्त्र अधिनियमान्वये १०, तर इतर अधिनियमाखाली १०७, अशा कारवाया करून इसमाविरुद्ध गुन्हे दाखल करण्यात आले आहेत. यात निष्पन्न झालेल्या आरोपीतांकडून ३ कोटी ८३ लाख ६० हजार ६२१ रुपयांचा मुद्देमाल जप्त करण्यात आला आहे.

निरोगी पोलीस दल हीच सक्षम कायदा - सुव्यवस्थेची हमी

जागतिक तंबाखूविरोधी दिनानिमित्त पोलीस अधीक्षक कार्यालयात विशेष मुख आरोग्य तपासणी व तंबाखू मुक्ती जनजागृती अभियान

तथा वृत्तसेवा
लातूर, दि. ०२ जून : समाजाच्या सुरक्षेसाठी चौवीस तास कर्तव्य बजावणाऱ्या पोलीस अधिकारी व अंमलदारांचे आरोग्य सुदृढ राहणे ही काळाची गरज असून, निरोगी पोलीस दल हे प्रभावी आणि सक्षम कायदा-सुव्यवस्थेचे आधारस्तंभ आहे. याच उद्देशाने पोलीस अधीक्षक अमोल तांबे यांच्या संकल्पनेतून जागतिक तंबाखूविरोधी दिनाच्या निमित्ताने इंडियन डेंटल असोसिएशन लातूर शाखेच्या वतीने पोलीस अधीक्षक कार्यालय, लातूर येथे विशेष मुख आरोग्य तपासणी व तंबाखूमुक्ती जनजागृती अभियानाचे आयोजन करण्यात आले. या उपक्रमास पोलीस अधिकारी, अंमलदार व प्रशासकीय कर्मचाऱ्यांचा उत्स्फूर्त प्रतिसाद लाभला.

कार्यक्रमाच्या प्रारंभी उपस्थित मान्यवरांच्या हस्ते उपक्रमाचे उद्घाटन करण्यात आले. यावेळी पोलीस अधिकारी व कर्मचाऱ्यांची मुख



आरोग्य तपासणी करण्यात आली. तसेच तंबाखू, गुटखा, मावा आणि धूम्रपानाच्या व्यसनाने उद्भवणाऱ्या गंभीर आजारांबाबत जनजागृती करण्यात आली.

उपस्थितांना मार्गदर्शन करताना डॉ. श्रीराम बनसोडे यांनी तंबाखूजन्य पदार्थांमुळे होणारे ओरल सबम्युकस फायब्रोसिस, ल्युकोप्लाकिया, मुखाचा कर्करोग यांसारख्या गंभीर आजारांची माहिती दिली. मुखातील लहानसहान बदल, जखमा किंवा पांढरे-लाल चट्टे

यांकरे दुर्लक्ष न करता वेळेवर तपासणी करून उपचार घेणे किती महत्त्वाचे आहे, याविषयी त्यांनी सविस्तर मार्गदर्शन केले. सदर उपक्रमादरम्यान तंबाखू अथवा इतर व्यसनांच्या आहारी गेलेल्या कर्मचाऱ्यांचे वैयक्तिक समुपदेशन करण्यात आले. त्यांना व्यसनमुक्तीसाठी आवश्यक वैद्यकीय मार्गदर्शन, मानसिक आधार आणि आरोग्यदायी जीवनशैली अंगीकारण्याबाबत माहिती देण्यात आली. यावेळी पोलीस अधीक्षक अमोल तांबे यांनी आपल्या मनोगतात सांगितले

की, पोलीस अधिकारी व कर्मचारी हे समाजाच्या सुरक्षेसाठी स्वतःच्या आरोग्याची पर्वा न करता अनेकदा कठीण परिस्थितीत कर्तव्य बजावत असतात. अशा परिस्थितीत त्यांच्या शारीरिक व मानसिक आरोग्याची काळजी घेणे अत्यंत आवश्यक आहे. तंबाखू आणि तत्सम व्यसने केवळ व्यक्तीच्या आरोग्यावर परिणाम करत नाहीत, तर त्याच्या कार्यक्षमतेवर आणि कुटुंबाच्या जीवनावरही

विपरीत परिणाम करतात. त्यामुळे प्रत्येक पोलीस कर्मचाऱ्याने तंबाखूमुक्त जीवने शैलीचा स्वीकार करून स्वतःच्या आरोग्याबरोबरच समाजासमोरही आदर्श निर्माण करावा. लातूर जिल्हा पोलीस दलाच्या वतीने आरोग्य संवर्धनासाठी अशा विविध उपक्रमांना सातत्याने जागरूकता निर्माण करण्यात येईल. त्यांनी आय. डी.ए. लातूर शाखेने राबविलेल्या या सामाजिकदृष्ट्या महत्त्वपूर्ण उपक्रमाचे विशेष कौतुक करत पोलीस दलाच्या आरोग्य संवर्धनासाठी दिलेल्या

योगदानाबद्दल सर्व दंतचिकित्सकांचे आभार व्यक्त केले.

या अभियानात आय.डी.ए. लातूर शाखेचे डॉ. शैलेश पडगीळवार, डॉ. साफल्य कडातेने, डॉ. श्रीराम बनसोडे, डॉ. सुप्रिया सोनटके, डॉ. पीयूष कटके, डॉ. ज्ञानेश्र्वर कराड, डॉ. पवन कुलकर्णी, डॉ. अजित साखरे, डॉ. निलम जाधव, डॉ. ज्ञानेश व्यास, डॉ. रुपाली कांबळे आणि डॉ. शितल रेड्डी यांनी सक्रिय सहभाग नोंदवून तपासणी व जनजागृतीचे कार्य पार पाडले. कार्यक्रमाच्या शेवटी आय.डी.ए. लातूर शाखेच्या वतीने पोलीस अधीक्षक कार्यालय, लातूर यांनी दिलेल्या सहकार्याबद्दल कृतज्ञता व्यक्त करण्यात आली. तसेच समाजामध्ये तंबाखूमुक्तीचा संदेश पोहोचविण्यासाठी आणि आरोग्यविषयक जनजागृती वाढविण्यासाठी अशा उपक्रमांची आवश्यकता अधोरेखित करण्यात आली. हा उपक्रम केवळ आरोग्य तपासणीचा कार्यक्रम न ठरता पोलीस दलामध्ये आरोग्यविषयी सजगता, व्यसनमुक्तीची प्रेरणा आणि कर्करोग प्रतिबंधाबाबत जागरूकता निर्माण करणारा ठरला. समाजाच्या सुरक्षेबरोबरच पोलीस दलाच्या आरोग्य सुरक्षेलाही तितकेच महत्त्व असल्याचा संदेश या उपक्रमातून देण्यात आला.

श्रीमती प्रयागअक्का कराड आयुर्वेद रुग्णालया तर्फे पंधरा दिवसीय मोफत आयुर्वेदिक आरोग्य शिबिर

आ. रमेशअप्पा कराड यांच्या जन्मदिनानिमित्त शिबीराचे आयोजन; रुग्णांना लाभ घेण्याचे आवाहन

तथा वृत्तसेवा
लातूर, दि. २ जून : माईसूर, पुणे संचलित लातूर येथील श्रीमती प्रयागअक्का कराड आयुर्वेद रुग्णालयाच्या वतीने लातूर एमआयटीचे कार्यकारी संचालक मा. आ. रमेशअप्पा कराड यांच्या वाढदिवसानिमित्त आयोजित करण्यात आलेल्या पंधरा दिवसीय मोफत आयुर्वेदिक आरोग्य शिबिराचे उद्घाटन एमआयटीचे परिसर समन्वयक पृथ्वीराजदादा कराड यांच्या हस्ते उत्साहपूर्ण वातावरणात करण्यात आले. या शिबिराला नागरिकांचा उत्स्फूर्त प्रतिसाद मिळत आहे.

पंधरा दिवसीय मोफत आयुर्वेदिक आरोग्य शिबिराच्या उद्घाटन प्रसंगी एमआयटी मेडिकल कॉलेजचे अधिष्ठा डॉ. एन. पी. जमादार, अकॅडमिक व शैक्षणिक संचालिका डॉ. सरिता मंजी, प्रशासकीय अधिकारी मधुकरराव गुटे, तसेच आयुर्वेद महाविद्यालयाचे प्राचार्य डॉ. चंद्रकांत चाटे, उपप्राचार्य डॉ. बंडगर सर्व विभागांचे विभागप्रमुख उपस्थित होते. उपस्थित मान्यवरांनी शिबिराच्या अनुषंगाने मौलिक मार्गदर्शन करून जास्तीत जास्त नागरिकांनी या शिबिराचा



लाभ घ्यावा असे आवाहन केले. कार्यक्रमास प्राध्यापक, वैद्यकीय अधिकारी, कर्मचारी, विद्यार्थी व नागरिक मोठ्या संख्येने उपस्थित होते. उद्घाटनानंतर रूग्ण तपासणीस प्रारंभ करण्यात आला असून शिबिराला नागरिकांचा उत्स्फूर्त प्रतिसाद लाभत आहे.
लातूर येथील एमआयटी परिसरात श्रीमती प्रयागअक्का कराड आयुर्वेद रुग्णालय हे शंभर खाटांचे सुसज्ज रुग्णालय असून येथे आयुर्वेदातील एम.डी. व एम.एस. पदवीधारक

अनुभवी व तज्ज्ञ डॉक्टरांची सेवा उपलब्ध आहे. मधुमेह, उच्च रक्तदाब, कर्करोग, मणक्यांचे आजार तसेच इतर दीर्घकालीन व दुर्घर आजारांवर आयुर्वेद पद्धतीने उपचार, योग्य जीवनशैलीविषयक सल्ला व मार्गदर्शन दिले जाते.

रुग्णालयात अत्याधुनिक सुविधांनी युक्त फिजिओथेरापी विभाग कार्यरत असून आहार व्यवस्थापन, तणाव व्यवस्थापन, योगप्रतिबंधक आरोग्य मार्गदर्शन तसेच निरोगी जीवनशैलीबाबत विशेष समुपदेशन केले जाते. तसेच रक्त व लघवी तपासणी, सोनोग्राफी, एक्स-रे, पंचकर्म विभाग आणि विविध आयुर्वेदिक उपचार केले जात असून या शिबिराच्या निमित्ताने रुग्णांसाठी रक्त व लघवी तपासणी, सोनोग्राफी, एक्स-रे तसेच विविध पंचकर्म उपचार, आयुर्वेदिक उपचार प्रक्रिया आणि शस्त्रक्रिया यांवर पत्रास टक्के विशेष सवलत देण्यात येणार आहे. तेव्हा या शिबिराचा जास्तीत जास्त गरजू नागरिकांनी लाभ घ्यावा, असे आवाहन श्रीमती प्रयागअक्का कराड आयुर्वेद रुग्णालयाच्या अधीक्षक डॉ. दीप्ती नरहरे यांनी केले.

भाजपा उमेदवार बसवराज पाटील मुरुमकर यांचे पीकविम्यासाठी शेतकरी संघटनेचे चाबूक आपटत ठिय्या आंदोलन

तथा वृत्तसेवा
लातूर, दि. २ जून : लातूर जिल्ह्यातील अतिवृष्टीने नुकसान झालेल्या शेतकऱ्यांना केवळ चार महसूल मंडळात विमा मंजूर झाला आहे. इतर महसूल मंडळातील शेतकऱ्यांचे अतोनात नुकसान झाले असताना शेतकऱ्यांना पीकविमा मिळाला नाही. त्यामुळे आज



सोमवारी दुपारी शेतकरी संघटनेचे जिल्हाध्यक्ष गजानन बोळगे यांच्या नेतृत्वात लातूर येथील कृषी अधीक्षक कार्यालयात चाबूक आपटत आंदोलन केले. गतवर्षी अतिवृष्टीने जिल्ह्यातील शेतकऱ्यांचे सोयाबीन पीक पूर्ण खरडून गेले. शेतकऱ्यांचे मोठे नुकसान झाले. मात्र रेणापूर तालुक्यातील पानगाव आणि औसा तालुक्यातील भादा, बेलकुंड आणि जळकोट तालुक्यातील घोणसी महसूल

मंडळातील शेतकऱ्यांना विमा मंजूर झाला. इतर महसूल मंडळातील पीक नुकसानीची दखल घेण्यात आली नाही. याला जिल्हा कृषी कार्यालय आणि आय सी आय सी आय लोम्बर्ड विमा कंपनी जबाबदार आहे. त्यामुळे उर्वरित शेतकऱ्यांचा पीकविमा तात्काळ देण्यात यावा. या मागणीसाठी शेतकरी संघटनेच्या वतीने आज सोमवारी लातूर येथील जिल्हा कृषी अधीक्षक कार्यालयासमोर

दुपारी १२ वाजता आंदोलन करण्यात आले. शेतकऱ्यांनी घोषणाबाजी करत कृषी अधीक्षक कार्यालयात चाबूक आपटून ठिय्या आंदोलन केले. आयसीआयसी लोबाई कंपनीने लातूर जिल्ह्यातून ११८ कोटी रुपये पीकविम्याची रक्कम जमा केली. आणि तीन महसूल मंडळात १९ कोटी रुपये पीकविमा शेतकऱ्यांना वाटप केला आहे. म्हणजे १०० कोटींचा भ्रष्टाचार करण्यात आला आहे. असा

आरोप गजानन बोळगे यांनी केला. यावेळी विमा कंपनीचे प्रभास कुमार, कृषीअधीक्षक राजेंद्र कदम इतर अधिकाऱ्यांची दाखिली बसली. शेतकऱ्यांनी प्रश्नाचा भडोमार केला.. तेव्हा कृषी अधीक्षक कदम यांनी आंदोलक शेतकरी, कार्यकर्त्यांना समजावण्याचा प्रयत्न केला. मात्र येणाऱ्या काळात शेतकऱ्यांना जर विमा आला नाही तर शेतकरी संघटना आयसीआयसी लोबाई कंपनीचा ऑफिस फोडणार अशा इशारा शेतकरी संघटनेने शेवटी दिला. या आंदोलनात शेतकरी संघटना जिल्हाध्यक्ष गजानन बोळगे भारतीय किसान सेना मराठवाडा प्रमुख बालाजी सूर्यवंशी, संपर्कप्रमुख दत्ता शिंगडे, तालुका प्रमुख सचिन निकम, युवा शेतकरी तालुकाप्रमुख सचिन खसे, वेंकट बोळगे, अंगद खलत्रे, संगमेश्वर कोराटे, राजकुमार नागरगोजे, जगनसाहेब जाधव, बागू तिडके, जगन गवरे, बालाजी तिडके, इलाही शेख यांच्यासह शेतकरी मोठ्या संख्येने सहभागी झाले होते.